

காலைக்கதிர்

Kalāikkathir

கடற்படை முன்னாள் உட்கப் பேச்சாளர் லெப்டினன் கொமடாண்டர் டி.கே.பி. தசநாயக்க குற்றத் தடுப்பு விசாரணைத் திணைக்கம் 18 >>>



வியூயல் 01 வள்ளுவர் ஆண்டு 2048 ஆனி 29, வியாழக்கிழமை 13.07.2017 கதிர் 249

காணாமலாக்கப்பட்டோர் விடயம்: இன அரகடன் கடுமையாக நிற்க சம்பந்தன் முடிவு!

காணாமல் ஆக்கப்பட்டோர் தொடர்பான விடயத்தில் இனி அரசாங்கத்துடன் கடுமையாகப் பேசுவோம் என்று தமிழ்த் தேசியக் கூட்டமைப்பின் தலைவரும் எதிர்க்கட்சித் தலைவருமான இரா. சம்பந்தன் தெரிவித்துள்ளார். பக்கம் 18 >>>



அரசின் முயற்சிகளை சீர்குலைக்காதீர்கள்!

இளம் பிக்குகளிடம் பிரதமர் வேண்டுகை



புதிய அரசமைப்பு உட்கவும் அரசாங்கத்தின் வேலைத்திட்டங்களின் உட்கவும் பௌத்த சாசனத்திற்கு அச்சுறுத்தல் ஏற்படுவதாக கூறும் போலிப் பிரசாரங்களைச் செவிமடுத்து, அரசாங்கம் முன்னெடுக்கும் வேலைத் திட்டங்களைப் பக்கம் 18 >>>

ஊழல் ஒழிப்பு செயலர் பணிமனையை மூழடிவிடுவதற்கு அமைச்சரவை முடிவு!

கொழும்பு, ஜூலை 13 ஊழல் ஒழிப்பு செயலாளர் பணிமனையை மூடிவிடுவதற்கான தீர்மானம் அமைச்சரவைக் கூட்டத்தில் நிறைவேற்றப் பட்டள்ளது. 2015 ஜூலை 2 ஆம் திகதி பிரதமர் ரணில் விக்கிரமசிங்க அமைச்சரவைக்கு சமர்ப்பித்த பக்கம் 18 >>>



கூட்டமைப்பின் ஒற்றுமை மிக அவசியம் இப்போது!

கிளிநொச்சியில் சம்பந்தன் அழுத்தமாக வலியுறுத்து

கிளிநொச்சி, ஜூலை 13 தமிழ்த் தேசியக் கூட்டமைப்பையார் உருவாக்கினார்கள் என்பது முக்கியமல்ல. நாம் அனைவரும் கூட்டமைப்பில் மிக ஒற்றுமையாக - ஒருமித்து - செயற்பட வேண்டும் என்பதே இப்போது மிகமிக முக்கியமான விடயம். அதைப் பொறுப்போடு நாம் செய்யவேண்டும். இவ்வாறு நேற்று கிளிநொச்சியில் வைத்து வலியுறுத்தினார் எதிர்க்கட்சித் தலைவரும், தமிழ்த் தேசியக் கூட்டமைப்பின் தலைவருமான இரா. சம்பந்தன். பக்கம் 03 >>>

'லஞ்சீ', 'பொலித்தீன்', 'ரெஜிபோம்' பாவனை செப்ரெம்பர் முதல் தடை!

கொழும்பு, ஜூலை 13 'லஞ்சீ', 'ரெஜிபோம்' உணவுப்பெட்டி மற்றும் 'பொலித்தீன்' பைகள் என்பவற்றைப் பயன்படுத்துவது எதிர்வரும் செப்ரெம்பர் மாதம் முதல் தடை செய்யப்பட்டுள்ளது. இது குறித்து கருத்து பக்கம் 18 >>>

பாட்டி, மகள், பேரப்பிள்ளை மூவரும் நீரில் மூழ்கிச் சாவு!

மொறுகொல்ல தமிழ்க் குடும்பத்தில் பரிதாபம் கொழும்பு, ஜூலை 13 வெலிமடை - உமா ஓயா ஆற்றில் மூழ்கி ஒரே குடும்பத்தைச் சேர்ந்த மூவர் உயிரிழந்துள்ளனர் என்பது பொலிஸார் தெரிவித்துள்ளனர். பக்கம் 18 >>>

முல்லைத்தீவு கடற்றொழில் திணைக்களம் தெற்கு மீனவருக்காகவே செயற்படுகிறது

மீனவர் சமாசத்தின் முன்னாள் தலைவர் குற்றச்சாட்டு (எஸ்.நிதர்ஷன்) முல்லைத்தீவு மாவட்டத்தில் தென்னிலங்கை சிங்கள மீனவர்களால் மேற்கொள்ளப்படும் சட்டவிரோதமான தொழில்கள் அனைத்திற்கும் மாவட்ட கடற்றொழில் மற்றும் நீரியல்வளத் துறை திணைக்களம் உறுதுணை பக்கம் 18 >>>



நோய் உற்பத்தியும் அங்கை... சிகிச்சையும் அங்கை...!

தபால் பிரச்சினைக்கு உடன் தீர்வு வேண்டும் இல்லையேல் மீண்டும் போராட்டம் வெடிக்கும்

அரசுக்கு தபால் தொழிற்சங்க சம்மேளனம் எச்சரிக்கை கொழும்பு, ஜூலை 13 வழங்கும் யோசனையைக் கைவிட உள்ளிட்ட தபாலகக் கட்டடங்களை வெளிநாட்டவர்களுக்கு வழுங்கும் யோசனையைக் கைவிட உள்ளிட்ட பல்வேறு பிரச்சினைகளை முன்வைத்துத் தபால்தொழிற்சங்கங்கள் ஆரம்பித்திருந்த வேலை நிறுத்தம் அந்தப் பிரச்சினைக்கு பக்கம் 18 >>>

நீதிபதிகள், கைதிகள், விடுதலையானோர் எல்லோருடனும் ஐ.நா.பிரதிநிதி சந்திப்பு

மனித உரிமைகள் மற்றும் பயங்கரவாதம் தொடர்பிலான ஐக்கிய நாடுகள் ஸ்தாபனத்தின் விசேட பிரதிநிதி பென் எம்ர் ஸன் இலங்கையில் விசேட சந்திப்புக்களை மேற்பக்கம் 18 >>>

டெங்கு நோயாளரால் நிரம்பி வழிகிறது நீர்கொழும்பு அரச வைத்தியசாலை

10 லாக்டர்கள், 20 ஊழியர்களும் பாதிப்பு கொழும்பு, ஜூலை 13 நீர்கொழும்பு மாவட்ட வைத்தியசாலையில் 982 பேர் தங்கியிருந்து சிகிச்சை பெற்று வரும் நிலையில் அவர்களில் 591 பேர் டெங்கு நோயால் பக்கம் 18 >>>

லண்டனில் வாகனம் எரிந்ததில் இலங்கைத் தமிழர் ஒருவர் சாவு

லண்டன், ஜூலை 13 லண்டனில் கடந்த திங்கள் இரவு வாகனம் ஒன்று தீவிரனத் தீப்பற்றி எரிந்ததில் வாகனத்துக்குள் இருந்த இலங்கைத் தமிழர் ஒருவர் உயிரிழந்தார் பக்கம் 18 >>>

நில அளவையாளர்கள் இன்று முதல் நாடளாவிய ரீதியில் பணிப்பகிஷ்கரிப்பு

கொழும்பு, ஜூலை 13 நீண்டகாலமாக இழுபறியில் இருந்துவரும் தங்களைத் பிரச்சினைகளைக் காரி அரசு நில அளவையாளர்கள் சங்கம் இன்று முதல் நாடளாவிய ரீதியில் பணிப்பகிஷ்கரிப்பில் ஈடுபடுகின்றது. நில அளவையாளர்களுக்கான யாப்பு விதிமுறை ஒன்றை உருவாக்காமல், இரண்டாம் மொழி தொடர்பான பிரச்சினை யைத் தீர்க்காமல், பத்து வருடங்களாக நில அளவை அதிகாரிகளை நியமிக்காமல், 2016 பக்கம் 18 >>>

நிரந்தர நிம்மதியான எதிர்காலத்துக்கான அரசமைப்பை உருவாக்குவதற்கு முயற்சி

கூட்டமைப்பினருடன் நாமும் இணைந்து செயலில் இறங்கியுள்ளோம் என்கிறார் ஹக்கீம்

வவுனியா, ஜூலை 13
நிம்மதியான எதிர்காலத்துக் கான அரசமைப்பை உருவாக்க கூட்டமைப்பும் நாமும் முயற்சிகளை மேற்கொண்டு வருகின்றோம் என்று நகர திட்டமிடல் மற்றும் நீர்வழங்கல் வடிகாலமைப்பு அமைச்சர் ரவூப் ஹக்கீம் தெரிவித்தார்.

வவுனியா முஸ்லிம் மகா வித்தியாலயத்தில் நீர் சுத்திகரிப்பு தொகுதியை நேற்றுக் கையளித்ததன்பின்னர் ஊடகங்களுக்கு கருத்துத் தெரிவிக்கும் போதே அவர் இவ்வாறு தெரிவித்தார்.

அங்கு அவர் மேலும் தெரிவித்தவை வருமாறு:-

அரசின் முக்கிய பிரச்சினைகளில் ஒன்று குடி தண்ணீர் பிரச்சினைக்கு நிரந்தரத் தீர்வை காண்பதாகும். அதில் வடமாகாணம் சுத்திகரிக்கப்பட்ட குடிதண்ணீரை வழங்குவதில்

ஏனைய மாகாணங்களுடன் ஒப்பிடும்போது மிகவும் பின்தங்கிய நிலையில் இருந்ததை அவதானித்து நான் பதவியேற்றத்தில் இருந்து இவ்வாறான வேலைத்திட்டத்தை ஆரம்பித்துள்ளோம்.

யாழ். மாவட்டத்துக்கும் புதிய நீர் விநியோகத்திட்டங்களை அறிமுகப்படுத்தும் அதே நேரம் நாட்டில் முதன் முதலாக கடல் நீரை சுத்திகரித்து வழங்குகின்ற செயற்றிட்டத்தை 2 கோடி 50 லட்சம் டொலர் செலவு செய்து நடைமுறைப்படுத்தத் தயாராகக் கொண்டிருக்கின்றோம்.

அதேபோல் தீவுப்பகுதிகளுக்கும் வேறு வேறான திட்டங்களை அறிமுகப்படுத்தும் செயற்பாடுகளும் நடைபெற்றுக் கொண்டிருக்கின்றன. ஆனையிறவு கடல்நீர் ஏரியில் இருந்தும் கடல் நீரை சுத்திகரித்து

வழங்கும் செயற்றிட்ட அறிக்கையும் தற்போது தயாரிக்கப்பட்டுக்கொண்டிருக்கின்றது. இவ்வாறு பல செயற்பாடுகளை முன்னெடுத்து வட மாகாணத்தின் குடிதண்ணீர் பிரச்சினைக்கு நிரந்தரத் தீர்வைக் காண்பதிலே நாம் மிக முனைப்புடன் செயற்பட்டுக்கொண்டிருக்கின்றோம்.

அத்துடன், ஏனைய அபிவிருத்தி வேலைத் திட்டங்களில் எனது அமைச்சு செயற்பட்டு வருகின்றது. பாதை அபிவிருத்தி நகராபிவிருத்தித் திட்டங்களையும் எங்களால் இயன்றளவு செயற்படுத்தி வருகின்றோம். அதற்கு ஒத்துழைப்பாக நாடாளுமன்ற உறுப்பினர்கள் மாகாணசபை உறுப்பினர்கள் உட்பட வடமாகாணசபையும் ஒத்துழைப்பை வழங்கி வருகின்றது. முதலமைச்சர் செயலகமும்



சில செயற்றிட்டங்களை நடைமுறைப்படுத்தி வருகின்றது. கேள்விப்பட்டிரும் கோரி ஒரு வருடத்துக்குள் செய்து முடிக்க வேண்டிய நெருக்கடிகளை எல்லாம் தீர்த்து வைக்கும் முயற்சியில் வடமாகாண முதலமைச்சரின் செயலகத்தின் அனுசரணை தேவைப்படுகின்றது. ஆகவே, அதற்கான செயற்பாடுகளையும் நாம் சேர்த்து மேற்கொண்டு வருகின்றோம்.

இந்த அரசின் பங்களிகள் என்ற அடிப்படையில் தமிழ்த் தேசியக் கூட்டமைப்பினரும் நாங்களும் இந்த நாட்டுக்கு நிரந்தரமான நிம்மதியான எதிர்காலத்தை நாடிய அரச

மைப்பை ஏற்படுத்தி அனைவரதும் அபிலாசைகளையும் தீர்த்து வைக்கும் முயற்சிகளில் மும்முரமாக ஈடுபட்டுக்கொண்டிருக்கின்றோம்.

இந்தநிலையில் வழமை போல் சில தீவிரவாத இயக்கங்கள் முட்டுக்கட்டைகளைப் போடும் நிலைவரம் தென்பட்டாலும் அவற்றையெல்லாம் எங்களுடைய அரசியல் தலைமைகள் சாதாரணமாக - சாணக்கியமாக சமாளித்து அனைத்து சமூகங்களுக்கும் கண்ணியம் கௌரவம், சமத்துவம் கிடைக்கும் வகையில் நாட்டுக்கென புதிய அரசமைப்பை உருவாக்குவதற்கு பிரார்த்தனை செய்கின்றேன். - என்றார். (எ-100)

யாழ்.மாநகர சபையின் பிள்ளைக்கனியமுகம் முன்பள்ளியின் விளையாட்டு விழா

யாழ்ப்பாணம் மாநகர சபை பிள்ளைக்கனியமுகம் முன்பள்ளி விளையாட்டு விழா எதிர்வரும் 22 ஆம் திகதி சனிக்கிழமை காலை 9.30 மணிக்கு மாநகர சபையின் பொது சனத் தொடர்பு உத்தியோகத்தர் ச.லோகசிவம் தலைமையில் நடைபெறும்.

நிகழ்வில் பிரதம விருந்தினராக யாழ்.மாநகரசபை ஆணையாளர் பொ.வாசீசன், சிறப்பு விருந்தினராக மாநகரசபை பிரதி ஆணையாளர் அ.சீரானன், கௌரவ விருந்தினராக மாநகர சபை பொறியியலாளர் வே.ந.இராஜவரதன் ஆகியோர் கலந்து கொள்வர். (இ)

சுத்திகரிக்கப்பட்ட குடிதண்ணீர்த் தொகுதிகளை வவுனியாவில் திறந்து வைத்தார் அமைச்சர் ஹக்கீம்

வவுனியா, ஜூலை 13
வவுனியாவுக்கு நேற்று விஜயம் செய்த தேசிய நீர் வழங்கல், வடிகால்துறை அமைச்சர் ரவூப் ஹக்கீம் பல பகுதிகளிலும் சுத்திகரிக்கப்பட்ட குடிதண்ணீர் வழங்கும் திட்டத் தொகுதிகளைத் திறந்து வைத்தார்.

நேற்றுக்காலை முதல் வவுனியாவின் சின்னசிப்பிக்குளம் கிராமம், வவுனியா முஸ்லிம் மகாவித்தியாலயம், கோவில் குளம் கிராமம், தேசிய கல்வியியற்கல்லூரி ஆகிய பகுதிகளில் தேசிய நீர் வழங்கல் வடிகால் அமைச்சால் அமைக்கப்பட்ட சுத்திகரிக்கப்பட்ட குடிதண்ணீர் வழங்கும் தொகுதியை அமைச்சர் ரவூப் ஹக்கீம் உத்தியோக



பூர்வமாகத் திறந்து வைத்தார். சிறுநீரக நோய் தொடர்பான பிரச்சினைகளைத் தீர்க்கும் நோக்கில் அனைவருக்கும் சுத்தமான நீர் என்னும் நோக்கத்தின் கீழ் அமைச்சால் பல வேறு பகுதிகளிலும் இந்த நீர் விநியோகத் திட்டம் நடைமுறைப்படுத்தப்பட்டு வருகிறது. வவுனியா முஸ்லிம் மகாவித்

தியாலயத்தில் பாடசாலை அதிபர் ரம்சின் தலைமையில் நடைபெற்ற நிகழ்வில் அமைச்சருடன் நாடாளுமன்ற உறுப்பினர் கே.கே.மஸ்தான், வடமாகாண சபை உறுப்பினர்கள் மற்றும் ஆசிரியர்கள், முஸ்லிம் காங்கிரஸ் கட்சி பிரமுகர்கள், மாணவர்கள் எனப் பலர் கலந்து கொண்டனர். (எ-100)

யாழ்.இந்து மாணவர் க.பொ.த (உ/த) பரீட்சை அனுமதி அட்டை வழங்கல் யாழ்ப்பாணம் இந்துக் கல்லூரி க.பொ.த.(உ.த) - 2017 பரீட்சைக்குத் தோற்றும் மாணவர்களுக்கான அனுமதி அட்டைகள் எதிர்வரும் 19 ஆம் திகதி புதன்கிழமை காலை 9 மணிக்கு கல்லூரி சிவஞான வைரவர் ஆலயத்தில் மாதா, பிதா, குரு, தெய்வ வழிபாட்டுடன் வழங்கப்படவுள்ளது.

அனைத்து மாணவர்களும் தங்களின் பெற்றோருடன் வருகை தந்து அனுமதி அட்டைகளைப் பெற்றுக்கொள்ளுமாறு அதிபர் அறிவித்துள்ளார். இன்று முதல் மாணவர்கள் தங்கள் தேசிய அடையாள அட்டையுடன் கல்லூரிக்கு வருகை தந்து தங்களின் அனுமதி அட்டையில் உள்ள பெயர், அடையாள அட்டை இலக்கம், பாட இலக்கம் என்பன சரியாக உள்ளவா என சரிபார்த்துக்கொண்ட பின் இட்டுச் செல்லுமாறு அறிவிக்கப்பட்டுள்ளது. (இ)

வடமராட்சி கடலேரி நீர்வளத்தின் மூலம் யாழ்ப்பாண மக்களுக்கு குடிதண்ணீர்!

கொழும்பு, ஜூலை 13
வடமராட்சி கடலேரி நீர் வளத்தை அபிவிருத்தி செய்வதன் மூலம் யாழ். மாவட்ட மக்களுக்கு குடிதண்ணீரை வழங்குவதற்கு அரசு கவனம் செலுத்தியுள்ளது.

நாடாளுமன்ற மறுசீரமைப்பு மற்றும் காணி அமைச்சரும் அமைச்சரவை துணைப்பேச்சாளருமான கயந்த கருணாதிலக அரசு தகவல் திணைக்களத்தின் கேட்போர் கூடத்தில் நேற்று இடம்பெற்ற அமைச்சரவை தீர்மானங்களை அறிவிக்கும் செய்தியாளர் மாநாட்டில் இதனைத் தெரிவித்தார்.

அங்கு அவர் மேலும் தெரிவித்தவை வருமாறு:-

கவனம் செலுத்தியுள்ளது அரசு என்கிறார் அமைச்சர் கயந்த

தேசிய நீர் வழங்கல் மற்றும் வடிகாலமைப்புச் சபையால் யாழ். தீவகத்தில் 16 பல்வேறு நீர்வளத்திட்டங்கள் நடைமுறைப்படுத்தப்பட்டிருந்த போதிலும் அவற்றின் மூலம் குழாய் நீர்வசதிகளை அந்தப் பிரதேசத்தில் உள்ள 6 லட்சம் மக்களுள் 9 சத வீதமானவர்களுக்கே வழங்க முடிந்துள்ளது. பொருத்தமான நீர் விநியோகத்தை யாழ்.மாவட்டத்தில் நடைமுறைப்படுத்துவதில் தடைகள் இருந்து வருகின்றன. இதற்குத் தீர்வாக கடல் நீரை சுத்திகரித்து அதன்மூலம்

குடிதண்ணீரை வழங்குவதற்காக நீர் சுத்திகரிப்பு நிலையம் ஒன்று அமைப்பதற்குத் தற்போது அரசு தீர்மானித்துள்ளது. இதற்கு மேலதிகமாக வருடத்தில் ஒக்ரோபர் மாதம் முதல் டிசெம்பர் மாதம் வரையிலான காலப்பகுதியில் இந்தப் பிரதேசத்தில் பெய்யும் மழையால் வடமராட்சி கடலேரியில் 10 கிலோமீற்றர் சதுரப் பரப்பில் அந்த நீரைச் சேகரித்து இதன்மூலம் குடிதண்ணீர் வள திட்டத்தை நடைமுறைப்படுத்துவதற்குத் தீர்மானிக்கப்பட்டுள்ளது. இந்த ஆலோசனை தொடர்

பில் தற்பொழுது மேற்கொள்ளப்பட்டுள்ள சாத்தியக்கூற்றிக்கை தொடர்பிலான தரவுகள் மற்றும் தகவல்களை கவனத்தில் கொண்டு சம்பந்தப்பட்ட அரசு நிறுவனம் மற்றும் வடமாகாணசபையுடன் இணைந்து இது தொடர்பில் பூரணமான மதிப்பீடுகளை மேற்கொள்வதற்காக தேசிய கொள்கை மற்றும் பொருளாதார அலுவல்கள் அமைச்சு என்ற ரீதியில் பிரதமர் ரணில் விக்கிரமசிங்க சமர்ப்பித்த ஆவணத்துக்கு அமைச்சரவை அங்கீகாரம் வழங்கியுள்ளது. - என்றார்.

ஆலய உற்சவத்துக்காக மாணவர் இடையே பேச்சுப் போட்டி

குப்பிளான் கற்கரை கற்பக விநாயகர் ஆலய மகோற்சவத்தை முன்னிட்டு மாணவர்களுக்கு இடையே பேச்சுப் போட்டிகள் நடத்தப்படவுள்ளன. இந்த ஆலய பரிபாலன சபையின் தரம் 1 முதல் 3 வரையான மாணவர்கள் இடையே பாலர் பிரிவாகவும் தரம் 4 முதல் 6 வரை கீழ்பிரிவாகவும் தரம் 10 முதல் 12 வரையான மாணவர்கள் இடையே மேற்பிரிவாகவும் இந்தப் பேச்சுப் போட்டி நடத்தப்படவுள்ளது. இப்பேச்சுப் போட்டி பாலர் பிரிவு மற்றும் கீழ்பிரிவினருக்கு நாளையதினம் சனிக்கிழமையும் மத்திய பிரிவு மற்றும் மேற்பிரிவினருக்கு 16 ஆம் திகதி ஞாயிற்றுக்கிழமையும் நடைபெறவுள்ளது. (இ)

உலகத் தமிழர் பண்பாட்டு இயக்கத்தின் சர்வதேச மாநாடு திம்முறை யாழ்.நகரில்

அடுத்த மாதம் 5, 6 ஆம் திகதியில் நடைபெறும்

உலகத்தமிழர் பண்பாட்டு இயக்கத்தின் 13ஆவது சர்வதேச மாநாடு இம்முறை யாழ்ப்பாணத்தில் இரண்டு நாள் கள் - எதிர்வரும் 5, 6 ஆம் திகதிகளில் நடைபெறவுள்ளதாக நிகழ்வின் ஏற்பாட்டாளர்கள் அறிவித்துள்ளார்கள்.

இந்நிகழ்வில் எதிர்க்கட்சித் தலைவர் இரா.சம்பந்தன், வடக்கு மாகாண ஆளுநர் ரெஜினோல்டு குரே, வடக்கு முதலமைச்சர் நீதியரசர் சி.வீ.விக்னேஸ்வரன் உட்பட பல முக்கியஸ்தர்கள் கலந்து கொள்ளவுள்ளனர் எனவும் அவர்கள் தெரிவித்துள்ளார்கள்.

இது விடயமாக நேற்று யாழ்ப்பாணம் ஊடக அமையத்தில் நடத்தப்பட்ட பத்திரிகையாளர் சந்திப்பில் நிகழ்வின் ஒருங்கிணைப்பாளரும், உலகத்தமிழர் பண்பாட்டு இயக்கத்தின் ஜேர்மன் கிளைத் தலைவருமான ஆர்.ராஜகூரியன் இந்நிகழ்வு தொடர்பாகத் தகவல் வெளியிட்டார். அவர் கூறியவை வருமாறு:-

1974ஆம் ஆண்டு இடம் பெற்ற தமிழர் ஆராய்ச்சி மாநாட்டில் இந்த உலகத் தமிழர் பண்பாட்டு இயக்கம் உருவாக்கப்பட்டது. தமிழ் மொழி, பண்பாடு, விழுமியங்களைப் பேணிப் பாதுகாத்து அதனை உலகிற்கு எடுத்துச் செல்வதற்காகவே இந்த அமைப்பு உருவாக்கப்பட்டது. ஆனால் நாட்டில் பின்னர் ஏற்பட்ட அசாதாரண நிலைமைகளால் இந்த அமைப்பு புலம்பெயர் நாடுகளில் இருந்து இயங்கியமையோடு மாநாடுகளும் அங்கேயே நடத்தப்பட்டு வந்தன.

இதன்படி உலகளவில் இதுவரை தமிழ்நாடு, ஜேர்மன், பிரான்ஸ், பாரிஸ், மலேசியா, சுவீடன், ஸ்லாந்து, ஆஸ்திரேலியா உட்பட பன்னிரண்டு நாடுகளில் மாநாடு

கூட்டமைப்பின்...

(முதலாம் பக்கத் தொடர்ச்சி)
நேற்று கிளிநொச்சிக்கு விஜயம் செய்த எதிர்க்கட்சித் தலைவர் இரா. சம்பந்தன் கிளிநொச்சி கூட்டுறவாளர் மண்டபத்தில் இலங்கைத் தமிழரசுக் கட்சியின் பிரதிநிதிகளைச் சந்தித்துப் பேசினார்.

அந்தக் கட்சியின் கொள்கை பரப்புச் செயலாளர் வேழமாலி தன் தலைமையில் நடைபெற்ற இந்தக் கலந்துரையாடலில் கிளிநொச்சி மாவட்டத்தின் அபிவிருத்தி உட்பட பல விடயங்கள் குறித்துப் பேசப்பட்டன. அதன்பின்னர் அவர் செய்தியாளர்களைச் சந்தித்தார். அப்போதே கூட்டமைப்பின் ஒற்றுமையை அவர் அழுத்தமாக வலியுறுத்தினார்.

அப்போது அவர் தெரிவித்தவை வருமாறு :-

தமிழ்த் தேசியக் கூட்டமைப்பு யாரால் உருவாக்கப்பட்டது என்பது முக்கியமல்ல. தமிழ்த் தேசியக் கூட்டமைப்பு பல வருடங்களாக ஒற்றுமையாகச் செயற்பட்டு வந்துள்ளது. அதை நாம் எல்லோரும் ஏற்றிநிற்குகின்றோம்.

நாம் எல்லோரும் தமிழ்த் தேசியக் கூட்டமைப்புடன் காண்புள்ளவர்களை அடையாளம் காட்டிக் கொண்டு வந்திருக்கின்றோம். தமிழரசுக் கட்சி என்று நாங்கள் அடையாளம் காட்டிக் கொள்ளவில்லை.

முக்கியமான விடயம் என்னவென்றால் யார் தமிழ்த் தேசியக் கூட்டமைப்பை உருவாக்கினர்

கள் நடத்தப்பட்டிருந்தன.

அந்த வகையில் கடந்த பன்னிரண்டாவது மாநாடு இந்தியாவில் தமிழ்நாட்டில் நடத்தப்பட்ட போது அதில் கலந்துகொண்டிருந்த இராஜாங்க அமைச்சர் இராதாகிருஷ்ணன் இதனை யாழ்ப்பாணத்திலும் அனைத்துத் தமிழர்களையும் ஒன்றிணைக்கும் வகையில் நடத்த வேண்டும் எனக் கோரியிருந்தார். அதற்கமைவாக யுத்த முடிவுக்குப் பின்னர் தற்போது இம்முறை இந்நிகழ்வையாழ்ப்பாணத்தில் நடத்தவுள்ளோம்.

இரண்டு தினங்கள் இடம்பெறவுள்ள இம்மாநாட்டின் முதலாம் நாள் நிகழ்வு எதிர்வரும் 5ஆம் திகதி யாழ்ப்பாண பல்கலைக்கழகத்தில் இடம்பெறும். அதில் வடமாகாண முதலமைச்சர் சி.வீ.விக்னேஸ்வரன், வடமாகாண ஆளுநர் ரெஜினோல்டு குரே மற்றும் கல்விமான் கலந்துகொள்ளவுள்ளனர்.

அதேபோன்று மறுநாள் 6ஆம் திகதி யாழ்ப்பாணம் ரிஸ்கோ விருந்தினர் விடுதியில் இடம்பெறவுள்ள இரண்டாம் நாள் நிகழ்வில் தமிழ்த் தேசியக் கூட்டமைப்பின் தலைவரும் எதிர்க்கட்சித் தலைவருமான இரா.சம்பந்தன், இந்தியத் துணைத்தாதுவர் ஆர்.நராஜன், தமிழ்த் தேசியக் கூட்டமைப்பின் ஏனைய நாடாளுமன்ற உறுப்பினர்கள், வடமாகாண சபை உறுப்பினர்கள் உட்பட பலர் கலந்துகொள்வர்.

இவர்களை விட, இவ்வமைப்பின் ஐரோப்பிய நாடுகளின் கிளைகளின் தலைவர்கள் உள்ளிட்ட நூறுக்கும் மேற்பட்ட புலம்பெயர் நாட்டவர்களும், இந்நிகழ்வின் சிறப்பு தலைவராக தமிழ்நாடு பாண்டிச்சேரி பல்கலைக்கழகத்தின் பேராசிரியர் பஞ்ச. இராம

என்பதல்ல. தமிழ்த் தேசியக் கூட்டமைப்பு இனிமேலும் ஒற்றுமையாக, ஒருமித்துச் செயற்பட வேண்டும் என்பதுதான் முக்கியமான விடயம்.

(அரசமைப்புக்கான) வழிகாட்டல் குழுவில் செயற்படுவதற்காக எமது நாடாளுமன்றக்குழு கட்சியின் தலைவர் என்ற வகையில் என்னையும், எமது நாடாளுமன்ற உறுப்பினர் ஒருவர் என்ற வகையில் சுமந்திரனையும் நியமித்தது. அவர் ஒரு சட்டத்தரணியாக இருப்பதாலும், அரசியல் சாசனம் சம்பந்தமாகப் பல விடயங்களில் ஈடுபட்டுக் கொண்டு இருந்தவர் என்ற காரணத்தாலும், அவரையும், என்னையும் நியமித்து - அந்த நடவடிக்கைக் குழுவில் கட்சியின் சார்பாகச் செயற்படுபடியாக.

அவ்வாறான செயற்பாட்டின் காரணமாக எங்களுடைய செயலகம் சம்பந்தமாகச் சில அறிக்கைகள் வெளிவரலாம். ஆனால், வேறெந்தக் கட்சியை

லிங்கம் மற்றும் யாழ். பல்கலைக்கழக பேராசிரியர்கள், கல்விமான் ஆகியோரும் இதில் கலந்துகொள்ளவுள்ளனர்.

இந்நிகழ்வுக்கு அனைத்துத் தமிழ் மக்களும் முழு ஆதரவை வழங்க வேண்டும். - என அவர் தெரிவித்தார்.

இப்பத்திரிகையாளர் சந்திப்பின் இந்த மாநாட்டின் ஊடக ஒருங்கிணைப்பாளர் செந்தில்வேலர் மற்றும் உலகத் தமிழர் பண்பாட்டு இயக்கத்தின் இலங்கை கிளைத் தலைவர் அருணாசலம் சத்தியானந்தன் ஆகியோரும் கலந்துகொண்டிருந்தனர்.

கோட்டாபயவுக்கு எதிரான வழக்கு ஒத்திவைப்பு

கொழும்பு, ஜூலை 13
முன்னாள் பாதுகாப்புச் செயலாளர் கோட்டாபய ராஜபக்ஷ மற்றும் 'அவண்ட் காட்' தலைவர் நிஸ்ஸங்க சேனாதிபதி உள்ளிட்ட 8 பேருக்கு எதிரான வழக்கு எதிர்வரும் ஓகஸ்ட் மாதம் 11 ஆம் திகதி வரை ஒத்திவைக்கப்பட்டுள்ளது.

கொழும்பு பிரதான நீதிவான் நீதிமன்றத்தில் இந்த வழக்கு நேற்று விசாரணைக்கு எடுத்துக் கொள்ளப்பட்ட போதே இந்த உத்தரவு பிறப்பிக்கப்பட்டது.

மிதக்கும் ஆயுத களஞ்சியம் ஒன்றை நடத்திச் செல்ல 'அவண்ட் காட்' நிறுவனத்துக்கு சந்தர்ப்பம் வழங்கியதன் மூலம் அரசுக்கு 11.4 பில்லியன் ரூபா அல்லது அதற்குச் சமனான தொகை நஷ்டம் ஏற்படுத்தினர் என கோட்டாபய ராஜபக்ஷ உட்பட 8 பேர் மீதும் குற்றஞ்சாட்டப்பட்டுள்ளது. (உ)


யும் நாங்கள் உதாசீனம் செய்வதற்கில்லை.

உதாரணமாகப் பிரதமர் நரேந்திரமோடி இலங்கைக்கு வருகை தந்தபோது அவர் என்னை மாத்திரம்தான் சந்திக்க விரும்பினார். அவர் வேறு எவரையும் (எங்கள் தரப்பில்) சந்திக்க விரும்பவில்லை. ஆனால் நான்தான் இல்லை, தமிழ்த் தேசியக் கூட்டமைப்புத் தலைவர்கள் அனைவரும் அந்தச் சந்திப்பில் பங்குபற்ற வேண்டும் என்று அந்த ஒழுங்கை முன்வைத்துச் செய்வித்து எல்லோரையும் அழைத்துக் கொண்டு போனேன். அவர்களை உதாசீனம் செய்ய வேண்டிய அவசியம் இல்லை. நாங்கள் எல்லோரும் ஒற்றுமையாக நிற்கின்றோம், ஒற்றுமையாகச் செயற்படுகின்றோம் என்ற நிலைப்பாட்டை நாங்கள் உறுதிப்படுத்த வேண்டும். அது காலத்தின் கட்டாயம். - என்றார் சம்பந்தன். (உ)



அரச மருத்துவ சங்கத்தினரின் மிக மோசமான பயங்கரவாதம்

கலாநிதி விக்கிரமபாகு காட்டம்



கொழும்பு, ஜூலை 13
உலகில் மிக மோசமான பயங்கரவாதம் இருக்குமாயின் அது அரச மருத்துவ அதிகாரிகள் சங்கத்தினால் செயற்படுத்தப்படும் நோயாளிகளை கொல்லும் பயங்கரவாதமே ஆகும்." - இவ்வாறு நவ சமசமாஜக் கட்சியின் தலைவர் விக்கிரமபாகு கருணாரத்ன தெரிவித்துள்ளார்.

எந்த வகையிலும் அரசியலுடன் சம்பந்தப்படாத நோயாளிகளை நாடு முழுவதும் கொண்டு சித்திரவதை செய்து முன்னெடுக்கப்படும் பயங்கரவாதம் உலகில் உருவான மிகவும் ஆபத்தான பயங்கரவாதம் எனவும் அவர் கூறியுள்ளார்.

கொழும்பில் நேற்று முன்தினம் நடைபெற்ற ஊடகவியலாளர் சந்திப்பில் அவர் இதனைக் குறிப்பிட்டுள்ளார். பிரபாகரன் என்ன பயங்கரவாதி? அவர் பயங்கரவாதியே அல்ல. இது தான் பயங்கரவாதம்.

தமது பயங்கரவாதத்தின் மூலம் நாட்டில் உள்ள அனைத்து

தையும் செய்ய முடியும் என அரச மருத்துவ அதிகாரிகள் சங்கத்தின் தலைவர்கள் எண்ணிக் கொண்டிருக்கின்றனர்.

அரச மருத்துவ அதிகாரிகள் சங்கத்தின் பயங்கரவாதத்திற்கு அடிப்பணிந்து அரசாங்கம் 'சைட்டம்' நிறுவனத்தை அழிக்கப் போகின்றதா என அரசாங்கத்திடம் கேள்வி எழுப்புகிறோம்.

மருத்துவ அதிகாரிகள் சங்கம் இவ்வாறான செயற்பாடுகளால் நாட்டை நிர்வாகம் செய்ய அரசாங்கம் இடமளிக்க போகிறதா எனவும் கடுமையாக வினவுகிறோம்.

மருத்துவர்களின் வேலை நிறுத்தப் பயங்கரவாதத்தால் நோயாளிகள் கொல்லப்பட்டு, அவர்கள் சித்திரவதைக்கு உள்ளாக இடமளித்து விட்டு சமூகத்தை முன்னோக்கி இட்டுச் செல்ல முடியுமா?

இவ்வாறு செய்ய அனுமதிப்பது என்றால் அரசாங்கம் ஒன்று இங்கு தேவையில்லை. இப்படியான அரசாங்கத்திற்காக நாங்கள் போராடவில்லை.

நல்ல முறையில் முடியாது போனால், கெட்ட முறையிலாவது நீதியையும், நியாயத்தையும் வழங்க அரசு முன்வர வேண்டும். நல்ல முறையில் நியாயம் கிடைக்காது.

நல்லது செய்து, புண்ணியம் செய்து எப்போதும் நியாயத்தை பெற முடியாது. இதனால், பாவமும் செய்ய வேண்டும். - என விக்கிரமபாகு கருணாரத்ன மேலும் குறிப்பிட்டுள்ளார். (உ)

மூன்று நாள் விஜயமாக ஜனாதிபதி நாளை பங்களாதேஷ் பயணம்

கொழும்பு, ஜூலை 13
பங்களாதேஷ் பிரதமர் ஷேக் ஹஸீனா அம்மையாரின் அழைப்பின் பேரில் மூன்று நாள் உத்தியோகபூர்வ விஜயமாக ஜனாதிபதி மைத்திரிபால சிறிசேன இன்று பங்களாதேஷ் நோக்கிப் பயணமாகவுள்ளார்.

இந்த விஜயத்தின்போது பங்களாதேஷ் பிரதமர் மற்றும் ஜனாதிபதி ஆகியோருடன் ஜனாதிபதி மைத்திரிபால சிறிசேன பேச்சு நடத்தவுள்ளார். பங்களாதேஷ் வெளிவிவகார அமைச்சர், சுகாதார அமைச்சர், சபாநாயகர் மற்றும் எதிர்க்கட்சித் தலைவரையும் அவர் சந்தித்துப் பேசவுள்ளார்.

இலங்கை, பங்களாதேஷ் ஆகிய நாடுகளுக்கிடையிலான இராஜதந்திர தொடர்புகள் 1972 ஆம் ஆண்டில் ஆரம்பமாகின.

இலங்கையில் பங்களாதேஷின் முதலீட்டை அதிகரிப்பது

முல்லைத்தீவு...

(முதலாம் பக்கத் தொடர்ச்சி)
மாவட்ட மக்களுக்கு சார்பாக செயற்படாமல் தென்னிலங்கை மீனவர்களுக்குச் சார்பாகவே செயற்பட்டிருக்கின்றது.

குறிப்பாக எமக்கு வழங்கப்பட்ட கரைவலைப்பாட்டு பகுதிகளை நிறைந்த பகுதியாகும். இந்த விடயம் கடற்றொழில் திணைக்களத்திற்கு தெரியும். ஆனால் அவர்கள் உரிய முறையில் செயற்படவில்லை.

கடற்றொழில் அமைச்சின் பணிப்பாளரும் தென்னிலங்கை மீனவர்களுக்கு சார்பாக சில நடவடிக்கைகளை எடுத்துவருகின்றார்.

குறிப்பாக 20 கடல்மைல்களுக்கு அப்பாலேயே அட்டை

பது தொடர்பிலும், கடல்சார், கல்வி, சுற்றுலா, மீன்பிடி, சுகாதாரம் போன்ற துறைகளிலான தொடர்புகளை மேம்படுத்துவது தொடர்பிலும் பேச்சுகள் நடத்தப்படவுள்ளன. இரு நாடுகளுக்கு மிடையில் விவசாய, கல்வி, வெளிவிவகாரப் பயிற்சி, குடிவரவு மற்றும் குடியகல்வு போன்ற விடயங்களிலான புரிந்துணர்வு உடன்படிக்கைகளும் கையெழுத்திடப்படவுள்ளன.

இலங்கை மற்றும் பங்களாதேஷ் நாடுகளுக்கிடையே 142 மில்லியன் அமெரிக்க டொலர் பெறுமதியான வர்த்தகம் இடம் பெறுகிறது. அந்த வர்த்தகத்தை மேலும் அதிகரிப்பதற்காக எடுக்க வேண்டிய நடவடிக்கைகள் தொடர்பிலும் இந்த விஜயத்தின்போது விசேட கவனம் செலுத்தப்படவுள்ளது எனத் தெரிவிக்கப்பட்டது. (உ)

தொழில் செய்யவேண்டும் என சட்டத்தில் உள்ளது. ஆனால் முல்லைத்தீவில் தென்னிலங்கை மீனவர்களுக்காக 5 கடல்மைல்களுக்கு அப்பால் செய்யலாம் என அனுமதி வழங்கப்பட்டிருக்கின்றது.

அதேபோல் வெளிச்சம் பாய்ச்சி மீன்பிடித்தல், டைனமைற் பாவித்து மீன்பிடித்தல் போன்றவை செய்யக் கூடாது என சட்டத்தில் உள்ள நிலையில் 20 கிலோ மீற்றர்களுக்கு அப்பால் செய்யலாம் என அனுமதி வழங்கியிருக்கின்றார். எனவே முல்லைத்தீவு மாவட்டத்தில் உள்ள சகல பிரச்சினைகளுக்கும் மாவட்ட கடற்றொழில் திணைக்கள அதிகாரிகளே காரணம். - என்றார்

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

நீங்காத நிறைவேற்று அதிகாரம்

நிறைவேற்று அதிகார ஜனாதிபதி ஆட்சி முறையை ஒழித்துக் கட்டுவேன் என்று இந்த நாட்டு மக்களுக்கு வாக்குறுதி அளித்து ஆட்சிக்கு வந்த ஜனாதிபதி மைத்திரிபால சிறிசேன, இப்போது அது குறித்து அலட்டிக் கொள்பவராக இல்லை.

தெவ்நியத்தகண்டிய மகாவலி சாலிகா மண்டபத்தில் நேற்று முன்தினம் பொதுநிகழ்வு ஒன்றில் கலந்துகொண்டு உரையாற்றிய ஜனாதிபதி, அரசமைப்புச் சீர்திருத்தங்கள் குறித்து விவரித்துப் பேசினார்.

இந்த ஜனாதிபதிப் பதவியைத் தமக்கு வழங்கும்படி கோரி மக்கள் முன்னால் தாம் வந்து நின்ற காலத்தில் - 2015 ஜனவரி ஜனாதிபதித் தேர்தல் சமயத்தில் - நாட்டு மக்களுக்குத் தாம் வழங்கியிருந்த உறுதிமொழியை, அவர் மறந்து போன நிலையில் அங்கு அவர் உரையாற்றியிருக்கின்றார்.

புதிய அரசமைப்பு உருவாக்கத்தில் தேர்தல்முறை மறுசீரமைப்புக் குறித்தே மக்கள் அதிகம் எதிர்பார்க்கின்றார்கள் என்றும் - அதுபற்றியே அரசமைப்பு சீர்திருத்தத்தில் முக்கியமாக சிந்திக்கப்படுகின்றது என்றும் - அவர் குறிப்பிட்டிருக்கிறார்.

அதன் அர்த்தம், மிக முக்கிய விடயமான நிறைவேற்று அதிகார ஜனாதிபதி முறையை ஒழித்தல் என்ற திட்டம் ஒரேயடியாகக் கிடப்பில் போடப்பட்டுவிட்டது என்பதுதான்.

கடந்த ஜனாதிபதித் தேர்தல் சமயத்தில் அப்போதைய எதிர்க்கட்சிகளின் பொது வேட்பாளராக நிறுத்தப்பட்டவர் மைத்திரிபால சிறிசேன.

முதல் நாள் வரை அப்போதைய ஜனாதிபதி மஹிந்த ராஜபக்ஷவின் வலது கையாகவிருந்து, காரியங்களைப் பார்த்துவிட்டு, முதல் நாள் இரவு அவரது அலரிமாளிகை இல்லத்தில் அந்த ஜனாதிபதியுடன் இரவு விருந்தில் ஒன்றாக அமர்ந்திருந்து அப்பமும் சாப்பிட்டு விட்டுத்தான், அடுத்த நாள் அணி பாய்ந்து பொது வேட்பாளரானவர் மைத்திரிபால சிறிசேன.

தமது சிறிலங்கா சுதந்திரக் கட்சியின் சார்பிலான பொது மக்கள் ஐக்கிய முன்னணி வேட்பாளர் மஹிந்த ராஜபக்ஷவுக்கு எதிராக, எதிர்க்கட்சிகளின் சார்பில் களமிறங்கியபோது, தாம் ஆட்சிக்கு வந்தால் நிறைவேற்று அதிகார ஜனாதிபதி முறையை ஒழித்துக் கட்டுவார் என்று சூளுரைத்தார் மைத்திரிபால சிறிசேன.

அதுவும், சிறிலங்கா சுதந்திரக் கட்சியிலிருந்து வந்து ஜனாதிபதித் தேர்தலைச் சந்தித்த அனைத்து ஜனாதிபதி வேட்பாளர்களும், தேர்தல் சமயத்தில் அளிக்கும் வாக்குறுதி இதுவாகத்தான் இருந்தது. அதற்குத் தாமும் விலக்கல்லர் என்பதை மைத்திரியும் வெளிப்படுத்தியிருந்தார்.

ஹெக்டர் கொப்பேகடுவ ஆக்டும், சிறிமாவே பண்டாரநாயக்கா ஆக்டும், சந்திரிகா குமாரதுங்காவாக்டும், மஹிந்த ராஜபக்ஷவாக்டும் - ஏன் கடைசியாக வந்த - மைத்திரிபால சிறிசேனவாக்டும், ஆட்சி அதிகாரத்துக்கு வர முதல், தேர்தல் சமயத்தில் எல்லாம் கூறிய பழைய கதைதான் இந்த நிறைவேற்று அதிகார ஜனாதிபதி ஆட்சிமுறையை ஒழிக்கும் கைங்கரியம்.

ஐ.தே.கட்சி ஆட்சிப் பீடத்தினால் கொண்டுவரப்பட்ட நிறைவேற்று அதிகார ஜனாதிபதி ஆட்சிமுறையை ஒழித்துக் கட்டுவோம் என சு.க. காலத்துக்கு காலம் கூறி வந்தாலும், அந்தப் பதவி கைக்கு வந்ததும், நாட்டு மக்களுக்குக் கூறிய வாக்குறுதியைக் காற்றில் பறக்கவிட்டு விட்டு, அந்தப் பதவியை சந்தோஷமாக அனுபவித்த மையம் - தொடர்ந்து அனுபவித்து, அதிகாரத்தைச் சுவைக்கும் ஆசையில், அந்த ஆட்சி முறைமை ஒழிக்கப்படாமல் பார்த்துக் கொண்டதும் தான் - சு.க. தலைவர்களின் கைவரிசையாக இருந்து வந்துள்ளது.

சந்திரிகா குமாரதுங்க, மஹிந்த ராஜபக்ஷ இருவரே சு.க. சார்பில் ஜனாதிபதித் தேர்தலில் போட்டியிட்டு வெற்றி பெற்றனர். இந்த இருவரும் கூட நிறைவேற்று அதிகார ஜனாதிபதி முறையை ஒழிப்போம் என்று வாக்குறுதி அளித்துத்தான் அதிகாரத்தை - பதவியை - கைப்பற்றினர்.

ஆனால், வாக்குறுதி அளித்த நிறைவேற்று அதிகார ஜனாதிபதி முறையை ஒழிக்க அவர்கள் முன்வரவேயில்லை. மாறாக, அதை சுவைத்தமையுடன் அடுத்த தடவையும் தாமே அதை சுவைப்பதற்கு ஏதுவாக அது தொடர்பான சட்டங்களைத் திருத்த விடாமலும் பார்த்துக்கொண்டனர்.

அந்த இருவர் வரிசையில் இப்போது தன்னையும் இணைத்துக் கொண்டிருக்கின்றார் சிறிலங்கா சுதந்திரக் கட்சியிலிருந்து அதிகாரத்துக்கு வந்த ஜனாதிபதி மைத்திரிபால சிறிசேன.

தாம் நிறைவேற்று அதிகார ஜனாதிபதி முறையை ஒழித்துக் கட்டினால், இப்போது கூட்டு எதிரணியில் இருக்கும் மஹிந்த ராஜபக்ஷ அதிகாரத்துக்கு வந்துவிடுவார் என்று பூச்சாண்டி வேறு காட்டுகின்றார். அதிகாரத்தைத் தொடர்ந்து சுவைக்கும் ஆசையினால் இப்படி ஒரு நொண்டிச் சாட்டுக் கூறுகின்றார்.

இதில் இன்னொரு விநோதமும் உண்டு. நிறைவேற்று அதிகார ஜனாதிபதி ஆட்சி முறையை ஒழிப்பேன் என எழுத்தில் உறுதி மொழி அளித்து, ஆட்சிப் பீடமேறியவர் மஹிந்த ராஜபக்ஷ. ஆனால், அதைச் செய்யாமல், இரண்டு தடவைக்குப் பின்னரும் தாம் அந்தப் பதவியில் நீடிக்கும் ஆசையில், அந்தப் பதவியில் எத்தனை தடவையும் ஒருவர் அதிகாரத்தில் இருக்கலாம் என்ற வகையில் அரசமைப்பைத் திருத்தினார்.

'பேராசை பெரு நட்டம்' என்ற மாதிரி மூன்றாவது தடவை தோற்றுப் போனார். தாம் அதிகாரத்தில் இருந்தபோது நிறைவேற்று அதிகார ஜனாதிபதி முறைமை நீடிக்க வழி செய்த மஹிந்தர், இப்போது அதனை நீக்குவதற்கு மைத்திரிபால சிறிசேன நாட்டு மக்களுக்கு அளித்த உறுதிமொழியை நிறைவேற்ற வேண்டும் என வலியுறுத்துகின்றார்.

எல்லாம் பதவியின் - அதிகாரத்தின் - ஆசையினால் வந்த விளைவன்றி வேறில்லை...!

மகாநாயக்கர்களின் கோரிக்கைகளை அரசு ஏற்றுக்கொள்ளவே வேண்டும்!

கொழும்பு, ஜூலை 13
நாட்டை இரண்டாகப் பிளவுபடுத்தும் வகையில் அரசமைப்பை உருவாக்கும் பாதையில் சென்று கொண்டிருக்கும் அரசு, மகாநாயக்க தேரர்களின் கோரிக்கைகளை ஏற்றுக் கொள்ள வேண்டும்.

அவ்வாறு இல்லாவிடின் எந்தவோர் அரசியல்வாதிக்கும் அரசமைப்பை மாற்றியமைக்க சந்தர்ப்பமளிக்கமாட்டோம் என்று மெகொட அபேதிஸ்ஸ தேரர் தெரிவித்துள்ளார்.

கொழும்பில் தேசிய ஒருங்கமைப்பு ஒன்றியம் நேற்று முன்தினம் நடத்திய ஊடகவியலாளர் சந்திப்பிலேயே இவ்

மாறாக அவர்கள் மீது கைவைக்கக்கூடாது என்கிறார் மெகொட அபேதிஸ்ஸ தேரர்

வாறு தெரிவித்தார்.

அங்கு அவர் மேலும் தெரிவித்தவை வருமாறு:-

புதிய அரசமைப்பு ஒன்றைக் கொண்டுவரும் செயற்பாட்டை அரசு உடனடியாக நிறுத்த வேண்டும் என்று மகாநாயக்க தேரர்கள் கடந்தவாரம் அறிவித்திருந்தனர்.

அவர்களின் கருத்து அரசு தரப்பால் நிராகரிக்கப்பட்டமை, அவர்களுக்கான அகௌரவம் அல்ல. இலங்கையில் வாழும் ஒட்டு மொத்த பௌத்தர்களுக்கும் இழைக்கப்பட்ட

சவாலாகும்.

மேலும், 13 ஆவது திருத்தச் சட்டத்தின் அடிப்படையில் செயற்பட்டு நாட்டைப் பிளவுபடுத்தும் நோக்கில் செயற்படுவதற்கு எந்தவோர் அரசுக்கும் அதிகாரம் இல்லை. அவ்வாறு செய்ய முற்படுபவர்கள் தேசத்துரோகிகளே.

எனவே, மகாநாயக்க தேரர்களின் கோரிக்கையை ஏற்று அரசு செயற்பட வேண்டும். மாறாக, அவர்கள் மீது கைவைக்க எத்தனிக்கக் கூடாது. -என்றார். (எ)

துன்னாலை இளைஞரின் மரணத்துக்கு

சட்டவிரோத மண் விநியோகத்தை ஊக்குவிப்போரே முழுப் பொறுப்பு

யாழ்ப்பாணம், ஜூலை 13
சட்டவிரோத மண் விநியோகத்தை ஊக்குவிப்பவர்களே துன்னாலை இளைஞரின் மரணத்துக்கான பொறுப்பை ஏற்க வேண்டும்.

- இவ்வாறு ஈழ மக்கள் ஜனநாயகக் கட்சி (ஈ.பி.டி.பி.)யினர் அறிக்கை ஒன்றின் மூலம் குறிப்பிட்டுள்ளனர்.

இது தொடர்பில் ஈ.பி.டி.பி.யின் அறிக்கையில் -

பொலிஸாரின் துப்பாக்கிச் சூட்டில் துன்னாலையைச் சேர்ந்த யோகராசா தினேஸ் எனும் இளைஞர் பலியான செய்தி அப்பிரதேசத்தில் பெரும் சோகத்தை ஏற்படுத்தியுள்ளது. வடமராட்சி குடத்தனை பிரதேசத்தில் மட்டுமல்லாது, குடாநாட்டின் பல பகுதிகளிலும் மண் கடத்தல் சம்பவங்கள் அண்மைக்காலமாக அதிகரித்துள்ளன.

சட்டவிரோத மண் கடத்தல் தொடர்பான குற்றச்சாட்டுக்கள் தொடர்ச்சியாக முன்வைக்கப்பட்டுள்ள நிலையிலும், கட்டுமானப் பணிகளுக்கு மண்ணைப் பெற்றுக்கொள்வதற்கு தாம் பெரும் சிரமங்களை எதிர்கொள்வதாகவும் மக்களும், கட்டுமானப்பணியாளர்களும், அதில் தங்கியுள்ள தொழிலாளர்களும் குற்றச்சாட்டுக்களை

ஈ.பி.டி.பி.யினர் அறிக்கை

முன்வைத்து வருகின்றனர்.

இந்நிலையில் சட்டவிரோத மண் கடத்தலை தடுத்து நிறுத்துவதற்காக பொலிஸார் நடவடிக்கை எடுத்திருப்பதை வரவேற்கின்ற அதே வேளை துப்பாக்கிச் சூடு நடத்துவதையும், அதனால் ஓர் உயிர் பலியாகி இருப்பதையும் பொருத்தமான தடுப்பு நடவடிக்கையாக மக்கள் ஏற்றுக்கொள்ளவில்லை.

கடந்த காலத்தில் யாழ். குடாநாட்டில் மண் விநியோகம் முறையாக நடைபெற்று வந்தது. கடந்த இரண்டு வருட காலமாக மண் விநியோகச் செயற்பாடுகள் அரசியல் ரீதியான தலையீடுகளால் தடுக்கப்பட்டதுடன், மண் விநியோகமும் சீர்தரம் இழந்து செலவில் சட்டவிரோத மண்ணை வாங்கியே கட்டுமானப் பணிகளை செய்ய வேண்டிய நிலையில் மக்கள் மண் கொள்ளையர்களின் பிடியில் சிக்கியுள்ளனர்.

பொலிஸாரின் துப்பாக்கிச்

சூட்டில் பலியாகியிருக்கும் இளைஞரின் மரணத்துக்கான பொறுப்பை சட்டவிரோத மண் விநியோகத்தை பின்புலத்திலிருந்து ஊக்குவிக்கும் அரசியல்வாதிகளே பொறுப்பேற்க வேண்டும். சட்டவிரோத மண் வியாபாரத்திற்கு வித்திட்டவர்களே, இன்று யோகராசா தினேஸ் மரணத்துக்கு கண்டனமும், அனுதாபமும் தெரிவித்திருக்கின்றமை கண்டிக்கத்தக்கதாகும்.

சட்டவிரோத மண் விநியோகத்தை தடுப்பதற்கு பொலிஸார் முன்னெடுக்கும் தடுப்பு நடவடிக்கைகள் அப்பாவிகளின் உயிரை பலியெடுக்காத வகையில் சட்டதிட்டங்களுக்கு உட்பட்டதாக அமைய வேண்டும் என்பதை இச்சந்தர்ப்பத்தில் சுட்டிக்காட்டுவதுடன், கட்டுமானப்பணிகளுக்கான மண்ணை மக்கள் இலகுவாகவும், குறைந்த விலையிலும் பெற்றுக்கொள்வதற்கான உரிய நடவடிக்கைகளை முன்னெடுப்பதே, இவ்வாறான சட்டவிரோத மண் விநியோக நடவடிக்கையை தடுக்க பொருத்தமானதாக இருக்கும் என்பதையும் தெரிவித்துக்கொள்கின்றோம். - என்றுள்ளது. (இ)

கர்ப்பிணிகளுக்கான போஷாக்கு கொடுப்பனவு டிஜிற்றல் முறையில்!

கொழும்பு, ஜூலை 13
கர்ப்பிணித் தாய்மார்களுக்கான போஷாக்குக் கொடுப்பனவு டிஜிற்றல் முறைமை ஊடாக வழங்கப்படவுள்ளது.

இதன்படி, அவர்களுக்கான போஷாக்குக் கொடுப்பனவு வழங்கும் செயற்றிட்டம் எதிர்காலத்தில் அவர்களின் கையடக்கத் தொலைபேசி ஊடாக பெற்றுக்கொடுக்கப்படவுள்ளது. இந்தத் திட்டத்தின் ஊடாக 20 ஆயிரம் ரூபா

போஷாக்குக் கொடுப்பனவு கிடைக்கப் பெறும். இந்தத் திட்டத்தின் ஊடாக மாதாந்தம் 2ஆயிரம் ரூபா வீதம் பெற்றுக் கொடுக்கப்பட்டு வந்தது.

இதேவேளை, இதற்கு முன்னர் அவர்கள் பிரதேச செயலகம் ஊடாகப் பெறவேண்டியிருந்தது. எனவே, அதனை இலகுவடுத்தும் முகமாக கையடக்கத் தொலைபேசி மூலம் அந்தத் தொகைக்கான வவுச்சரை பெற்றுக் கொடுக்க நடவடிக்கை எடுக்கப்பட்டுள்ளது.

குழந்தைகளுக்கு உணவு உண்பும்போது...

- ஒரு வயதாகும் வரை சீனியையோ, உப்பையோ சேர்க்காதீர்கள்.
- கடைகளில் வாங்கும் சத்து மாக்களுக்கு பதிலாக வீட்டிலேயே சத்துமாக்களை தயாரித்து உண்டுவதே சிறந்தது.
- உணவுட்டும் நேரங்களில் கதை கூறுதல், பாடுதல் பிள்ளையை மகிழ்விக்கும்.
- T.V பார்த்த வண்ணம் உணவுட்டலை தவிர்க்கவும்.



தகவல்:- சுகாதார வைத்திய அதிகாரி பணிமனை, யாழ்.மாநகரசபை.

நாளை
14.07.2017
வெள்ளிக்கிழமை
நட்சத்திம்: புரூபாதி.மு.இ 10.52 வரை
தி: பஞ்சமி.பி.பி 12.39 வரை
சுபநேரம் : 6.00 - 7.30 வரை
இராகுகாலம் : 10.30 - 12.00 வரை

முகநூல் பாவனையால் அதிகம் பாதிக்கப்பட்டுள்ள இலங்கைப் பெண்கள்!

கொழும்பு, ஜூலை 13
முகநூல் தொடர்பில் ஆறு மாத காலத்தில் ஆயிரத்து 600 முறைப்பாடுகள் செய்யப்பட்டுள்ளன எனத் தெரிவிக்கப்படுகிறது.

கணினி அவசர பதிலளிப்பு பிரிவின் பிரதம தகவல் தொழில்நுட்ப பொறியியலாளர் ரொசான் சந்திரகுப்த கொழும்பு ஊடகமொன்றுக்கு இதனைத் தெரிவித்துள்ளார்.

இந்த ஆண்டின் ஜனவரி மாதம் முதல் ஜூன் மாதம் வரையில் முகநூல் தொடர்பில் இவ்வாறு முறைப்பாடு செய்யப்பட்டுள்ளது.

அதிகளவான முறைப்பாடுகளை பெண்களே மேற்கொண்டுள்ளனர் எனவும் சுமார் 60 வீதமான முறைப்



பாடுகள் பெண்களினால் செய்யப்பட்டவை எனவும் அவர் குறிப்பிட்டுள்ளார்.

போலியான முகநூல் கணக்குகளைத் திறத்தல் தொடர்பிலேயே அதிகளவான முறைப்பாடுகள் செய்யப்பட்டுள்ளன.

இதேவேளை, முகநூல் தொடர்பில் 0112-691692 என்ற இலக்கத்துடன் தொடர்பு கொண்டு முறைப்பாடு செய்ய முடியும் எனவும் ரொசான் சந்திரகுப்த குறிப்பிட்டுள்ளார்.

வரி அறவீடு செய்யும் அதிகாரம் மாகாணசபைக்கு கிடையாது!

கொழும்பு, ஜூலை 13
வரி அறவீடு செய்யும் அதிகாரம் மாகாணசபைக்கு கிடையாது என நாடாளுமன்ற உறுப்பினர் பந்துல குணவர்த்தன தெரிவித்துள்ளார்.

பொரளையில் நேற்றுமுன்தினம் நடைபெற்ற ஊடகவியலாளர் சந்திப்பிலேயே அவர் இதனைக் குறிப்பிட்டுள்ளார்.

இது தொடர்பில் அவர் மேலும் தெரிவித்தவை வருமாறு:-

நாடாளுமன்றின் அனுமதியின்றி வரி அறவீடு செய்யும் அதிகாரம் எந்தவொரு மாகாணசபைக்கும் கிடையாது.

அரசமைப்பின் 148 ஆம் சரத்தின் அடிப்படையில் வரி அறவீடு செய்யும் பூரண அதிகாரம் நாடாளுமன்றிற்கு மட்டுமே காணப்படுகின்றது.



பந்துல எம்.பி. கூறுகின்றார்

நாடாளுமன்றின் அனுமதியின்றி ஏதேனும் ஒரு நிறுவனம் வரி அறவீடு செய்ய முயற்சித்தால் அது சட்டவிரோதமான செயலாகும். மாகாணசபைகளுக்கும் நகரசபைகளுக்கும் நாடாளுமன்றினால் வழங்கப்பட்ட அதிகாரங்களே

காணப்படுகின்றன.

பொதுமக்கள் மீது அழுத்தங்களை பிரயோகித்து டெங்குவை ஒழிக்க முடியாது எனவும் இதனை எதிர்க்கிறோம் எனவும் தெரிவித்துள்ளார்.

இதேவேளை, அபிவிருத்தி செய்யப்படாத, கவனிப்பாற்றாக்கிடக்கும் மேல் மாகாணகாணிகளுக்கு அதன் மொத்த பெறுமதியில் 2 வீதம் வரி அறவீடு செய்யும் மேல் மாகாணசபையின் யோசனைக்கே அவர் இவ்வாறு எதிர்ப்பை வெளியிட்டுள்ளார். (க)

கடலில் சிக்கித் தவித்த யானை; காப்பாற்றினர் கடற்படையினர்!



கொழும்பு, ஜூலை 13
ஆழ் கடலில் ஆபத்தான நிலையில் சிக்கியிருந்த யானையொன்று கடற்படையினரால் காப்பாற்றப்பட்டுள்ளது.

கிழக்கு கடல் எல்லையில் பாதுகாப்புப் பணியில் ஈடுபட்டிருந்த கடற்படையினரால் நேற்று முன்தினம் இந்த யானை காப்பாற்றப்பட்டுள்ளது.

கொக்கிளாய் பிரதேசத்திற்கு சொந்தமான கொக்குடு

வாயில் இருந்து கடற்படை 8 ஆம் மைல்கல் தூரத்தில் அடித்துச் செல்லப்பட்ட யானையே இவ்வாறு காப்பாற்றப்பட்டுள்ளது.

ரோந்து நடவடிக்கையில் ஈடுபட்ட வேக தாக்குதல் படகினால் இந்த யானை அடித்துச் செல்லப்படுவது முதலில் கண்காணிக்கப்பட்டுள்ளது.

பின்னர், யானையை காப்பாற்றுவதற்காக ரோந்து நடவடிக்கையில் ஈடுபட்ட மற்ற மொரு தாக்குதல் படகு மற்

றும் கடற்படைக் குழுவினரே விரைவாக அவ்விடத்திற்கு அனுப்பி வைப்பதற்கு கடற்படையினர் நடவடிக்கை மேற்கொண்டனர்.

மேலும் 2 செட்ரிக் கப்பல்களினால் 7 கடற்படை குழுவினர் யானையை காப்பாற்றுவதற்காக அனுப்பி வைக்கப்பட்டனர்.

இந்த நடவடிக்கையில் வனவிலங்கு திணைக்கள அதிகாரிகளும் இணைந்து கொண்டிருந்தனர். அவர்களின் ஆலோசனைக்கமைய கடற்படையினரால் யானையை காப்பாற்றும் நடவடிக்கை மேற்கொள்ளப்பட்டது. பின்னர் பெரிய அளவிலான கயிறு பயன்படுத்தி ஆழ்கடலில் சிக்கியிருந்த யானையை கரைக்குச் சிரமத்துடன் கொண்டு வந்தனர்.

யானையை புல்மேட்டை, யான்ஓய பிரதேசத்திற்கு கொண்டு வந்ததன் பின்னர் தொடர் நடவடிக்கைகளுக்காக யானை வனவிலங்கு அதிகாரிகளிடம் ஒப்படைக்கப்பட்டுள்ளது.

அரசு மேலதிக அதிகாரங்களை தமிழர்களுக்கு வழங்கவுள்ளது!

குற்றஞ்சாட்டுகிறார் விமல் வீரவன்ஸ



கொழும்பு, ஜூலை 13
வடக்கு, கிழக்குத் தமிழர்களுக்குக் காணி, பொலிஸ் அதிகாரங்களுடன் சேர்த்து நிதி, சட்டவாக்க அதிகாரங்களையும் அரசு மேலதிகமாக வழங்கவுள்ளது என்று மஹிந்த அணியின் நாடாளுமன்ற உறுப்பினர் விமல் வீரவன்ஸ தெரிவித்துள்ளார்.

சர்வதேச நிகழ்ச்சி நிரலில் நடக்கும் இந்தத் தேசவிரோத அரசமைப்பால் நாட்டுக்குப் பேராபத்து ஏற்படும் என்றும் அவர் எச்சரித்துள்ளார்.

சிங்கள ஊடகம் ஒன்றுக்கு கருத்துத் தெரிவிக்கும்போதே அவர் இவ்வாறு தெரிவித்துள்ளார்.

இது தொடர்பில் அவர் மேலும் தெரிவித்தவை வருமாறு:-

அரசால் உருவாக்கப்படவுள்ள புதிய அரசமைப்புக்கு எதிராக இன்று பெளத்த பீடங்கள் களமிறங்கியுள்ளன. பெளத்த தேரர்கள் எல்லாவற்றையும் எதிர்ப்பவர்கள் அல்லர். பாரதாரமான விடயங்களை மாத்திரமே எதிர்ப்பர்.

அந்த அடிப்படையில்தான் இந்தத் தேசவிரோத அரசமைப்பை அவர்கள் எதிர்க்கின்றனர். இதன்மூலம் அரசமைப்பின் ஆபத்தை உணர

முடிகிறது.

13ஆவது திருத்தச் சட்டத்தில் மாகாண சபைகளுக்குக் காணி, பொலிஸ் அதிகாரங்கள் வழங்கப்பட வேண்டும் என்று சொல்லப்பட்டுள்ள போதிலும் இந்த நாட்டை ஆட்சி செய்த ஆட்சியாளர்களான ஜே.ஆர். ஜெயவர்த்தனவோ, பிரேமதாஸாவோ, சந்திரிகாவோ, மஹிந்தவோ அந்த அதிகாரங்களை வழங்கவில்லை. ஆனால், ரணில்தான் அதை வடக்கு, கிழக்குக்குக் கொடுப்பதற்குத் திட்டமிட்டுள்ளார்.

இந்த அதிகாரங்கள் மாத்திரமன்றி, அவற்றுடன் சேர்த்து இன்னும் பல அதிகாரங்கள் கொடுக்கப்படவுள்ளன.

அவற்றுள் முக்கியமாக தனியாகச் சட்டத்தை உருவாக்கும் அதிகாரமும், நிதி அதிகாரமும் வழங்கப்படவுள்ளன. வடக்கு, கிழக்கு இணைக்கப்பட்டே இந்த அதிகாரங்கள் அனைத்தும் வழங்கப்படும்.

நாட்டை இரண்டாகப் பிரித்து அதில் ஒரு பகுதியை வடக்கு, கிழக்குத் தமிழர்களுக்கான தனிநாடாக உருவாக்கும் சர்வதேச நிகழ்ச்சி நிரலின் அடிப்படையில் தான் இது நடக்கின்றது. இந்த நிகழ்ச்சி நிரலை இலகுவடுத்துவதற்காகவே புதிய அரசமைப்பு கொண்டு வரப்படவுள்ளது.

இந்தத் தேசவிரோத அரசமைப்பைத் தடுப்பதற்கு நாம் அனைவரும் ஒன்றிணைந்து செயற்படவேண்டும். மக்கள் போராட்டத்தின் ஊடாக அரசின் இந்தச் சதியை நாம் முறியடிப்போம்.

பயங்கரவாதிகளிடமிருந்து மீட்டெடுத்த நாட்டை மீண்டும் பயங்கரவாதிகளிடம் ஒப்படைப்பதற்கு நாம் அனுமதிக்க மாட்டோம் என்றும் அவர் தெரிவித்துள்ளார். (க)

ராஜபக்ஷ குடும்பத்தில் பலருக்கு இரட்டைக் குடியரிமை!

இரட்டைக் குடியரிமை தொடர்பிலான விசாரணைகள் தொடர்ச்சியாக முன்னெடுக்கப்படும் என்று அமைச்சர் எஸ்.பி. நாவினன் தெரிவித்துள்ளார்.

நாடாளுமன்றில் அங்கம் வகிக்கும் உறுப்பினர்கள் சிலர் இரட்டைக் குடியரிமை கொண்டிருக்கின்றனர் எனக் குற்றம் சுமத்தப்பட்டிருந்தது.

இவ்வாறு இரட்டைக் குடியரிமையுடன் நாடாளுமன்றில் அங்கம் வகிக்கும் நபர்கள் யார் என்பது குறித்து மேற்கொள்ளப்பட்டு வரும் விசாரணைகள் இடை நிறுத்தப்பட

அமைச்சர் நாவினன் கூறுகிறார்

வில்லை எனவும் தொடர்ச்சியாக விசாரணைகள் முன்னெடுக்கப்படுகின்றன எனவும் அவர் குறிப்பிட்டுள்ளார்.

இது தொடர்பில் அவர் மேலும் தெரிவித்தவை வருமாறு:-

இரட்டை குடியரிமை கொண்ட நாடாளுமன்ற உறுப்பினர்கள் தொடர்பில் வாய்மொழி மூலம் எமக்கு தகவல்கள் கிடைத்துள்ளன. எனினும், இது தொடர்பில்

எழுத்து மூலமான ஆதாரங்களுடன் இதுவரையில் நிரூபிக்கப்படவில்லை.

ராஜபக்ஷ குடும்பத்தைச் சேர்ந்த பலருக்கு இரட்டைக் குடியரிமை காணப்படுவதாகத் தகவல்கள் கிடைத்துள்ளன.

இதேவேளை, இந்தத் தகவல்கள் உண்மையானவையா என்பது குறித்து விசாரணைகள் முன்னெடுக்கப்பட்டு வருகின்றன என்றும் அவர் தெரிவித்துள்ளார்.

புதிய அரசமைப்பை அரசு நிறைவேற்றும்!

சம்மாந்துறை, ஜூலை 13 புதிய அரசமைப்பை நிறைவேற்றுவதில் ஒரு சில தடைகள் ஏற்பட்டுள்ளன. எனினும், சிறுபான்மையின மக்களின் ஆதரவைப் பெற்றுக்கொண்ட இந்த நல்லாட்சி அரசு, அதனை நிறைவேற்றும் என்பதில் நாம் நம்பிக்கை கொண்டுள்ளோம்.

-இவ்வாறு கிழக்கு மாகாண சபை உறுப்பினர் ஐ.எல்.எம்.மாஹிர் தெரிவித்தார்.

சம்மாந்துறை மலையடிக்கிராமிய மகளிர் அபிவிருத்திச் சங்க உறுப்பினர்களுடன் நேற்றுப் புதன்கிழமை நடைபெற்ற சந்திப்பின்போதே அவர் மேற்கண்டவாறு கூறினார்.

அவர் மேலும் தெரிவித்தவை வருமாறு:-
இந்த நாட்டில் நல்லாட்சியை ஏற்படுத்துவதற்கு சிறுபான்மையின மக்கள் பெருமளவு ஆதரவை வழங்கியுள்ளனர்.

கிழக்கு மாகாண சபை உறுப்பினர் மாஹிர் நம்பிக்கை



ளார்கள். அத்தகைய மக்கள் எதிர்பார்க்கும் மாற்றத்தை ஏற்படுத்துவதற்கு, அரசு ஒருபோதும் பின்நிற்கக்கூடாது. புதிய அரசமைப்பை உருவாக்க வேண்டும் என்பதற்காகவே மக்கள் தமது ஆதரவை வழங்கியுள்ளனர்.
பெரும்பான்மை இனச் சமூகத்தில் உள்ள ஒரு சில அமைப்புகள் இதனை எதிர்க்கின்றன. இதனால், இனங்களுக்கு இடையில் பிளவுகள் ஏற்படுகின்றன. நாடு எப்போதும் சமாதானமாக இருக்க வேண்டும். அதற்கு சிறுபான்மைச் சமூகத்தின் அபிலாஷைகள் நிறைவேற்றப்பட வேண்டும். இந்தப் பொறுப்பு நல்லாட்சி அரசுக்கு உண்டு.

புதிய அரசமைப்பை ஏற்படுத்துவதற்கு வேண்டிய அனைத்து ஒத்தாசைகளையும் முஸ்லிம் காங்கிரஸ் வழங்கும்.
முஸ்லிம் காங்கிரஸ் இலங்கை முஸ்லிம்களின் பெரும்பான்மை ஆதரவைப் பெற்ற கட்சி ஆகும். எனவே, இந்தக் கட்சி புதிய அரசமைப்பை ஏற்படுத்துவதற்கு மிகவும் உறுதுணையாக இருக்கும். -என்றார். (ச)

சீ.சீ.ரி.வியில் சிக்கினான் தலைக்கவசத் திருடன்!

மட்டக்களப்பு - காத்தான்குடிப் பிரதேசத்தில் தலைக்கவசத்தைத் திருடிச் சென்ற திருடன், சீ.சீ.ரி.வி. கமெராவில் சிக்கிய சம்பவம் ஒன்று நேற்றுமுன்தினம் செவ்வாய்க் கிழமை இடம்பெற்றுள்ளது.

காத்தான்குடி இப்ராஹிம் வீதியில் உள்ள வீடு ஒன்றின் முன்னால், நிறுத்தி வைக்கப்பட்டிருந்த மோட்டார் சைக்கிளில் இருந்த தலைக்கவசமே திருட்டுப் போயுள்ளது.

இந்தத் திருட்டுச் சம்பவத்தைத் தொடர்ந்து, வீட்டில் பொருத்தப்பட்டிருந்த சீ.சீ.ரி.வி. கமெராவில் பதிவாகியுள்ள மையை அடுத்தே, மேற்படி திருடன் சிக்கிக் கொண்டான். (ச)

9 ஆமைகள் வைத்திருந்தவருக்கு 20 ஆயிரம் ரூபா அபராதம்!

ஒன்பது ஆமைகளை வைத்திருந்த குற்றச்சாட்டில் கைது செய்யப்பட்ட ஒருவருக்கு 20 ஆயிரம் ரூபா அபராதம் விதித்து, திருகோணமலை நீதிமன்ற மேலதிக நீதிவான் சமீலா குமாரி ரத்நாயக்க நேற்றுமுன்தினம் செவ்வாய்க்கிழமை தீர்ப்பளித்துள்ளார்.

மேற்படி, ஆமைகளை விற்பனை செய்வதற்காகக் கொண்டுவந்து, நிலாவெளியில் உள்ள ஹோட்டல் ஒன்றில் மறைத்து வைத்துள்ளார். இது தொடர்பில் வனஜீவராசிகள் பாதுகாப்புத் திணைக்களத்துக்குக் கிடைத்த தகவலை அடுத்து, சந்தேக நபர் கைது செய்யப்பட்டமை குறிப்பிடத்தக்கது. (ச)

ஏறாவூர் நகர வீதிகளின் அபிவிருத்திப் பணி ஆரம்பம்!

954 கட்டடங்களை அகற்றும் நிலை!!

மட்டக்களப்பு ஏறாவூர் நகர வீதியை அபிவிருத்தி செய்யும் நடவடிக்கைகள் ஆரம்பிக்கப்பட்டுள்ளன. நெடுஞ்சாலையை அகலமாக்கும் பணிகளுக்காக நகரை விரிவாக்குவதற்கு அடையாளமிடப்பட்ட 954 நகரக் கட்டடங்களை விரைவாக அகற்றுமாறு விடுக்கப்பட்ட வேண்டுகோளை அடுத்து, அதற்கான நடவடிக்கைகள் ஆரம்பிக்கப்பட்டுள்ளன எனத் தெரிவிக்கப்படுகிறது.

ஏறாவூர் நகரை ஊடறுக்கும் கொழும்பு மட்டக்களப்பு நெடுஞ்சாலை தற்போதிருக்கும் அளவிலிருந்து ஒரு அடி உயரத்துக்கு உயர்த்தப்பட உள்ளது.

இங்கு நெடுஞ்சாலையின் மத்தியில் இருந்து இருபுறமும் 11.5 மீற்றர் அகலத்தில் 4 வழித்தடங்களுடன் இருபக்க நடைபாதைகள் அமைக்கப்பட உள்ளன. மேலும், இருபக்க வடிகான் ஆகியவற்றைக் கொண்டதாகவும் புதிய 'காப்பெற' வீதி திட்டமிடப்பட்டு வடிவமைக்கப்பட உள்ளது.

இதேவேளை, வீதி அகலமாக்கும் திட்டத்துக்குள் 607 கடைகள், 347 வீடுகள் மற்றும் 187 வெற்றுக் காணிகள் உள்ளடங்குகின்றமையால் மக்கள் பாதிக்கப்படுகின்றமை குறிப்பிடத்தக்கது. (ச)



நாடாளுமன்றத் தரப்படுத்தல் மட்டக்களப்புக்கு நற்சான்றிதழ்!



மட்டக்களப்பு, ஜூலை 13 நாடாளுமன்றப் பொதுகணக்காய்வுக் குழுவின் மாவட்ட ரீதியான அபிவிருத்தி மற்றும் செயற்பாடுகளின் தரப்படுத்தல் ஆய்வறிக்கையில், மட்டக்களப்பு மாவட்டத்துக்கு 93 புள்ளிகள் கிடைத்துள்ளன. மேலும், 'மிக நன்று' என்ற நற்சான்றிதழும் வழங்கப்பட்ட

மட்டு. அரச அதிபர் தெரிவிப்பு

ள்ளது என அம்மாவட்ட செயலாளர் திருமதி பி.எஸ். எம்.சார்ள்ஸ் தெரிவித்தார்.

இது தொடர்பில் ஊடகங்களுக்குக் கருத்துத் தெரிவிக்கையிலேயே அவர் மேற்கண்டவாறு கூறினார்.

அவர் மேலும் தெரிவித்தவை வருமாறு:-

கணக்காய்வுத் திணைக்களத்தின் சரிபார்த்தலுடன் தினமும் இணையத்தளம் ஊடாகப் பெறப்பட்ட தகவல்களின் அடிப்படையிலேயே இந்தத் தரப்படுத்தல் மேற்கொள்ளப்பட்டது. 2015 ஆம் ஆண்டு ஜனவரி மாதம் முதலாம் திகதி தொடக்கம் டிசம்பர் மாதம் 31 ஆம் திகதிவரையான ஒருவருட காலகட்டத்திலேயே இந்தத் தரப்ப

டுத்தல் இடம்பெற்றது. இந்த நற்சான்றிதழ் நேற்று முன்தினம் செவ்வாய்க்கிழமை மாலை மின்னஞ்சல் மூலம் கிடைக்கப்பெற்றது. நல்லாட்சியில் மட்டக்களப்பு மாவட்டத்தில் ஊழல் இடம்பெறுகின்றது எனக் குற்றஞ்சாட்டி வந்த கூட்டத்தினருக்கு இந்தத் தகவல் பலத்த அடியாகும். -என்றார்.

மட்டக்களப்பு மாவட்டத்தில் இடம்பெற்றுவரும் ஊழல்களுக்கு அரச அதிபரும், அதிகாரிகளும் துணைபோகின்றனர் எனவும், அவர்களைப் பதவி விலக்க வேண்டும் எனவும் கோரி கடந்த திங்கட்கிழமை அங்கு ஆர்ப்பாட்டங்கள் முன்னெடுக்கப்பட்டமை குறிப்பிடத்தக்கது. (ச)

பிரதேச ஒருங்கிணைப்புக்குழுக் கூட்டங்களில் பொறுப்பான அதிகாரிகள் பங்கேற்க வேண்டும்!

கிழக்கு மாகாண சபை பிரதி அவைத் தலைவர் வேண்டுகோள்

பொறுப்புக் கூறக்கூடிய மற்றும் தீர்மானங்களை எடுக்கும் அரச அதிகாரிகள், பிரதேச ஒருங்கிணைப்புக் குழுக் கூட்டங்களில் கட்டாயமாகப் பங்கேற்க வேண்டும்.

-இவ்வாறு கிழக்கு மாகாணசபையின் பிரதி அவைத் தலைவர் பிரசன்னா இந்திரகுமார் தெரிவித்தார்.

மண்முனை தென்மேற்குப் பிரதேசத்துக்கான ஒருங்கிணைப்புக் குழுக் கூட்டம் பிரதேச செயலகத்தில் நேற்றுமுன்தினம் செவ்வாய்க்கிழமை நடைபெற்றபோதே அவர் மேற்கண்டவாறு கூறினார்.

அவர் மேலும் தெரிவித்தவை வருமாறு:-
பிரதேச ஒருங்கிணைப்புக் குழுக் கூட்டங்களில் முன்வைக்கப்படும் பிரச்சினைகளைத் தீர்ப்பதற்கு அனைத்துத் திணைக்களங்களினதும் பொறுப்புக் கூறக்கூடிய அதிகாரிகள் பங்கேற்க வேண்டும். இந்த அதிகாரிகள் பங்கேற்றால்தான் அந்தக் கூட்டங்களில் தீர்மானங்களை நிறைவேற்ற முடியும்; பிரச்சினைகளைத் தீர்க்க முடியும்.
பிரதேச ஒருங்கிணைப்புக் குழுக் கூட்டங்களில் தீர்க்கப்படக்கூடிய பிரச்சினைகளை, அந்தக் கூட்டங்கள் நடைபெறும் வேளைகளிலேயே தீர்த்து வைக்கப்பட வேண்டும். அதை விடுத்து, அந்தப் பிரச்சினைகளை மாவட்ட ஒருங்கிணைப்புக் குழுக் கூட்டத்தில் முன்வைக்கக்கூடாது.
சில திணைக்களங்களில் இருந்து பொறுப்புக் கூறக்கூடிய அதிகாரிகளுக்குப் பதிலாக ஏனைய அதிகாரிகள் அனுப்பப்பட்டுள்ளனர். இவர்களால் உரிய பதில் வழங்க முடியாமையால், தீர்மானங்களை எடுக்கவோ, நிறைவேற்றவோ முடியாத நிலைமை உள்ளது. -என்றார்.

இராணுவக் கட்டமைப்பை மறுசீரமைக்கும் திட்டம்; ஜனாதிபதிக்கு விளக்கினார் இராணுவத் தளபதி!

கொழும்பு, ஜூலை 13
இராணுவக் கட்டமைப்பை மறுசீரமைக்கும் திட்டம் தொடர்பில் ஜனாதிபதிக்கு புதிய இராணுவத் தளபதி விளக்கியுள்ளார். இலங்கை இராணுவத் தளபதியாகப் பொறுப்பேற்றுக் கொண்ட பின்னர், லெப். ஜெனரல் மகேஸ் சேனநாயக்க நேற்று முன்தினம் முதல் முறையாக ஜனாதிபதி மைத்திரிபால சிறசேனவை சந்தித்து கலந்துரையாடியுள்ளார்.

இதன்போதே, இராணுவத்தில் செய்யப்படவுள்ள கட்டமைப்பு மாற்றங்கள் தொடர்பாக ஜனாதிபதி மைத்திரிபால சிறிசேனவுக்கு அவர் விளக்கமளித்துள்ளார். தேச கட்டுமானம், தேசிய



நல்லிணக்கம், வேகமான சமூக மறுசீரமைப்பு மாற்றங்களுடன் தொடர்புடைய அபிவிருத்தி முயற்சிகள் மற்றும் தற்போதுள்ள கரிசனைகளைக் கருத்தில் கொண்டு, தேவையான நவீன தரத்துக்கு உயர்த்துவதற்கு சில கட்டமைப்பு மாற்றங்கள் இராணுவத்துக்குள்

செய்ய வேண்டியுள்ளது என்று அவர் ஜனாதிபதியிடம் தெரிவித்துள்ளார்.

இராணுவத்தை மூன்று பங்குகளாக பிரித்து, மூன்றில் ஒரு பங்கை, போருக்குத்தயார் நிலையில் வைத்திருப்பதற்கும், இன்னொரு மூன்றில் ஒரு பங்கை தேச நிர்மாணப்

பணிகளில் ஈடுபடுத்துவதற்கும், மற்றொரு மூன்றில் ஒரு பங்கை இராணுவ நிர்வாகப் பணிகளில் ஈடுபடுத்துவதற்கும் தாம் விருப்பம் கொண்டுள்ளதாகவும் இராணுவத் தளபதி தெரிவித்துள்ளார்.

இதையடுத்து இராணுவ மறுசீரமைப்புத் திட்டங்களுக்கு ஜனாதிபதி மைத்திரி தனது ஆசீர்வாதத்தை அளித்துள்ளார். அத்துடன், புதிய இராணுவத் தளபதிக்கு வாழ்த்துக்களையும் தெரிவித்துள்ளார்.



இலங்கைப் பாதுகாப்பு செயலருடன் அமெரிக்க துணைத் தூதுவர் சந்திப்பு!



கொழும்பு, ஜூலை 13
இலங்கையின் புதிய பாதுகாப்புச் செயலராக பொறுப்பேற்றுள்ள கபில வைத்தியரத்னவை, கொழும்பில் உள்ள அமெரிக்க தூதரகத்தின் இராஜதந்திர விவகாரங்களுக்குப் பொறுப்பான அதிகாரியும், துணைத் தூதுவருமான ரொபேர்ட் ஹில்டன் சந்தித்துப் பேச்சு நடத்தியுள்ளார்.

பாதுகாப்பு அமைச்சில் நேற்று முன்தினம் இந்தச் சந்திப்பு இடம்பெற்றுள்ளது.

இருதரப்புமற்றும் பரஸ்பரம் ஈடுபாடுள்ள விவகாரங்கள் தொடர்பாக இந்தச் சந்திப்பின் போது கலந்துரையாடப்பட்ட

ள்ளது. இந்தச் சந்திப்பில் ரொபேர்ட் ஹில்டனுடன், அமெரிக்க தூதரகத்தின் அரசியல் பிரிவு தலைவர் மற்றும் பாதுகாப்பு ஆலோசகர் ஆகியோரும் கலந்துகொண்டுள்ளனர்.

கடந்த 4 ஆம் திகதி, பாதுகாப்புச் செயலராக நியமிக்கப்பட்ட பின்னர் கபில வைத்தியரத்னவை முதலில் ஜப்பானிய தூதுவர் சந்தித்துப் பேசியிருந்தார்.

அதையடுத்து, அமெரிக்காவின் இராஜதந்திர விவகாரங்களுக்கான அதிகாரி ரொபேர்ட் ஹில்டன் நேற்று முன்தினம் சந்தித்துள்ளார்.

காலி துறைமுகத்தில் மிதக்கும் மின்சார உற்பத்தி நிலையம்!

கொழும்பு, ஜூலை 13
காலி துறைமுகத்தில் 100 மெகாவாட் உற்பத்தித் திறன் கொண்ட மிதக்கும் மின்சார நிலையம் ஒன்று அமைக்கப்படவுள்ளது என்று மின்சக்தி மற்றும் புதுப்பிக்கத்தக்க சக்தி பிரதி அமைச்சர் அஜித் பெரேரா தெரிவித்துள்ளார்.

கொழும்பு துறைமுக மின் நிலையத்தில் நேற்று முன்தினம் ஆய்வுகளை மேற்கொண்ட பின்னர் ஊடகவியலாளர்களிடம் பேசிய போதே அவர் இந்தத் தகவலை வெளியிட்டார்.

இது தொடர்பில் அவர்

மேலும் தெரிவிக்கையில் - கப்பலில் பொருத்தப்பட்ட, எரிபொருளில் செயற்படும் மின் உற்பத்தி நிலையம் ஒன்றை காலி துறைமுகத்தில் நிறுத்தி வைக்கும் திட்டம் ஒன்று தொடர்பாக ஆராயப்பட்டு வருகிறது.

காலி துறைமுகத்தில் மிதக்கும் மின் நிலையத்தை அமைப்பதற்காக கேள்விப்பட்டிரங்கள் ஓகஸ்ட் மாதம் கோரப்பட உள்ளன. 2019 ஆம் ஆண்டு இதன் கட்டுமானப் பணிகள் முடிவடையும். என்றும் அவர் தெரிவித்துள்ளார். (க)

11 தமிழர்கள் கடத்தல் சம்பவம்:

கடற்படை அதிகாரியைக் கைது செய்ய நீதிமன்றம் நேற்று முன்தினம் உத்தரவு!

கடந்த 2008 ஆம் ஆண்டு கொழும்பு மற்றும் அதனை அண்டிய பகுதிகளில் 11 தமிழர்கள் கடத்தப்பட்டுக் காணாமற்போகச் செய்யப்பட்ட சம்பவம் தொடர்பாக, இலங்கைக் கடற்படையின் லெப். கொமாண்டர் தரத்தைச் சேர்ந்த அதிகாரி ஒருவரைக் கைது செய்யுமாறு கோட்டே நீதிமன்றம் உத்தரவிட்டுள்ளது.

குற்றப் புலனாய்வுப் பிரிவினர் விடுத்த கோரிக்கையை ஏற்று, கோட்டே நீதிவான் லங்கா ஜெயரத்ன நேற்று முன்தினம் இந்த உத்தரவைப் பிறப்பித்தார்.

இந்தக் கடத்தலுக்குப் பயன்படுத்தப்பட்ட வாகனத்தை

குற்றப் புலனாய்வுப் பிரிவினர் நேற்று முன்தினம் நீதிமன்றத்தில் முன்னிலைப்படுத்தினர். இதன்போது, கடற்படையைச் சேர்ந்த சந்தேகநபரான லெப். கொமாண்டரைக் கைது செய்வதற்கு ஏன் நீண்டகாலம் எடுக்கிறது என்று நீதிவான் கேள்வி எழுப்பியிருந்தார்.

அதேவேளை, கடற்படையின் முன்னாள் பேச்சாளரான கப்டன் டி.எம்.கே.பி. தசநாயக்கவை இந்த வழக்கில் ஒரு சந்தேகநபராக பெயரிடவுள்ளதாகவும் குற்றப் புலனாய்வுப் பிரிவினர் தெரிவித்தனர்.

கப்டன் டி.எம்.கே.பி. தசநாயக்க சார்பில் முன்னிலையான சட்டத்தரணி, தமது கட

சிக்காரர், அடுத்த பதவிக்கு தரமுயர்த்தப்பட்டு வெளி நாட்டுப் பயிற்சிக்குச் செல்லவுள்ளார் என்றும், அதற்கு நீதிமன்றம் அனுமதி அளிக்க வேண்டும் என்றும் கோரிக்கை விடுத்தார்.

இந்தக் கோரிக்கையை எழுத்து மூலம் முன் வைக்கு மாறும், அதுபற்றி முடிவெடுக்கப்படும் என்றும் நீதிவான் தெரிவித்தார்.

அதேவேளை, இந்தச் சம்பவம் தொடர்பாக கைது செய்யப்பட்ட 5 சிறிலங்கா கடற்படையினரையும் ஜூலை மாதம் 19 ஆம் திகதி வரை விளக்கமறியலில் வைக்கவும் நீதிவான் உத்தரவிட்டுள்ளார்.

மாகாண சபைத் தேர்தலில் 30 வீதம் பெண் வேட்பாளர்கள்!

வர்த்தமானியில் வெளியானது புதிய சட்டமூலம்

கொழும்பு, ஜூலை 13
மாகாணசபைகளில் பெண்களுக்கு கூடுதல் பிரதிநிதித்துவத்தை அளிக்கும் வகையிலான, மாகாணசபைகள் திருத்தச் சட்டமூலம், வர்த்தமானியில் வெளியிடப்பட்டுள்ளது.

1988 ஆம் ஆண்டின் 2 ஆவது இலக்க மாகாணசபைகள் சட்டத்தில் திருத்தங்களைச் செய்வதற்கு இந்தச் சட்டமூலம் முன்வைக்கப்பட்டுள்ளது.

இதன் மூலம், மாகாணசபைத் தேர்தல்களில் போட்டியிடும் அனைத்துக் கட்சிகள் மற்றும் சுயேச்சைக் குழுக்கள் தமது வேட்பாளர் பட்டியலில்

குறைந்தபட்சம் 30 வீதம் பெண் வேட்பாளர்களை நிறுத்த வேண்டும்.

இவ்வாறு குறைந்தபட்ச பெண் வேட்பாளர்களை உள்ளடங்காத எந்த வேட்பு மனுவையும் நிராகரிக்கும் அதிகாரத்தை தெரிவித்தாட்சி அதிகாரிகளுக்கு இந்தச் சட்டமூலம் அளிக்கிறது.

இது தொடர்பாக, வர்த்தமானி அறிவிப்பை உள்ளூராட்சி மாகாணசபைகள் அமைச்சர் பைசர் முஸ்தபா வெளியிட்டுள்ளார்.

அரசியல் முடிவுகளை எடுக்கும் அனைத்துச் சபைகளிலும் பெண்களின் பங்களிப்பை

அதிகரிப்பதற்கு அரசு கொள்கை ரீதியான முடிவை எடுத்துள்ளது.

முதற்கட்டமாக, கடந்த மார்ச் மாதம், உள்ளூராட்சித் தேர்தலில் பெண்களுக்கு 25 வீத இடங்களை ஒதுக்கும் வகையில் உள்ளூராட்சித் தேர்தல் சட்டத்தில் திருத்தம் செய்யப்பட்டமை குறிப்பிடத்தக்கது.

தற்போது இலங்கையில் மாகாணசபைகளில் 4 வீதமும், நாடாளுமன்றத்தில் 5 வீதமுமே பெண்களின் பங்களிப்பு இருந்து வருவது குறிப்பிடத்தக்கது.

(க)

வடக்கு போக்குவரத்து குறித்த கலந்துரையாடல் ஜூலை 18 இல்!

யாழ்ப்பாணம், ஜூலை 13
வடக்கு மாகாண போக்கு
வரத்துத்துறை தலைவியைத்
தீர்மானிக்கும் முக்கிய கலந்
துரையாடல் எதிர்வரும் 18
ஆம் திகதி நடைபெறும் என்று
வடக்கு போக்குவரத்து அமைச்சர்
பா.டெனீஸ்வரன் தெரிவித்துள்ளார்.
வவுனியாவில் நேற்று முன்
தினம் மாலை மாவட்ட செயலகத்தில்
அரசு அதிபர் தலைமையில்
இடம்பெற்ற இ.போ.ச. தனியார்
பஸ் சாரதிகள், நடத்துநர்களுடனான
கலந்துரையாடலை அடுத்து
ஊடகங்களுக்குக் கருத்துத்
தெரிவித்த போதே வடமாகாண
போக்குவரத்துத்துறை அமைச்சர்

இதனைத் தெரிவித்தார்.
பொதுமக்களுக்குப் பாதுகாப்பான
சேவையை வழங்குவதற்கு
வவுனியாவில் ஒரு கோடியே 95
லட்சம் ரூபா செலவில் அமைக்கப்பட்ட
புதிய பஸ் நிலையம் திறந்து வைக்கப்பட்டு
மூடப்பட்டுள்ளது. இது தொடர்பாக
இடம்பெற்ற கலந்துரையாடலின் போது
கால அவகாசம் வழங்கப்பட்டு
எதிர்வரும் 18 ஆம் திகதி இடம்
பெறவுள்ள கலந்துரையாடலின் பின்னர்
வடமாகாண போக்குவரத்துத்துறையின்
தலைவியைத் தீர்மானிக்கும் கலந்துரையாடலாக
அது அமையும் என்று அவர் மேலும்
குறிப்பிட்டார். (எ-100)

தம்புள்ள விஹாரை விவகாரத்தில் அரசின் தலையீடை ஏற்கமுடியாது

அமைச்சர் திஸாநாயக்க கருகிறார்

தம்புள்ள விஹாரை விவகாரங்களில் அரசு தலையீடு செய்வதை ஏற்றுக்கொள்ள முடியாது என்று அமைச்சர் எஸ்.பி. திஸாநாயக்க தெரிவித்துள்ளார்.
கொழும்பில் நேற்று முன்தினம் நடைபெற்ற செய்தியாளர் சந்திப்பிலேயே அவர் இவ்வாறு கூறியுள்ளார்.
அங்கு அவர் மேலும் தெரிவித்தவை வருமாறு:-
தம்புள்ள ரஜமஹா விஹாரையில் அரசு என்ற ரீதியில்

நாம் எவரும் தலையீடு செய்வதை ஏற்றுக்கொள்ள முடியாது.
அந்த விஹாரை அஸ்கிரிய மாகாண அமைச்சர் தேரின் கீழ் இயங்கி வரும் ஒரு விஹாரையாகும். விஹாரையின் பணிகள் விஹாராதிபதியின் தலைமையின் கீழ் இயங்குவதற்கு இடமளிக்கப்பட வேண்டும்.
மாறாக அஸ்கிரிய பீடாதிபதிக்கும் விஹாராதிபதிக்கும் அச்சுறுத்தல் ஏற்படக்கூடிய வகையில் செயற்படுவதை



ஏற்றுக்கொள்ள முடியாது. அதிகளவான தொல்பொருள்கள் காணப்படும் தம்புள்ள ரஜமஹா விஹாரையின் விடயங்களில் எவரும் தலையீடு செய்வதை ஏற்றுக்கொள்ள முடியாது. -என்றார். (எ)

தினசரி ராசி பலன் 13.07.2017

2017 ஆம் ஆண்டு ஏவிளம்பி வருடம் ஆனித் திங்கள் 29 ஆம் நாள் சதாந்தித்தி பகல் 2.45 மணி வரை. பின்னர் பஞ்சமி. நட்சத்திரம்: சதயம் இரவு 12.01 மணி வரை. பின்னர் பூரட்டி. மரணயோகம் இரவு 12.01 மணி வரை. பின்னர் சுபயோகம். ராகுகாலம் பகல் 1.50 மணி முதல் 3.25 மணி வரை. சுபநேரம்: காலை 7.31 மணி முதல் 9.01 மணி வரை. திவசம் செய்ய வேண்டிய திதி. ஆனி மாத தேய்பிறை சதாந்தி. பிறந்த நட்சத்திர வழிபாடு: சதயம்.

'ஜோதிமணி' பிரம்மநீ சி.ஜெகதீஸ்வரசர்மா ஜே.பி.

- மேஷம்** : நன்மையான நாள். குடும்பத்தில் அன்னியோன்யம் அதிகரிக்கும். எடுக்கும் முயற்சிகள் வெற்றிபெறும். உத்தியோக மேன்மை உண்டாகும்.
- ரிஷபம்** : சமபலன்கள் காணப்படுகின்றன. குடும்பத்தில் அமைதி பேணப்படும். தொழிலில் பிரயாசை, அலைச்சல்கள் அதிகமாகும்.
- மிதுனம்** : ஆக்கபூர்வ பலன்கள் காணப்படுகின்றன. வியாபாரம் நல்ல முன்னேற்றமடையும். தொழிலில் துரித வளர்ச்சி காணப்படும். பெண்கள் உத்தியோகத்துறையில் நல்ல வரவேற்பைப் பெறுவார்கள்.
- கடகம்** : கவலையான நாள். வருமானம் குறையும். எண்ணிய கருமம் நிறைவேறாமற்போகும். உத்தியோகத்தர்களுக்கு அதிகாரிகளின் கெடுபிடிகள் அதிகரிக்கும். தொழிலில் வெறுப்பு உண்டாகும்.
- சிம்மம்** : மத்திய பலன்கள் காணப்படுகின்றன. வியாபாரத்தில் மத்திய முன்னேற்றம் காணப்படும். தொழிலில் உயர்வுகள் தாமதப்படும். வீண் அலைச்சல்கள் அதிகமாகும்.
- கன்னி** : யோகமான பலன்கள் காணப்படுகின்றன. அசையாச்சொத்துகளை வாங்கும் யோகம் உண்டாகும். கலைஞர்களுக்கு வெளியூர்ப்பட வாய்ப்புகளால் வருமானம் உயர்வடையும்.
- துலாம்** : சுபீட்சமான நாள். பணம் பலவழிகளாலும் வந்து சேரும். குடும்பத்தில் சுப நிகழ்ச்சிகள் நடக்கும். வீடு, வாகன வசதிகள் பெருகும். உத்தியோக உயர்ச்சிகள் கிடைக்கும்.
- விருச்சிகம்** : குழப்பமான நாள். மனக் குழப்பம், சிந்தனை வயப்பட்டிருக்கும். எண்ணிய கருமங்கள் தோல்வியடையும். உறவினர்கள், நண்பர்களாலும் தொல்லைகள் உண்டாகும்.
- தனுசு** : சமபலன்கள் காணப்படுகின்றன. பொருளாதாரம் சமாராக இருக்கும். செலவுகள் அளவுக்கதிகமாகும். வியாபாரம் ஏறு, இறங்குமுகமாக நடக்கும்.
- மகரம்** : மேன்மையான நாள். எண்ணிய கருமங்கள் துல்லியமாய் நிறைவேறும். உத்தியோகத்தர்களின் திறமையால் அதிகாரிகளின் பாராட்டு, பதவி உயர்வுகள் கிடைக்கும்.
- கும்பம்** : அனுசூலமான நாள். பணப்புழக்கம் தாராளமாக இருக்கும். இதுவரை இழுபறியாய் இருந்த திருமணகாரியங்கள் இலகுவில் அலுசூலமடையும்.
- மீனம்** : யோசனையான நாள். அமைதியின்மை காணப்படும். செய்தொழில் விருத்தி குன்றும். கொடுக்கல், வாங்கலில் சிக்கல்கள் உண்டாகும்.

சந்திராட்டமநாள்: புனர்பூசம் 4 ஆம் கால், ஆயிலியம் ஆகிய நட்சத்திரங்களில் உதயமானோர் அவசியம் நற்கருமங்களில் ஈடுபடுவதை விலக்கவும்.

மன்னார் விவசாயிகளின் பிரச்சினைகள்; முருங்கனில் விசேட கலந்துரையாடல்



மன்னார், ஜூலை 13
மன்னார் மாவட்ட விவசாயிகளின் பிரச்சினைகள் தொடர்பில் நேற்று முன்தினம் நீர்ப்பாசன மற்றும் நீர் வள முகாமைத்துவ இராஜாங்க அமைச்சர் பாலித ரங்கே பண்டாரமன்னார் மாவட்ட விவசாயிகளுடன் விசேட கலந்துரையாடல் ஒன்றை மேற்கொண்டார்.
மன்னார், முருங்கன் பிரதேச நீர்ப்பாசன பொறியியலாளர் காரியாலயத்தில் இடம் பெற்ற விவசாயிகளுடனான விசேட

சந்திப்பின் போது, வன்னி மாவட்ட நாடாளுமன்ற உறுப்பினர் சாள்ஸ் நிர்மலநாதன், வடமாகாண சபை உறுப்பினர் வைத்திய கலாநிதி ஜி.குணசீலன், நீர்ப்பாசன பணிப்பாளர் நாயகம் எந்திரி எம்.துரைசிங்கம், மேலதிக நீர்ப்பாசன பணிப்பாளர் நாயகம் எந்திரி அல்விஸ், மன்னார் நீர்ப்பாசன பணிப்பாளர் எந்திரி குமாரதேவன் உட்பட விவசாய அமைப்புக்களின் பிரதிநிதிகள், விவசாயிகள் எனப் பலர் கலந்து

கொண்டனர்.
இதன் போது விவசாயிகள் எதிர் நேக்கும் பல்வேறு பிரச்சினைகளைத் தொடர்பில் அமைச்சர் பாலித ரங்கே பண்டாரவின் கவனத்துக்குக் கொண்டு வரப்பட்டதோடு, கட்டுக்கரை குளத்தினதும், வாய்க்கால்களினதும், கொள்ளவும், நிரந்தரமான கட்டுமானப்பணிகளும் திருப்திகரமாக மேற்கொள்ளப்பட வேண்டும்.
அத்துடன், விவசாயிகளினது வாழ்க்கைத்தரம் உயர்த்தப்படும் பொருட்டு முக்கியமான சிலவேலைத்திட்டங்களை மேற்கொள்வதற்கான நடவடிக்கைகளை மேற்கொள்ள வேண்டும் என்று முருங்கன் கட்டுக்கரைக் குளத்தின் விவசாய அமைப்புக்களின் சமாசத்தால் பல்வேறு கோரிக்கைகள் முன்வைக்கப்பட்டமை குறிப்பிடத்தக்கது.

மீள ஆறிவிக்கும் வரையில் தம்புள்ள விஹாரை பூட்டு!

கொழும்பு, ஜூலை 13
ரங்கிரி, தம்புள்ளை விஹாரை நேற்று முன்தினம் முதல் கால வரையரையின்றி மூடப்பட்டுள்ளதாகத் தெரிவிக்கப்படுகின்றது. கல்வி அமைச்சினாலேயே இந்தத் தீர்மானம் எடுக்கப்பட்டுள்ளதாகத் தெரிவிக்கப்படுகின்றது.
இது குறித்து மேலும் தெரிய வருவதாவது: வரலாற்று முக்கியத்துவம் மிக்க ரங்கிரி, தம்புள்ளை விஹாரையை நேற்று முன்தினம் முதல் மூடி வைப்பதற்கு கல்வி அமைச்சுக்கும், புராதன சொத்துகளைப் பாதுகாப்பது தொடர்பிலான குழுவிற்கும் இடையில் இணக்கப்பாடு எட்டப்பட்டுள்ளது.
அதன்படி, நேற்று முன்தினம் முதல் மீளறிவிப்பு செய்யப்படும் வரையில் வகையில் இந்த புராதன விஹாரை வெளிநாட்டிலிருந்து

வருகின்ற சுற்றுலா பயணிகளுக்கும் கூட திறக்கப்படாதிருக்கத்தீர்மானிக்கப்பட்டுள்ளதாகத் தெரிவிக்கப்படுகின்றது.
கல்வி அமைச்சர் அகிலவிராஜ் காரியவசம் தலைமையில் இசுறுபாயவில் அமைந்துள்ள கல்வி அமைச்சின் கேட்போர் கூடத்தில் இடம்பெற்ற புராதன சொத்துக்களைப் பாதுகாப்பதற்கான குழுவினருடனான சந்திப்பின்போதே இந்த விடயத்தில் இணக்கப்பாடு எட்டப்பட்டுள்ளதாகவும் தெரிவிக்கப்படுகின்றது.
பூட்டப்பட்டிருக்கும் காலப் பகுதியில் இந்த விஹாரையினுள் காணப்படுகின்ற சிதைவுக்குள்ளாகும் ஓவியங்கள் குறித்தும் விஹாரையை மீளவும் சீர்திருத்தும் பணிகளும் முன்னெடுக்கப்படவுள்ளதாகத் தெரிவிக்கப்படுகின்றது. (உ)



மன்னாரில் மலேரியா நுளம்பைக் கட்டுப்படுத்த பயன்படுத்தப்படும் 'அபேர்' எனப்படும் இரசாயனத்துக்கு எதிர்ப்புத் தெரிவித்து மன்னார் பிராந்திய சுகாதார சேவைகள் பணிமனைக்கு முன்பாக ஆர்ப்பாட்டம் ஒன்று நேற்று முன்தினம் முன்னெடுக்கப்பட்டிருந்தது. மாதர் சங்கங்களின் பிரதிநிதிகள் இணைந்து இந்தக் கண்டன ஆர்ப்பாட்டத்தை முன்னெடுத்திருந்தனர்.

மகேந்திரன் - திருவரங்கன்

நாட்டின் ஏனைய மாகாணங்களில் இருந்து கலாசார ரீதியிலும், வரலாற்று ரீதியிலும், சனத்தொகை ரீதியிலும் முற்றிலும் வேறுபட்ட கிழக்கு மாகாணத்தின் அரசியல் எதிர்காலம் தொடர்பாக அந்தப் பிராந்தியத்தின் மக்கள் தமக்குள்ளே உரையாடல்களை மேற்கொள்கின்றமையே ஜனநாயக பூர்வமானதும், அவர்களின் சுயநிர்ணய உரிமையை வலுப்படுத்துவதாகவும் அமையும். இதுவே இந்தப் பிராந்தியத்தில் நிலவும் இன ரீதியிலான பதற்றங்களும், நிலம் நீர் வளங்கள் மீதான இனத்துவ ரீதியிலான போட்டிகளும் தணிவதற்கு வழியை ஏற்படுத்தும். வன்முறைகளால் பாதிக்கப்பட்ட மக்களுக்கு நீதி கிடைப்பதுவும், அவர்கள் இழந்துபோன நில நீர் வளங்கள் மீளவும் அவர்களுக்கு அதே வடிவிலோ அல்லது அதற்கு இணையான வேறு வடிவிலோ கிடைக்க வேண்டியதும் இங்கு முக்கியமானது. தனது அரசியலின் ஆரம்ப காலங்களிலே கிழக்கிலே மேற்கொள்ளப்பட்ட சிங்களக் குடியேற்றங்களை எதிர்ப்பதில் தீவிரமாக இருந்த படுகொலை செய்யப்பட்ட நாடாளுமன்ற உறுப்பினர் தங்கத்துரை, பிற்பட்ட காலத்திலே இன ஒற்றுமையை வளர்த்தெடுக்கும் வகையில், திருகோணமலையின் கிராமங்களிலே தனது சேவைகளை இன, மத, கலாசார ரீதியான வேறுபாடுகளுக்கு அப்பால் மேற்கொண்டிருக்கிறார் என்பதை இவரின் மறைவுக்குப் பின்னர் ராஜன் ஹூல் எழுதிய கட்டுரையில் எடுத்துக் காட்டுகிறார். குடியேற்றப்பட்ட சிங்கள மக்களின் நலன்களுக்கும் தங்கத்துரை முக்கியத்துவம் கொடுத்திருந்தார் என்பதை ராஜன் ஹூலின் பதிவில் இருந்து நாம் காணக் கூடியதாக இருக்கிறது. தமிழரசுக் கட்சியில் இருந்தவாறே, தூய்மைப்படுத்திய தேசியவாத அரசியலைக் கேள்விக்குட்படுத்தி, பன்மைத்துவத்தை மதிக்கும் அரசியலின் ஈடுபட்ட தங்கத்துரையிடம் இருந்து இன்றைய அரசியற் தலைவர்களும், சமூகச் செயற்பாட்டாளர்களும், நாமும் கற்றுக்கொள்வதற்கு நிறைய விடயங்கள் இருக்கின்றன. வடக்கிலும், கிழக்கிலும் தனித்தனியாகவோ, இணைந்தோ சுயநிர்ணயத்துக்கான அரசியல், சமூக முனைப்புக்கள் என்பன மேற்கொள்ளப்படுகையில், அரசியற் தீர்வின் வடிவம் அதன் உள்ளடக்கம் பற்றிப் பேசப்படும் இன்றைய சூழலிலே, தங்கத்துரையின் அரசியல், சமூகப் பணிகள் பற்றியும், திருகோணமலையின் கிராமங்களிலே உட்கட்டுமான அபிவிருத்திக்கு அவர் ஆற்றிய பங்கு பற்றியும், தமிழ்த் தேசிய ரீதியிலான அரசியல் உரிமைப் போராட்டத்துக்கும் கிழக்கின் அபிவிருத்திக்கும் இடையிலான இடைவெளிகள் தொடர்பாக அவர் முன்வைக்கும் அவதானங்கள் பற்றியும் ராஜன் ஹூலினால் 1997 இல் எழுதப்பட்ட இந்தக் கட்டுரையை மீளவாசிப்பது பொருத்தமாக இருக்கும் என்ற வகையில் கட்டுரையின் முக்கியமான பகுதிகளை இந்தப் பதிவின் எஞ்சிய பகுதியில் தமிழுக்கு மொழிபெயர்த்திருக்கிறேன். தற்காலத் தமிழ்ச் சமூகத்திலே அதிகம் பேசப்படாத இந்த அரசியற் தலைவரையும், அவரது சிந்தனைகளையும் செயற்பாடுகளையும் அவரது இருபதாவது சிரார்த்தத்தினத்திலே நினைவு கூரும் ஒரு முயற்சியாகவும் நான் இந்தப் பதிவையும் மொழிபெயர்ப்பையும் நோக்குகிறேன்.

ராஜன் ஹூல் (1997): திருகோணமலையில் நிகழ்ந்த படுகொலையும் தமிழ் மக்களின் இக்கட்டான நிலைமையும் (கட்டுரை) தங்கத்துரை பிரதிநிதித்துவம் செய்த திருகோணமலை மாவட்டம்

தமிழ்ச்சமூகத்தின் உள் நிலவும் பிரிவுகளை வெளிப்படுத்தும் ஓர் இடமாகவும் அமைகிறது. திருகோணமலை நகரம் உட்கட்டுமான வசதிகளையும் நல்ல பாடசாலைகளையும் கொண்டிருக்கிறது. இங்கு குறிப்பிடத்தக்க அளவிலான நடுத்தரவர்க்கம் ஒன்று வாழ்ந்து கொண்டிருக்கிறது. அத்துடன், காணிகளின் பெறுமதியும் இங்கு உயர்வாக இருக்கிறது. அதே நேரம்



வடக்கு, கிழக்கின் சுயநிர்ணயம் பற்றிய ஒரு சிந்தனை

அங்கம் - 02

போரினால் பாதிக்கப்பட்ட, நகருக்கு வெளியில் இருக்கும் பகுதிகளைச் சேர்ந்த பாட்டாளி வர்க்க அகதிகள் முகாம்களில் வாழ்ந்து கொண்டிருக்கிறார்கள். அரசின் நிவாரணத்திலே தங்கியிருக்கும் மக்களும், நம்பிக்கை இழந்து, கைவிடப்பட்ட நிலையில் வாழும் சிறுவர்களும், உடைந்து கொண்டிருக்கும் குடும்பங்களைச் சேர்ந்த பலரும் இந்தத் தரப்பினரில் அடங்குகிறார்கள். திருகோணமலையின் கைவிடப்பட்ட கிராமங்களைச் சேர்ந்த இந்த மக்கள் முல்லைத் தீவில் இருந்து, மடு மற்றும் தென்னிந்தியாவரை சிதறுண்டு போயுள்ளார்கள்.

தமிழர்கள் ஒரு மக்கள் கூட்டமாகத் தமது அடையாளத்துடனும், கலாசாரத்துடனும் வாழ வேண்டுமாயின் கிராமிய வாழ்வு மீண்டும் உயிர்ப்பிக்கப்பட்டு மீளமைக்கப்படல் வேண்டும் என்பதிலே தங்கத்துரை தெளிவாக இருந்தார். அகதிகளாக்கப்பட்ட மக்களின் வாழ்க்கை நாளுக்கு நாள் சிதைந்து போகிறது என்பதை உணர்ந்த தங்கத்துரை திருகோணமலை மாவட்டத்தின் மீள்கட்டுமானத்தில் கிராமங்களுக்கு பிரத்தியேகமான இடம் இருக்க வேண்டும் என்பதை வலியுறுத்தினார். இந்த விடயத்தில் அரசு போதியளவு ஒத்துழைப்பு நல்கியதாகவும், ஆனால், தமிழீழ விடுதலைப் புலிகளின் நிலைப்பாடுகள் நியாயத்தன்மை அற்றனவாக இருந்தன எனவும் அவர் கருதினார். நீண்ட காலத்தில் இந்தப் பிராந்தியத்தின் அரசியல் பற்றிய கேள்விகள் இந்த நிலத்தில் வாழும் மக்களின் பலத்திலேயே தங்கியிருக்கின்றன எனவும் அவர் உணர்ந்திருந்தார். இந்த வகையிலே ஒவ்வொரு கிராமத்திலும் போதியளவு வசதிகள்

கொண்ட ஒரு பாடசாலை, ஒரு வைத்தியசாலை, வீதி, நீர் போன்ற அடிப்படை உட்கட்டுமானப் பணிகள் இருக்க வேண்டும் என அவர் உணர்ந்தார். இதுவே அகதியாக்கப்பட்ட மக்கள் தமது கிராமங்களுக்கு மீளத்திரும்புவதற்கு வழியை ஏற்படுத்திக் கொடுக்கும் என்று அவர் நம்பினார். இந்த வகையில், தம்பலகாமம்


ராஜன் ஹூல்

பகுதியில் ஏற்பட்ட நேர்முகமான மாற்றங்கள் அவருக்கு உற்சாகத்தைக் கொடுத்தன. தங்கத்துரை நகரப் பகுதியைப் புறக்கணிக்கிறார் என்ற விமர்சனம் அவர் மீது வைக்கப்பட்டது. ஆனால், இந்த விமர்சனம் நியாயமற்றது என்று அவர் கருதினார். நகர்ப்புறத்தைச் சேர்ந்தோர் தமிழ் மக்களின் பிரச்சினையின் ஆழம் தொடர்பிலும், கிராமப்புறங்களிலே இருந்த பிரச்சினைகள் தொடர்பிலும் உணர்வுபூர்வமற்ற வர்களாக இருக்கின்றனர் என்றே அவர் உணர்ந்தார்.

கிழக்கிலே தமிழ் மக்களின் நலன்களும் எதிர்காலமும் அந்தப் பிராந்தியத்தில் வாழும் தமிழ், சிங்கள மற்றும் முஸ்லிம் மக்களுக்கு இடையிலான ஒத்துழைப்பிலேயே தங்கியிருக்கிறது என அவர் திடமாக நம்பினார். கிண்ணியாவைச் சேர்ந்த சிறிலங்கா சுதந்திரக் கட்சியின் மறைந்த நாடாளுமன்ற உறுப்பினர் எம். எல். ஏ. மஜீட்டை ஒரு நெருங்கிய நண்பராகவே தங்கத்துரை கருதினார். 1988 இல்

மஜீட் புலிகளால் படுகொலை செய்யப்பட்டமை அவரைக் கவலையும், ஏமாற்றமும் அடையச் செய்தது. மீள்கட்டுமானப் பணியை மற்றவர்களுடன் இணைந்து சுமுகமான முறையில் முன்னெடுத்தமையும், சக நாடாளுமன்ற உறுப்பினர்களுடன் மிகவும் சிறப்பான தனிப்பட்ட உறவுகளைப் பேணியமையும், நாடாளுமன்ற உறுப்பினர் என்ற வகையில் தங்கத்துரையின் வெற்றிகரமான செயற்பாடுகளுக்குப் பங்களித்தன. கிராமிய வாழ்வுடன் ஒன்றிப்போன ஒரு மனிதனாகத் தங்கத்துரை விளங்கினார். அவருடன் கலந்துரையாடுவது, கலந்துரையாடுவோருக்கு அறிவுட்டும் வகையிலே அமைந்தன.

சாதாரண கிராமப்புற மக்களை அரசு அலுவலர்கள் எவ்வளவு தூரம் உண்மையாகவும், அக்கறையுடனும் நடத்துகிறார்கள் என்பதன் அடிப்படையில் தங்கத்துரை அவர்களை மதிப்பிட்டார். ஈச்சிலம்பத்தை போன்ற பின் தங்கிய தமிழ் கிராமங்களை முன்னேற்றுவதற்காக உழைத்த சிங்கள ஊழியர்களை அவர் மனதாரப் பாராட்டினார். அதே நேரம் தம்மிடம் இருக்கும் அதிகாரங்களைப் பயன்படுத்தி மக்களுக்குச் சேவையாற்றத் தவறிய தமிழ் அலுவலர்கள் குறித்து அவர் தீவிரமாக விமர்சித்தார். கோமரன் கடவலப் பகுதியிலே நீண்டகாலமாகக் கவனிப்பாற்றுக் கிடந்த ஒரு சிங்களக் கிராமத்துக்கு ஒரு வீதியை அமைத்துக் கொடுத்தமை, மாவட்ட அபிவிருத்தி சபையின் தலைவராக 1981 ஆம் ஆண்டு இருந்தபோது தான் செய்த பெருமைக்குரிய விடயமாகத் தங்கத்துரை கருதினார்.

இவ்வாறான ஒரு வித்தியாசமான முறையில் தங்கத்துரை செயற்பட்டமைக்கு எவ்வாறான காரணிகள் அவரை ஊக்குவித்திருக்கக் கூடும் என்பதை விளங்கிக் கொள்வதற்கு அவரின் ஆரம்பகால அரசியல் வாழ்வின் தீவிரமான பக்கங்களை நாம் பார்க்க வேண்டும். அல்லைக்குளத்தின் கரையிலே, மூதூர் (கொட்டியாரம்) பிரதேசத்தின் மிகவும் பழைமைவாய்ந்த உட்கிராமான கிளிவெட்டியைச் சேர்ந்தவர் தங்கத்துரை. இவருடைய தந்தை கிராமியப் பதிவாளராக இருந்தார். சட்டத்தரணியாகி, இலங்கைத் தமிழரசுக் கட்சியில் இணைவதற்கு முன்னர் அவர் நீர்ப்பாசன திணைக்களத்திலே பணியாற்றினார். 1950 இல் அல்லைக் குடியேற்றத்திட்டத்தின் மூலமாகத் தங்கத்துரையின் கிராமத்திலே சிங்களவர்கள் குடியேற்றப்பட்டபோது, இன ரீதியிலான பதற்றங்கள் அங்கு தீவிரம் அடைந்தன. ஆனால், தங்கத்துரையின் மனதிலே இனவாதத்துக்கு இடம் இருக்கவில்லை. தனது வாழ்வாதாரத்துக்காக நிலத்தைப் பண்படுத்திக் கடினமாக உழைக்கும் ஒரு தமிழ் விவசாயியை அவர் எவ்வாறு பாராட்டினாரோ அதே போலவே வருந்தி உழைக்கும் ஒரு சிங்கள விவசாயியையும் அவர் பாராட்டினார். தெஹிவத்தப் பிரதேசத்தில் வாழ்ந்த சிங்களவர்களுடனும் தங்கத்துரைக்கு நெருக்கமான உறவுகள் இருந்தன. தெஹிவத்தையைச் சேர்ந்த சிங்கள மக்கள் தயிர் போன்ற பொருள்களை வாங்குவதற்காக கிளிவெட்டிக்கு வருவார்கள். அந்த மக்களின் குடும்ப நிகழ்வுகளுக்கான பதிவாளராக தங்கத்துரையின் தந்தையார் விளங்கினார். 1996 ஆம் ஆண்டு குமரபுரத்திலே தமிழ் மக்கள் படுகொலை செய்யப்பட்டபோது, படுகொலையை நிகழ்த்தியவர்களையும், குற்றத்துக்கு உடந்தையாக இருந்த இலங்கை இராணுவத்தின் கேர்னலையும் பற்றி முக்கியமான தகவல்களைத் தங்கத்துரைக்கு வழங்கியவர்கள் தெஹிவத்தையைச் சேர்ந்த சிங்களவர்களே என்பது இங்கு குறிப்பிடத்தக்கது.

(தொடரும்...)

வொன்.வேணு கிருஷ்ணா

மத்திய கிழக்கில் ஒரு பரந்த போரை நோக்கிய அணிவகுப்பு டொனால்ட் ட்ரம்ப் உடனான நய வஞ்சக கூட்டுடன் ரஷ்யா அமெரிக்க தேர்தல்களில் குறுக்கிட்டதாக கூறும் விஷமக் கருத்துக்களை விளாசிக் கொண்டிருக்கும் முடிவில்லா ஊடக பிரசாரத்துக்கும் மற்றும் வொஷிங்டனில் நடக்கும் கடுமையான அரசியல் மோதல்களுக்கும் அப்பாற்பட்டு, மத்திய கிழக்கில் நடக்கும் மிகவும் நிஜமான போர்களோ அப்பிராந்திய மக்களுக்கு மட்டுமின்றி, ஒட்டுமொத்த உலகிற்குமே அச்சுறுத்தும் விளைவுகளுடன் ஒரு பிராந்திய போராக, இன்னும் சொல்லப் போனால் ஓர் உலகளாவிய போராக உருவெடுக்க அச்சுறுத்திக் கொண்டிருக்கிறது.

இவ்விரு போர்க்களங்களும் எவ் விதத்திலும் தொடர்பில்லாதவை அல்ல. அமெரிக்க ஆளும் ஸ்தாபகம் அமெரிக்க வெளியுறவுக் கொள்கையில், மிகவும் தீர்க்கமாக, அதன் போர் மூலோபாயத்தில், கடுமையாக பிளவுபட்டுள்ளது. ரஷ்ய-விரோத விஷமப் பிரசாரத்திற்குப் பின்னால், ஜனநாயகக்



பொருளாதார முற்றுகைக்கு உள்ளாக் கப்பட்டுள்ளது. இஸ்லாமிய தீவிரவாதத்தின் பிரதான சித்தாந்த மற்றும் நிதி வழங்குநராக விளங்கும் சவூதி முடியாட்சி, ட்ரம்ப் ஆசிரீவாதத்துடன், பயங்கரவாதத்திற்கு எதிரான ஒரு சிலுவைப் போர் என்பதாக சித்திரித்து அர்த்தமற்ற விதத்தில் கட்டார் மீது அதன் தாக்குதலை தொடுத்துள்ளது. தெஹ்ரானுடனான கட்டாரின் உறவுகளும் மற்றும் ஈரான்-விரோத போர் முனைவில் இணைய அது தயக்கம் காட்டுவதும் தான் நிஜமான பிரச்சினையாகும்.



ஒரு தொடர்பின்மை இருப்பதாக தெரிகிறது. கட்டார் சுமார் 10,000 அமெரிக்க துருப்புக்களுடன் மூலோபாயரீதியில் முக்கியமான al-Udeid விமானப் படைத்தளத்தைக் கொண்டுள்ளது. இந்தத் தளம் ஈராக் மற்றும் சிரியா முதல் ஆப்கானிஸ்தான் வரையில் விமானத் தாக்குதல்களை நடத்த பயன்படுகிறது, இந்த மொத்த நடவடிக்கைகளும் பயங்கரவாதத்திற்கு எதிரான நடவடிக்கையாக, குறிப்பாக ஈராக் மற்றும் சிரியாவின் இஸ்லாமிக் அரசுக்கு (ISIS) எதிரான நடவடிக்கை என்ற பெயரில் நடத்தப்படுகின்றன.

மரண கதியிலான அமெரிக்க குண்டு வீச்சு நடவடிக்கையின் பின்புலத்துடன் ஈராக்கிய படைகள், ஒரு காலத்தில் தலைசிறந்த நகரமாக இருந்து இன்று இடிபாடுகளாக மாற்றப்பட்ட மொசூலைக் கைப்பற்றுவதற்கு நெருக்கமாக இருக்கின்ற நிலையில், வொஷிங்டனின் குர்திஷ் பினாமிகளும் அதேபோன்ற நாசகரமான விமானத் தாக்குதல்களின் உதவியின் கீழ் சிரிய நகரமான ரக்காவிற்குள் முன்னேறி வருகின்ற நிலையில், ISIS இன் பலமான பிடயில் இருந்த அந்தக் கடைசி இரண்டு பிரதான நகரங்களில் இருந்தும் அது விரட்டப்பட்டுக் கொண்டிருக்கிறது.

ஆனால், இந்தக் கண்கூடான வெற்றிகள், மத்திய கிழக்கில் சமீபத்திய அமெரிக்க போர் முடிவுக்கு வருவதை எடுத்துரைக்கவில்லை, மாறாக அது அதிகரித்தளவில் அபாயகரமாக மாறி தீவிரமடைந்து வருவதையே காட்டுகிறது. (கேள்வி தொடரும்)

கட்சியின் ஒரு பகுதியும் குடியரசுக் கட்சியினரின் குறிப்பிடத்தக்க அடுக்குகளும் ட்ரம்புக்கு காட்டும் எதிர்ப்பானது, மாஸ்கோவிற்கு எதிரான அமெரிக்காவின் ஆக்ரோஷமான தீவிரப்படலை, அதுவும் குறிப்பாக சிரியாவில் ஆட்சி மாற்றத்துக்கான வொஷிங்டனின் முனைவை, ட்ரம்ப் எந்த விதத்திலும் பலவீனப்படுத்துவதில் இருந்து அவரை தடுப்பதற்கான ஒரு தீர்மானமான முடிவுடன் பின்னிப் பிணைந்துள்ளது.

ட்ரம்ப் நிர்வாகமும் அதன் வெளியுறவு மற்றும் இராணுவ கொள்கையை நடைமுறையளவில் வழி நடத்தும் சமீபத்தில் ஓய்வுபெற்ற மற்றும் இப்போதும் பணியிலிருக்கும் இராணுவ அதிகாரிகளின் கூட்டமும், சீனா உடனான மோதலுக்கு தயாரிப்பாக ஈரானுடன் போருக்குத் திட்டமிடுவதை நோக்கிய ஒரு கொள்கை குறித்து அதிகரித்தளவில் தெளிவுபடுத்தி உள்ளனர். இது தெஹ்ரானின் இரண்டு பிரதான பிராந்திய எதிரி நாடுகளான இஸ்ரேல் மற்றும் சவூதி அரேபியாவுக்கு ட்ரம்ப் கடந்த மாதம் விஜயம் செய்ததில் மூடிமறைக்கப்படாத திட்டநிரலாக இருந்தது.

வளைகுடா கூட்டுறவு கவுன்சிலில் உள்ள சன்னி என்ஸெய் ஷேக் ஆட்சி களுடன் சேர்ந்து ஈரானிய-விரோத, நேட்டோமாதிரியான ஒரு கூட்டணியை உருவாக்குவதற்கான இந்நிர்வாகத்தின் அறிவிக்கப்பட்ட குறிக்கோள், கட்டாருக்கு எதிராக சவூதி அரேபியா, ஐக்கிய அரபு எமிரேட்ஸ் மற்றும் எகிப்து ஆகியவற்றால் திணிக்கப்பட்ட ஒரு நடைமுறை போர் நிலைமைக்கு மாறியுள்ளது. கட்டார் மற்றும் முழுமையாக

2013 இல் எகிப்திய ஜனாதிபதி மொஹமத் மொர்சியை கவிழ்த்த இராணுவ ஆட்சிக் கவிழ்ப்பு மீதான அதன் எதிர்ப்பின் காரணமாக, அங்காரா ஏற்கனவே சவூதி அரேபியா மற்றும் அதன் கூட்டாளிகளிடம் இருந்து வெளியேற்றப்பட்டு இருந்தது. இந்த பதற்றங்கள், ஜனாதிபதி ரெசெப்தையிபு எர்டோகனுக்கு எதிராக கருவிலேயே கலைக்கப்பட்ட ஜூலை 2016 ஆட்சிக் கவிழ்ப்பு சதியை ஆதரிப்பதற்காக ஐக்கிய அரபு எமிரேட்ஸ் துருக்கிக்கு பில்லியன் கணக்கான டொலர்களை வழங்கியது என்ற குற்றச்சாட்டுக்களால் இன்னும் தீவிரமடைந்துள்ளன.

படிப்படியாக அதிகரித்துவரும் இந்த பிராந்திய மோதலுக்கு இடையே, அங்கே ட்ரம்ப் நிர்வாக கொள்கையில்

இராணுவ ஆட்சிக் கவிழ்ப்பு மீதான அதன் எதிர்ப்பின் காரணமாக, அங்காரா ஏற்கனவே சவூதி அரேபியா மற்றும் அதன் கூட்டாளிகளிடம் இருந்து வெளியேற்றப்பட்டு இருந்தது. இந்த பதற்றங்கள், ஜனாதிபதி ரெசெப்தையிபு எர்டோகனுக்கு எதிராக கருவிலேயே கலைக்கப்பட்ட ஜூலை 2016 ஆட்சிக் கவிழ்ப்பு சதியை ஆதரிப்பதற்காக ஐக்கிய அரபு எமிரேட்ஸ் துருக்கிக்கு பில்லியன் கணக்கான டொலர்களை வழங்கியது என்ற குற்றச்சாட்டுக்களால் இன்னும் தீவிரமடைந்துள்ளன.

படிப்படியாக அதிகரித்துவரும் இந்த பிராந்திய மோதலுக்கு இடையே, அங்கே ட்ரம்ப் நிர்வாக கொள்கையில்



சுதந்திர வேட்கை

அத்தியாயம் - III
**ஆரம்ப காலம்:
போராட்டத்தின்
பரிமாணங்கள்**

இயக்கம் மேலும் விரிவடைய எங்கள் திருவான்மியூர் வீட்டில் இட நெருக்கடி பெருகியது. செய்யவேண்டிய பணிகளுக்கு அந்த வீட்டில் இடம் போதவில்லை. மேலும் பெரிய வீடொன்றை வாடகைக்கு அமர்த்தத் தீர்மானித்தோம். இயக்கத்தில் வந்து இணையும் பெண்களின் தளமாக அதுவே திகழ வேண்டும் என்றும் முடிவு செய்தோம். இதற்கென, நாம் வாடகைக்கு அமர்த்திய வீட்டில் நிறைய அறைகள் இருந்தன. பெருந்தொகையான பெண் போராளிகள் தங்குவதற்கு ஏற்றதாகவும் அது அமைந்தது. இந்தப் புதிய வீட்டில் மேல்மாடி அறை ஒன்று பாலாவுக்கும் எனக்கும் கிடைத்தது. இந்த அறையோடு ஒட்டியதாக மாடி முன்கூடம் ஒன்றும் இருந்தது. மேலும், மேலும் இளம் பெண் விடுதலைப் புலிகள் அணியிலே சேர்ந்து, நாம் இருந்த வீட்டுக்கு வந்த போதிலும் எமது அறை எமக்கு வேண்டிய தனிமையைத் தந்தது. இனி, இதமான மாலை வேளைகளில் பாலாவும் நானும் மாடி முன்கூடத்தில் தனியே அமர்ந்து நிறையப் படிக்கவும் விவாதிக்கவும் முடிந்தது.

தமிழ் மக்களுக்கு எதிரான 1983 ஆம் ஆண்டு ஜூலை மாதக் கலவரங்களை அடுத்து இலங்கையின் வடபாகத்தில் ஆர்வம் மிக்க பல இளம் பெண்களை ரெலோ அமைப்பின் சிறீசபாரத்தினம் திரட்டி, பாக்கு நீரிணையைக் கடந்து சென்னைக்கு இராணுவப் பயிற்சிக்காகக் கொண்டு வந்திருந்தார். தமிழ்நாடு சென்றடைந்த மறு கணமே, பெண்களுக்கான பிரிவு எதையும் ரெலோ நிறுவவில்லை என்பதையும், தம்மை வரவேற்று, தங்க வைத்துப் பராமரிக்க எந்த ஏற்பாடும் செய்யப்படவில்லை என்பதையும் இந்த இளம் பெண்கள் நேரில் கண்டு பெருமளவு மனவிரக்தி அடைந்தார்கள். அவர்களை விடுதலைப் புலிகள் சேர்த்துக்கொள்வார்களா என்று சில கத்தோலிக்கக் குரவர்கள் ரெலோவின் சார்பாக விடுதலைப் புலிகளிடம் விசாரித்தார்கள். இந்தப் பெண்களின் நிலைமை பிரபாகரனுடைய செவிகளுக்கு எட்டியதும், இயக்கத்திலே அவர்கள் சேர்வதற்கு அவர் சம்மதித்தார். அது தவிர, முதல் பயிற்சிப் பாசறையைத் தொடக்கும் அளவுக்குப் போதுமான பெண்கள் திரண்டதும், அவர்களுக்கான இராணுவப் பயிற்சித் திட்டம் ஒன்றையும் புலிகள் ஆரம்பிப்பார்கள் என்றும் உறுதிமொழிந்தார். எனவே, நாம் புது வீடு மாறியதும், எம்மோடு வாழ்ந்து கொண்டிருந்த நான்கு மாணவிகளோடு ரெலோவிலிருந்து அதிருப்தியோடு வந்த இளம்பெண்களும் சேர்ந்துகொண்டார்கள். இவர்களில் ஒருவர் சோதியா. பலராலும் மதிக்கப்பட்டவரும், ஆற்றல் மிக்கவருமான சோதியா, பல ஆண்டு

களின் பின் விடுதலைப் புலிகளின் மகளிர் இராணுவ அணியின் தலைவியாக உயர்ந்தார். எவரிலும் தங்காது, தன் காலில் நிற்கும் சுகி, குறிவைத்து சுடுவதில் அபாரமானவர். நெல்லியடி இராணுவ முகாமை 1987 ஆம் ஆண்டில் தாக்கிய படைப்பரிவில் இவரும் ஒருவர். இந்தத் தற்கொலைத் தாக்குதலைத் தொடக்குமுன், ஒரு முக்கிய காவல் முன் அரண் மீது முதலாவது ஆர்.பி.ஜீ. தாக்குதலை நடத்தியவர் சுகியாவார். ரெலோ குழுவில் இருந்து வந்தவர்களில் தீபாவும் ஒருவர்; இவர் முல்லைத்தீவைச் சேர்ந்தவர்; பெண் போராளிகளால் யாழ்ப்பாணத்தில் நடத்தப்பட்ட முதல் பயிற்சி முகாமில் பயிற்சி நடத்துபவராக உயர்ந்தார். இமெல்டா இன்னொருவர். யாழ்ப்பாணத்தில் இடம் பெற்ற சமர் ஒன்றிலே உயிரைத் தானம் தந்தவர். இன்னொருவர் வசந்தி! அபாரமான திறமைகள்; நல்ல உடல் வாக்கு! இவருடைய சகோதரர் தற்செயலாகச் சூட, அந்த ரவை இவர்மீதுபாய, அதனால் கை இரண்டும் கால் இரண்டும் செயலிழந்து கிடையிலே வீழ்ந்தவர்.

யாழ்ப்பாணத்தில் இருந்து முன்னதாக வந்த மாணவிகளில் இரண்டு பேர் விடுதலைப் புலிகளின் வரலாற்றில் மிக முக்கிய பங்கு வகித்தவர்கள்.



இயக்கத்திலே சேருமுன், ஜெயா ஓர் அரசியல் விஞ்ஞான மாணவியாக இருந்தவர். இந்திய இராணுவ ஆக்கிரமிப்புக் காலத்தில் யாழ்ப்பாணத்திலே தலைமறைவு நடவடிக்கைகளில் ஜெயா பெரும் பெயர் பெற்றார். பின்னர், விடுதலைப் புலிகள் மகளிர் அணி அரசியற் பிரிவின் தலைமைப் பதவியை 1993 ஆம் ஆண்டிலே பெற்றார். இவர் பின்னர் திருமணம் புரிந்து கொண்டார். கால ஓட்டத்தில் இயக்கத்தை விட்டு வெளியேறினார்.

இனி லலிதா. பல இராணுவ நடவடிக்கைகளில் 1990 ஆம் ஆண்டுக்குப் பின் களம் கண்ட மூத்தவர். போர்க்களத்தில் இருந்து இப்போது ஓய்வு

முப்பது ஆண்டுகளுக்கு மேல் படிநலை வளர்ச்சி கண்டு, நீட்சி கொண்ட தமிழீழ விடுதலைப் புலிகள் இயக்கத்தின் புரட்சிகர வரலாறு ஒரு புகழ்பொகை வெடித்துச் சூற, பீரளையாகப் பொங்கிப் பிரவகித்து அடங்கியிருக்கின்றது.


அந்த இயக்கத்தின் வரலாற்றுக்குள்ளே பொதிந்து கிடக்கும் அந்நிகழ்வுகளை நுட்பமான அம்சங்களும் தீயாக்கங்களும் வீர வரலாறுகளும் நம்மில் பலருக்குத் தெர்வதில்லை.

விடுதலைப் புலிகள் இயக்கம் பற்றிய ஒரு பார்வையாக - அந்த இயக்கத்துடன் பங்காற்றிய ஒரு வரலாற்றுப் பயணத்தின் படிமொகை - கட்டவீழ்கின்றது இந்த நூல்.

புலிகளின் மத்யுரோர் அர்ரார் பாலாசீங்கம் எழுதிய 'போரும் சமாதானமும்' என்ற நூலின் ஊடாக விடுதலைப் புலிகள் இயக்கத்தைத் தர்ச்சித் நாம், அவரது துணைவியாரான - ஆஸ்திரேலியப் பெண்ணான - அடேல் பாலாசீங்கத்தின் பட்டர்வுப் பதவு மூலமும் புலிகள் இயக்கத்தின் உட்குக்குமங்களை இந்தப் புதிய தொடரின் ஊடே அறிந்து கொள்ள முடியும்.

'சுதந்திர வேட்கை' என்ற இந்த நூல் முதலில் ஆங்கிலத்தில் 'Will To Freedom' என்ற தலைப்பில் வெளியானது. தமிழ்ப் பதிப்பு சரியாக பதனைந்து ஆண்டுகளுக்கு முன்னர் 2002 இல் 'தமிழீழ விடுதலைப் போராட்டம் - உள்ளிருந்து ஒரு நோக்கு' என்ற பீடிகையுடன் வெளியானது.

பெற்றுவிட்டார். ஆனால், தமது வாழ்வின் நீண்ட காலத் தாக்குதலுடன், அதாவது, பாலர்கள் மீது பாசம் கொட்டும் தாக்குதலுடன் தம்மை இணைத்துக் கொண்டுவிட்டார். இன்று செஞ்சோலைப் பொறுப்பாளராகத் திகழ்கின்றார். அநாதைப் பெண் பிள்ளைகளுக்கும் சிறுவர்களுக்கும் வதிவிடப் பள்ளியாக விளங்குவது செஞ்சோலை. மட்டக்களப்பில் ஒரு சிறிய ஆயுதக் குழுவில் இருந்து விலகி வந்து விடு


32


குப் பிடித்தமான சிற்றூண்டிகளைத் தயாரிப்பதில் அந்த இளம் பெண்கள் காட்டும் சுறுசுறுப்பான ஆர்வத்தைப் பார்க்க வேண்டும். நாம் குடியிருக்கும் சூழலின் அமைதியைக் கலைக்காவண்ணமும், சுற்றுப்புறத்தின் கவனத்தை ஈர்க்காவண்ணமும் நாம் அமைதியாகவே வாழ்ந்து கொண்டிருந்தோம். அந்த வதிவிடத்தின் சமூகச் சூழலையும் நாம் கவனத்தில் இருத்தவேண்டியிருந்தது. ஆசாரம் மிக்க பிராமணர்களின் கூட்டுக் குடும்பங்கள் அமைந்த பகுதியின் மத்தியில் எமது வீடு அமைந்திருந்தது. ஆகவே, உள்ளூர் வாசிகள் நம் மட்டில் எத்தகைய கருத்தை வகுக்கிறார்கள் என்பது தொடர்பாக நாம் எச்சரிக்கையாக இருந்திருக்க வேண்டியிருந்தது. அந்தச் சந்தேசச் சூழலில் ஒரு வெள்ளைக்காரப் பெண் தரித்திருப்பதே புருவங்களை உயர்த்த வைத்திருந்தது. பொதுவாக இந்திய இளம் பெண்களும் சரி, குறிப்பாக மரபு பேணும் பிராமணப் பெண்பிள்ளைகளும் சரி, அரைத் தாவணி அணிவதே பொதுவாக இருக்க, எங்கள் வீடு நிறைய இருந்த இளம் பெண்கள் பாவாடை சட்டை அணிந்திருக்கின்றமை அண்டையில் வாழ்பவர்களுடைய கவனத்தை இயல்பாக ஈர்த்தது; அது புதிராகவும் அவர்களுக்குத் தோன்றியது. ஒரு நாளில் எந்த நேரமும் பிரபாகரன் தமது வாகனம் நிறைய மெய்க் காவலர்களுடன் வருவகின்றமை எமது வீடமைந்த சூழலில் ஒரு வரவேற்பு உணர்வை உருவாக்கவில்லை. இதனால், அனைவருடைய நலனைக் கருத்தில் எடுத்து, பிரபாகரன் தமது தரிசிப்பை இருட்டுவதற்கு முன்னதாகவே வைத்துக்கொள்வது நல்லது என்று மரியாதையாகவே அவரிடம் சுட்டிக்காட்டும் நிலைக்கு பாலா தள்ளப்பட்டார். எமது சூழலில் நாம் தப்பிப்பிராயங்களுக்கு உள்ளாகாது இருப்பது அவசியம் என்பதே எமது அங்கலாய்ப்பாக இருந்தது. எமது முந்திய திருவான்மியூர் வீட்டுக்குக் கசப்பான அனுபவங்களும் எமக்குப் படிப்பிணையாக இருந்தன. குறிப்பாக என்னைப் பற்றிய உள்ளூர் அபிப்பிராயம் முற்றிலும் தவறானதாக இருந்தது.

(தொடரும்...)

சுவிஸில் எழுச்சியுடன் நடந்த கரும்புலிகள் நாள் நிகழ்வு

சுவிஸில் கரும்புலிகள் நாள் நிகழ்வு சூரிச் மாநிலத்தில் கடந்த 8 ஆம் திகதி எழுச்சியுடன் சிறப்பாக நடைபெற்றது. சுவிஸ்தமிழர் ஒருங்கிணைப்புக் குழுவின் ஏற்பாட்டில் நடைபெற்ற இந்த எழுச்சி நிகழ்வில் பொதுச்சுடரேற்றலுடன், தமிழீழத் தேசியக் கொடி, ஈகச்சுடர் என்பன ஏற்றப்பட்டு அக வணக்கம், மலர்வணக்கம் என்பன செலுத்தப்பட்டது. மக்களால் சுடர், மலர்வணக்கம் செலுத்தப்பட்ட வேளையில் இசைக்கலைஞர்களால் எழுச்சிப்பாடல்களும் வழங்கப்பட்டன. முதற்கரும்புலி கப்டன் மில்லரின் 30 ஆவது ஆண்டு நினைவுகளைத்தாங்கியதுமான இவ்வெழுச்சி நிகழ்வுகளாக எழுச்சிப்பாடல்கள், எழுச்சி நடனம், வீணாகானம், கவியரங்கம், காலத்தின் தேவை கருதிய சிறப்புரை, எமது பழம்பெரும் கலையான வில்லுப்பாட்டு நிகழ்வு என்பன இடம்பெற்றன. நிகழ்வின் இறுதியாக நம்புங்கள் தமிழீழம் பாடலைத் தொடர்ந்து தமிழீழத் தேசியக் கொடி இறக்கப்பட்டு, தமிழர்களின் தாரக மந்திரத்துடன் நிகழ்வுகள் எழுச்சியுடன் நிறைவுபெற்றன.



டென்மார்க்கிலும் மில்லர் நினைவாக சிறப்பு நிகழ்வு!



தமிழீழ தாய் மண்ணின் விடியலுக்காய் வீர காவியமான தரை, கடல், வான் கரும்புலிகள் நினைவு சுமந்த கரும்புலிகள் நாள் நிகழ்வு டென்மார்க்கில் கேர்ணிங் நகரத்தில் உள்ள அலுவலகத்தில் கடந்த 7 ஆம் திகதி மிகவும் சிறப்பாக நடைபெற்றது.

தொடர்ந்து முதல் கரும்புலி கப்டன் மில்லருக்கான ஈகச்சுடர் ஏற்றலுடன் நிகழ்வில் கலந்து கொண்ட அனைவரும் கரும்புலி மாவீரர்களுக்காக மலர்வணக்கம், அகவணக்கமும் செலுத்தப்பட்டதைத் தொடர்ந்து கவிதைகள், கரும்புலிகள் பற்றிய வரலாற்றுச் சிறப்பு பதிவுகளுடன் நிகழ்வுகள் நிறைவுபெற்றன.

ஜேர்மனியில் நடைபெற்ற தமிழர் விளையாட்டு விழா



தமிழர் ஒருங்கிணைப்புக் குழு ஜேர்மனிக் கிளையினரால் தமிழர் விளையாட்டு விழா கடந்த 8 ஆம் திகதி ஜேர்மன் டோட்முன்ட் நகரில் மிகச்சிறப்பாக நடைபெற்றது. முதல் நிகழ்வாக தமிழீழப் போராட்டத்திலே உயிர்த்தியாகம் செய்த மாவீரர்களுக்கும் பொது மக்களுக்கும் ஈகச் சுடர் ஏற்றி வைக்கப்பட்டு பின்பு தமிழீழத் தேசியக் கொடி ஏற்றி வைக்கப்பட்டு அகவணக்கமும் செய்யப்பட்டது.

அதன் பின்பு விளையாட்டுக்கள் ஆரம்பமாகின. உதைபந்தாட்டம், துடுப்பாட்டம் மற்றும் மெய்வன்மைப் போட்டிகளுடன் எங்கள் தேசிய விளையாட்டான தாச்சி மறித்தல் (கிளிக்கோடு) விளையாட்டு மிகச்சிறப்பாக நடைபெற்றன. ஆண்கள், பெண்கள், சிறுவர்கள் எனப் பல பிரிவுகள் இந்த விளையாட்டில் கலந்துகொண்டு வெற்றிகளை ஈட்டினார்கள். மற்றும் சங்கீதக் கதிரை, முட்டி உடைத்தல் எனப் பல தேசிய விளையாட்டுக்கள் கலகலப்பாகவும், பார்வையாளர்களின் கவனத்தை ஈர்க்கக் கூடியனவாகவும் அமைந்தன. (எ)

பிரான்ஸின் ஸ்ராஸ்பூர்க் நகரில் அனுஷ்டிக்கப்பட்ட கரும்புலி தினம்

பிரான்ஸின் ஸ்ராஸ்பூர்க் நகரில் தமிழீழத்தின் கரும்புலிகள் தினம் முதன் முதலாக கடந்த 5 ஆம் திகதி புதன்கிழமை பிற்பகல் 3.30 மணிக்கு நினைவு கூரப்பட்டது. இந்த நிகழ்வு எமது மக்களின் ஒன்றிணைந்த செயற்பாடாக அமைந்தது. முதல் நிகழ்வாக பொதுச்சுடரை தமிழீழ உணர்வாளர்கள் ஏற்றிவைத்தனர். ஈகச்சுடரை கடற்கரும்புலி மேஜர் இசைக்கோன் மாவீரனின் சகோதரி ஏற்றி வைத்தார்.

நிகழ்வில் மாவீரர்கள், நாட்டுப்பற்றாளர்கள், மக்கள் ஆகியோருக்கான அக வணக்கம் செலுத்தப்பட்டு, தீபம் ஏற்றி மலர்வணக்கம் செலுத்தப்பட்டது. அதனைத் தொடர்ந்து நினைவுரைகளை நடராசா கிருபானந்தன், மத்தியுஸ் ஆகியோர் நிகழ்த்தினர்.



நூல் வெளியீட்டு விழா

செல்லையா பாலச்சந்திரனின் 'கந்தர்மடம் ஸ்ரீலக்ஷ்மிசுவாமிநாத பண்டிதர்' நூல் வெளியீட்டு விழா நாளையதினம் சனிக்கிழமை பிற்பகல் 3 மணிக்கு யாழ்ப்பாணம் வைத்தீஸ்வராக் கல்லூரி விவேகானந்தர் மண்டபத்தில் நடைபெறவுள்ளது.

யாழ்ப்பாணப் பல்கலைக்கழக இந்து நாகரிகத்துறைத் தலைவர் பேராசிரியர் கலாநிதி மா.வேதநாதன் தலைமையில் நடைபெறவுள்ள இந்த நிகழ்வில், நூல் அறிமுகவுரையை சைவப்பலவர் மு.திருஞானசம்பந்த பிள்ளை நிகழ்த்தவுள்ளார். ஆசபாரத்தினம், வைத்தீஸ்வராக் கல்லூரி அதிபர் திருமதி வாசுகி தவபாலன் ஆகியோர் வாழ்த்துரை வழங்குவர். செஞ்சொற் செல்வர் கலாநிதி ஆறு.திருமுருகன் வெளியீட்டுரையும், சிவத்தமிழ் வித்தகர் சிவமகாலிங்கம் ஆய்வுரையும் நிகழ்த்துவர். (இ)

ஆலய பொதுக் கூட்டம்

கொக்குவில் கிருபாகர சுப்பிரமணிய சுவாமி ஆலய பொதுக் கூட்டம் எதிர்வரும் 16 ஆம் திகதி ஞாயிற்றுக்கிழமை பிற்பகல் 3 மணிக்கு கல்யாண மண்டபத்தில் நா.சண்முகரத்தினம் தலைமையில் நடைபெறவுள்ளது. புதிய நிர்வாக சபைத் தெரிவும் இடம்பெறவுள்ளதால் அனைவரையும் கலந்து கொள்ளுமாறு அறிவிக்கப்பட்டுள்ளது. (இ)

சைட்டம் போராட்டத்தின் மூலம் அரசை அடிபணிய வைப்போம்!



சைட்டம்பிரச்சினைதொடர்பில் தாங்கள் முன்னெடுக்கவுள்ள மாபெரும் போராட்டத்தால் மைத்திரி - ரணில் தலைமையிலான தேசிய அரசை அடிபணிய வைக்கப்போவதாக தேசிய தொழிற்சங்க சம்மேளனம் சூளுரைத்துள்ளது. அந்தச் சம்மேளனத்தின் தலைவர் கே.டி.லால்காந்த் இது தொடர்பில் மேலும் தெரி

சம்மேளனத் தலைவர் சூளுரை

வித்துள்ளவை வருமாறு:-
சைட்டம் குழந்தையை தலைமேல் தூக்கி வைத்துக் கொண்டிருக்கும் தேசிய அரசு சாத்வீக போராட்டங்களை அலட்சியம் செய்து அடக்கு முறையைப் பிரயோகித்து வருகின்றது. ஜனநாயக உரிமைகள் குழி தோண்டிப் புதைக்கப்பட்டுவிட்டன. நாட்டின் பொருளாதாரம் அடியோடு சரிந்துபோய்விட்டது. அன்றாட வாழ்க்கையைக் கொண்டு செல்ல மக்கள் திணறிக்கொண்டிருக்கும் போது அரசியல்வாதிகள் சொகுசு கார்களையும்,

மானிகைகளையும் கேட்டு அடம்பிடித்து வருகின்றார்கள். இந்தத் தேசிய அரசின் எதேச்சதிகாரத்துக்கு எதிராக மாபெரும் மக்கள் வெள்ளத்தைத் திரட்டிப் போராடவுள்ளோம். எதிர்வரும் 20 ஆம் திகதி எங்கள் தேசிய மாநாடு நடக்கவுள்ளது. அதனைத் தொடர்ந்து எங்களது போராட்டம் ஆரம்பமாகும். அரசு சைட்டத்தை இழுத்து மூடும் வரை அந்தப் போராட்டம் தொடரும். - என் றார். (எ)

மாணவன் உருவாக்கிய சிறிய டிராக்டரை பார்வையிட்டு பாராட்டினார் ஜனாதிபதி!



கம்பஹா - மெதகம இரண்டாம் நிலை பாடசாலையில் மாணவன் ஒருவன் தயாரித்த உழவு இயந்திரத்தை ஜனாதிபதி பார்வையிட்டமையுடன் மாணவனையும் பாராட்டியுள்ளார். மெதகம இரண்டாம் நிலை பாடசாலையின் புதிய தொழில்

நுட்ப பீடம் நேற்று முன்தினம் பிற்பகல் ஜனாதிபதியால் மாணவர்களிடம் ஒப்படைக்கப்பட்டது. இதன்போது எட்டு வகுப்பறைகளைக் கொண்ட கட்டடத்தை நிர்மாணித்துத் தருவதாக மாணவர்களிடம் ஜனாதிபதி உறுதி அளித்துள்ளார். இதில் மாணவர்களின் படைப்புக்கள் ஜனாதிபதிக்காக காட்சிப்படுத்தப்பட்டிருந்தன. அந்தப் பாடசாலையில் தரம் 13 இல் கல்வி பயிலும் மாணவன் தனுஸ்க அம்பன் கல்லவால் உருவாக்கப்பட்ட சிறிய ரக டிராக்டரை ஜனாதிபதி பார்வையிட்டு மாணவனைப் பாராட்டினார். (எ)

மத்திய வங்கி ஊழியர் சேமலாப நிதியை முகாமையாளரை நீக்க நடவடிக்கை

மத்திய வங்கியின் ஊழியர் சேமலாப நிதியத்தின் சிரேஷ்ட முகாமையாளரை பணி நீக்கம் செய்வதற்கு மத்திய வங்கி நடவடிக்கை எடுத்துள்ளதாக சட்டமா அதிபர் திணைக்களம் அறிவித்துள்ளது. பேர்பச்சவல் டர்சாஸ் நிறுவனத்தின் விருப்பத்துக்கு அமைய செயற்பட்டார் என்று தெரிவிக்கப்படும் குற்றச்சாட்டின் அடிப்படையில் அந்த அதிகாரியை இடைநிறுத்துவதற்கு நடவடிக்கை எடுக்கப்பட்டுள்ளதாக குறிப்பிடப்பட்டுள்ளது. இந்த விடயம் தொடர்பில் மத்திய வங்கியின் பிணை முறி கொடுக்கல் வாங்கல் தொடர்பில் இடம்பெற்ற மோசடிகள் தொடர்பில் விசா ரணை செய்யும் ஜனாதிபதி ஆணைக்

குழுவுக்கு, சட்டமா அதிபர் திணைக்களம் தெரியப்படுத்தியுள்ளது. அந்த அதிகாரி, தனியார் வங்கி ஒன்றுடன் மேற் கொள்ளப்பட்ட சர்ச்சைக்குரிய பிணை முறி தொடர்பிலான நடவடிக்கையின்போது, அந்தவங்கியிடமிருந்து 2 கோடி 5 லட்சம் ரூபாய் கடன் தொகையைப் பெற்றுள்ளார் என்று தெரியவந்துள்ளது. இந்த நிலையில், அவர் பெற்ற கடன் தொடர்பில், அறிவிக்கப்படாத நிலையிலேயே அந்த அதிகாரியை இடைநிறுத்த மத்திய வங்கி தீர்மானித்துள்ளதாக பிணை முறி கொடுக்கல் வாங்கல் தொடர்பான விசாரணைகளை முன்னெடுத்துள்ள ஜனாதிபதி ஆணைக்குழுவுக்கு சட்டமா அதிபர் திணைக்களம் அறிவித்துள்ளது. (எ)

வத்தளையில் சூட்டுச் சம்பவம்; இளம் வர்த்தகர் படுகாயம்!

வத்தளை பிரதேசத்தில் இடம்பெற்ற துப்பாக்கி பிரயோகத்தில் ஒருவர் படுகாயமடைந்து ராகமவைத்திய சாலையில் சேர்க்கப்பட்டுள்ளார். ராகம, ஹெட்டியா வத்தை, குருந்துவத்தை பகுதியில் நேற்று முன்தினம் இரவு 8 மணியளவில் துப்பாக்கிப் பிரயோகம் மேற்கொள்ளப்பட்டுள்ளது. மோட்டார் சைக்கிளில் வந்த இருவரே துப்பாக்கிப் பிரயோகத்தை மேற்கொண்ட அங்கிருந்து தப்பிச் சென்றுள்ளார் என்று பொலிஸார் தெரிவித்துள்ளனர். சம்பவத்தில் 30 வயதுடைய வர்த்தகரே படுகாயமடைந்துள்ளார் என்று குறிப்பிடப்படுகின்றது. தனிப்பட்ட பிரச்சினை காரணமாக துப்பாக்கிப் பிரயோகம் மேற்கொள்ளப்பட்டுள்ளதாக பொலிஸார் சந்தேகம் வெளியிட்டுள்ளனர்.

ஊடக ஒழுங்குமுறை ஆணைக்குழு சட்டமூலம் ஒரு மாதங்களுக்குள்!

கொழும்பு, ஜூலை 13 ஊடக ஒழுங்குமுறை ஆணைக்குழு தொடர்பிலான சட்டமூலம், இன்னும் இரண்டு மாதங்களுக்குள் தயாரிக்கப்பட்டு, அமைச்சரவையில் சமர்ப்பிப்பதற்குத் தீர்மானிக்கப்பட்டுள்ளது. ஜனாதிபதி மைத்திரிபால சிறிசேன தலைமையில், நேற்று முன்தினம் இடம்பெற்ற அமைச்சரவைக் கூட்டத்தின் போதே மேற்கண்ட தீர்மானம் எட்டப்பட்டுள்ளது.

இந்த விவகாரம் தொடர்பில் ஆராய்வதற்கு, அமைச்சரவை உபகுழு ஒன்று நியமிக்கப்பட்டுள்ளது. அதன் தலைவராக, நிதி மற்றும் ஊடகத்துறை அமைச்சர் மங்கள சமரவீர நியமிக்கப்பட்டார். அமைச்சர் கலாநிதி சரத் அமுனும, வைத்தியர் ராஜித சேனாரத்ன மற்றும் அமைச்சர் கயந்தகருணாதிலக்க ஆகியோர் ஏனைய உறுப்பினர்களாவர். அந்தக்குழுவின் ஒருங்கிணைப்பாளராக பிரதி அமைச்

சர் கரு. பரண வித்தாரண நியமிக்கப்பட்டுள்ளார். ஊடக ஒழுங்குமுறை ஆணைக்குழு தொடர்பிலான கலந்துரையாடலுக்கான அறிக்கை, கடந்த நவம்பர் மாதம் அமைச்சரவையில் முன் வைக்கப்பட்டது. அதற்கு அனுமதி கிடைக்கப்பட்டதன் பின்னர், அரசு தகவல் திணைக்களத்தால் மக்கள் கருத்தறிதல் ஆரம்பிக்கப்பட்டமை குறிப்பிடத்தக்கதாகும்.



சாவகச்சேரி மகளிர் கல்லூரியின் பரிசளிப்பு விழா அண்மையில் நடைபெற்றது. நிகழ்வுக்கு முதன்மை விருந்தினராக கல்லூரியின் பழைய மாணவியும், தென்மராட்சி பிரதேச செயலருமாகிய திருமதி தேவந்தினி பாபு, சிறப்பு விருந்தினராக தென்மராட்சி வலய பிரதிக் கல்விப் பணிப்பாளர் (கல்வி முகாமைத்துவம்) நா.கந்ததாசன் ஆகியோர் கலந்து சிறப்பித்தனர்.



சாவகச்சேரி மகளிர் கல்லூரியின் பரிசளிப்பு விழா அண்மையில் நடைபெற்றது. நிகழ்வுக்கு முதன்மை விருந்தினராக கல்லூரியின் பழைய மாணவியும், தென்மராட்சி பிரதேச செயலருமாகிய திருமதி தேவந்தினி பாபு, சிறப்பு விருந்தினராக தென்மராட்சி வலய பிரதிக் கல்விப் பணிப்பாளர் (கல்வி முகாமைத்துவம்) நா.கந்ததாசன் ஆகியோர் கலந்து சிறப்பித்தனர்.

20 ஆண்டுகளாக
சொந்த வீட்டில்
சிறை வைக்கப்பட்ட
பெண் மீட்பு!

புதுடில்லி, ஜூலை 13
கோவா மாநிலத்தில்
சொந்தவீட்டிலேயே 20 ஆண்டு
களுக்கு மேலாக சிறை வைக்
கப்பட்டிருந்த பெண், பொலிஸ்
அதிகாரிகளால் மீட்கப்பட்டுள்
ளார்.

கோவாவில் உள்ள கண்
டோலிம் கிராமத்தைச் சேர்ந்த
பெண் ஒருவர் மும்பையைச்
சேர்ந்த ஒருவரைத் திருமணம்
செய்து கொண்டார். பின்னர்,
தனது கணவருக்கு ஏற்கனவே
ஒரு மனைவி இருக்கின்றமை
தெரிய வந்ததும் அந்த பெண்
அதிருப்தி அடைந்தார்.

இதனை அடுத்து அவர்,
வடக்கு கோவாவில் உள்ள
தனது அம்மாவீட்டுக்குத்திரும்பி
வந்துள்ளார். அதன் பின் அவரது
நடவடிக்கையில் சிறிது மாற்றம்
ஏற்பட்டமையால் அவரை
வீட்டில் உள்ள அறையில்
குடும்பத்தார் பூட்டி வைத்தனர்.

20 வருடங்களாக அவர்
வெளி உலகத்துடன் தொடர்பு
இல்லாமல் இருந்து வந்தார்.
அறையில் உள்ள ஒரு ஜன்னல்
வழியாக உணவு மற்றும் நீர்
என்பன வழங்கப்பட்டு வந்தன.
இதனை அறிந்த பெண்
உரிமைக்காக போராடும் சமூக
சேவைக் குழுவைச் சேர்ந்த
வர்கள், பொலிஸாரின் உதவியு
டன் அந்தப் பெண்ணை மீட்டு
மருத்துவமனையில் சேர்த்துள்
ளனர். (ச)

அருணாச்சலப் பிரதேசத்தில்

மண்சரிவில் புதைபுண்டு 14 பேர் சாவு



இடாநகர், ஜூலை 13
அருணாச்சலப் பிரதேசத்தில்
நேற்றுமுன்தினம் செவ்வாய்க்கிழமை
திடீரென ஏற்பட்ட மண் சரிவில்
சிக்கி, 14 பேர் மண்ணில் புதைந்து
உயிரிழந்துள்ளனர்.

அருணாச்சலப் பிரதேச மாநி
லத்தில் கடந்த சில நாட்களாகப்
பரவலாகக் கனமழை பெய்து வரு
கிறது. இதன் காரணமாக, மாநிலத்
தின் பல்வேறு பகுதிகளில் கடும்
வெள்ளப்பெருக்கு மற்றும் மண்
சரிவுகள் என்பன ஏற்பட்டுள்ளன.
இதனால், பொதுமக்கள் கடுமை
யாகப் பாதிக்கப்பட்டுள்ளனர்.

இந்த நிலையில், கனமழை
பெய்து வரும் பாபம் பரே மாவட்
டத்தின் லேட்டாப் கிராமத்தில்
திடீரென மண்சரிவு ஏற்பட்டது.
அதன்போது, 14 பேர் மண்ணில்
சிக்கிக்கொண்டனர். சம்பவ இடத்
துக்குச் சென்ற மீட்புக் குழுவினர்
பணியில் ஈடுபட்டுள்ளனர் எனத்
தெரிவிக்கப்படுகிறது.

இதுதொடர்பாக காவல்துறை
துணை ஆணையர் ஜலாஷ் பெர்
டின் தெரிவிக்கையில் -

'கடந்த 4 நாட்களாகப் படிப்பாரே
மாவட்டத்தில் கனமழை பெய்து
வருகிறது. இதனால் லாப்டேப்
கிராமம் உட்பட பல இடங்களில்
மண்சரிவு ஏற்பட்டுள்ளது. இதில்
14 பேர் உயிரிழந்தனர். மேலும்,
மண்சரிவில் பல வீடுகள் சேதம்
அடைந்துள்ளன. அங்கு மீட்புப்
பணிகள் நடைபெற்று வருகின்றன'
- என்றார். முக்கிய ஆறுகளில்
வெள்ளம் அபாய அளவைத் தாண்டி
ஓடுகிறது. இதனால், அசாமை
இணைக்கும் தேசிய நெடுஞ்சா
லையின் பல்வேறு பகுதிகளில்
போக்குவரத்துகள் பாதிக்கப்பட்
டுள்ளமை குறிப்பிடத்தக்கது. (ச)

உத்தரப் பிரதேசத்தில் விபத்து:
குழந்தை உட்பட 7 பேர் சாவு!



லக்னோ, ஜூலை 13
உத்தரப் பிரதேச மாநிலத்
தின், லக்னோ-அலாகாபாத்
வீதியில் கார்மீது லொறி
மோதி விபத்துக்குள்ளான
தில், குழந்தை உட்பட ஏழு
பேர் உயிரிழந்துள்ளனர்.

நேற்றுமுன்தினம் செவ்
வாய்க்கிழமை காலை இந்த
விபத்து சம்பவித்துள்ளது.
உயிரிழந்தவர்கள் அனை
வரும் லக்னோ பிரதேசத்
தைச் சேர்ந்தவர்கள் எனத்
தெரிவிக்கப்படுகிறது.

இந்த விபத்துக்குக் காரண
மான லொறியின் சாரதி
தலைமறைவாகி உள்ளார்.
அவரைத் தேடும் நடவடிக்கை
யில் பொலிஸார்
தீவிரமாக ஈடுபட்டுள்ளனர்
எனத் தெரிவிக்கப்படுகிறது.
(ச)



கச்சதீவை மீட்டே தீருவோம்!

மீண்டும் சட்டசபையில் அமைச்சர் ஜெயக்குமார்

எப்பாடுபட்டாவது நாங்கள் கச்சதீவை மீட்டே
தீருவோம்.

-இவ்வாறு நிதி அமைச்சர் ஜெயக்குமார்
தெரிவித்தார்

இது தொடர்பாக சட்டப்பேரவையில் நேற்று
முன்தினம் செவ்வாய்க்கிழமை இடம்பெற்ற விவா
தத்தின் போதே அவர் மேற்கண்டவாறு தெரிவித்தார்.

அவர் மேலும் தெரிவித்தவை வருமாறு:-

இந்தியா - இலங்கை ஆகிய நாடுகளுக்கு
இடையிலான சர்வதேசக் கடல் எல்லை வரையறுக்
கப்படவில்லை. இந்த நிலையில், இந்த விடயம்
தெரியாமல் மீனவர்கள் எல்லை தாண்டுகின்றனர்.
தடை செய்யப்பட்ட சுருக்குமடி வலை, இரட்டை
மடி வலைகளைப் பயன்படுத்துகின்றமை தொடர்
பாக மீனவர்களுக்கு நாம் அறிவுறுத்தி உள்ளோம்.

கச்சதீவு எம்மிடம் இல்லை. இதனால், எமது
எல்லை சுருங்கிவிட்டது. இலங்கையின் எல்லை
விரிவாகிவிட்டது. 1974 ஆம் ஆண்டு கச்சதீவு
தொடர்பில் செய்யப்பட்ட ஒப்பந்தம் பற்றி எதுவும்
தெரியாது என எதிர்க்கட்சியினர் கூறுகின்றனர்.
டெசோ மாநாட்டில் 1976 ஆம் ஆண்டு ஒப்
பந்தத்தை நாங்கள்தான் கொண்டுவந்தோம் என்று
எதிர்க்கட்சியினர் கூறுகின்றனர். அதை அவர்கள்
விளக்க வேண்டும்.

இலங்கையில் உள்ள 144 படகுகள் மற்றும்
53 மீனவர்களை மீட்க வேண்டும். அவர்களை
மீட்க தொடர்ந்து நடவடிக்கை எடுக்கப்பட்டு
வருகிறது. கச்சதீவை மீட்பு பெறும் நடவடிக்கைகளை
தமிழக அரசு தொடர்ந்து முன்னெடுத்து வருகிறது.
-என்றார். (ச)



ஜெயலலிதாவின் உதவியாளரிடம் வருமான வரித்துறை விசாரணை!

சொத்துக் குவிப்புத் தொடர்
பில் தமிழக முன்னாள் முதல
மைச்சர் ஜெயலலிதாவின்
உதவியாளர் பூங்குன்றனிடம்
வருமான வரித்துறை அதிகா
ரிகள் விசாரணை நடத்தியுள்
ளனர் எனத் தகவல்கள் வெளி
யாகியுள்ளன.

ஜெயலலிதா மற்றும் சசி
கலாவுக்குச் சொந்தமான பல
நிறுவனங்களில் பூங்குன்றன்
இயக்குநராகப் பணியாற்றி
வந்தார். இந்த நிலையில், 350
கோடி ரூபா சொத்துக் குவிப்புத்
தொடர்பில் டில்லியில் அவ
ரிடம் விசாரணை நடத்தப்

பட்டுள்ளது எனத் தெரிவிக்கப்
படுகின்றது. இதன்போது,
மேற்படி சொத்துக்கள் அனைத்
தும் ஜெயலலிதாவுக்கு உரித்து
டையனவா என்பது தொடர்பில்
விசாரணை நடத்தப்பட்டது
என அ.தி.மு.க. வட்டாரங்கள்
தெரிவித்துள்ளன. (ச)

அமெரிக்க வெள்ளை மாளிகையின் தலைமை நிர்வாகியாக இந்தியப் பெண்!

இந்திய வம்சாவ
ளியைச் சேர்ந்த நியோமி
ராவ் என்ற பெண், அமெ
ரிக்காவின் வெள்ளை
மாளிகையின் தலைமை
நிர்வாகப் பொறுப்பில்
நியமிக்கப்பட்டுள்ளார்.



அமெரிக்காவில் வசிக்
கும் நியோமி ராவ்
இந்திய வம்சாவளியைச் சேர்ந்தவர். அங்குள்ள
வெர்ஜீனியா மாகாணத்தில் அமைந்திருக்கும்
ஸ்காலியா சட்டக் கல்லூரியில் நியோமி பேரா
சிரியராகப் பணியாற்றி வருகிறார். நியோமியை
அமெரிக்கா ஜனாதிபதி டொனால்ட் ட்ரம்ப்
வொஷிங்டனில் இருக்கும் வெள்ளைமாளி
கையின் தலைமை நிர்வாகியாக நியமித்
துள்ளார்.

வெள்ளைமாளிகையின் நிர்வாகம் மற்றும்
வரவு-செலவு தொடர்பான முடிவுகளை
எடுக்கும் அதிகாரமும் நியோமி ராவிடம்
உள்ளது. இதனால், இது மிகவும் முக்கியத்
துவம் வாய்ந்த பதவியாக கருதப்படுகிறது.

நியோமி ராவ் இதற்கு முன்னர் முன்னாள்
ஜனாதிபதி ஜோர்ஜ் பூஷ் அரசில் இணை
ஆலோசகராகப் பணியாற்றியுள்ளமை குறிப்
பிடத்தக்கது. (ச)

இரட்டை இலைச் சின்ன விவகாரம்: சுகேஷ் கு விளக்கமறியல் நீடிப்பு!

இரட்டை இலைச் சின்னத்துக்கு லஞ்சம்
கொடுக்க முயன்ற வழக்கில் சுகேஷ் சந்திர
சேகருக்கு எதிர்வரும் 25 ஆம் திகதிவரை
விளக்கமறியல் நீடிக்கப்பட்டுள்ளது.

நேற்றுப் புதன்கிழமை திஸ் ஹசாரி நீதி
மன்றம் இந்த உத்தரவைப் பிறப்பித்துள்ளது.
தமிழக முன்னாள் முதலமைச்சர் ஜெயல
லிதாவின் மறைவின் பின்னர் இரண்டு அணி
களாக அ.தி.மு.க. பிரிந்தது. இரண்டு அணி
களும் இரட்டை இலைச் சின்னத்துக்குப்
போட்டியிட்டன. இந்த நிலையில், மேற்படி
சின்னத்தை தேர்தல் ஆணையம் முடக்கியது.



இதற்கிடையில், இரட்டை இலைச் சின்னத்
தைப் பெற்றுக் கொள்வதற்காக சுகேஷ் சந்திர
சேகருக்கு, டி.டி.வி. தினகரன் லஞ்சம் கொடுத்
தார் எனக் குற்றஞ் சாட்டப்பட்டது. அதன்
அடிப்படையில் இருவரும் கைது செய்யப்பட்
டமை குறிப்பிடத்தக்கது. (ச)

ஜப்பானில் வெள்ளம்: 25 பேர் உயிரிழப்பு!

பாதிக்கப்பட்ட பகுதிகளுக்கு பிரதமர் அபே விஜயம்



டோக்கியோ, ஜூலை 13

ஜப்பானின் தெற்குப் பகுதியில் தொடர் மழையால் ஏற்பட்ட வெள்ளத்தால் 25 பேர் உயிரிழந்துள்ளனர். வெள்ளத்தில் சிக்கி 20 இற்கும் மேற்பட்டோர் காணாமற்போயுள்ளனர் எனத் தெரிவிக்கப்பட்டுள்ளது.

வெள்ளத்தால் பாதிக்கப்பட்ட பகுதிகளை பிரதமர் ஷின்சோ அபே நேற்றுமுன்தினம் செவ்வாய்க் கிழமை நேரில் சென்று பார்வையிட்டுள்ளார்.

ஜப்பான் நாட்டின் தெற்கு பகுதியில் கடந்த ஒரு வாரத்துக்கு மேலாகக் கனமழை பெய்து வருகிறது. கனமழையால் பல்வேறு இடங்களில் வெள்ளம் பெருக்கு ஏற்பட்டுள்ளது.

வெள்ளம் பாதிக்கப்பட்ட இடங்களில் மீட்புப் பணிகள் தீவிரமாக நடைபெற்று வருகின்றன.

வெள்ளத்தால் பாதிக்கப்பட்ட இடங்களில் இருந்து பல லட்சம் மக்கள் வெளியேற்றப்பட்டு அரசு கட்டடங்கள் மற்றும் பாடசாலைகளில் தங்க வைக்கப்பட்டுள்ளனர்.

இந்த நிலையில், மழை வெள்ளத்தால் பாதிக்கப்பட்ட பகுதிகளைப் பிரதமர் ஷின்சோ அபே நேரில்



சென்று பார்வையிட்டுள்ளார். அப்போது இறந்தவர்களின் குடும்பங்களுக்கும், காயமடைந்தவர்களுக்கும் அவர் ஆறுதல் கூறினார் எனத் தெரிவிக்கப்படுகிறது. மேலும், அரசு பாதிக்கப்பட்ட பகுதிகளை விரைவில் சீரமைத்து கொடுக்கும் என பிரதமர் ஷின்சோ அபே உறுதியளித்துள்ளார். (ச)



மகாத்மா காந்தியின் வன்சில் ஓவியம்: 32 ஆயிரத்து 500 பவுண்ட்ஸ்க்கு ஏலம்!

லண்டன், ஜூலை 13

‘உண்மையே கடவுள்’ என்ற மகாத்மா காந்தியின் கையெழுத்துடன் கூடிய பென்சில் ஓவியம் 32 ஆயிரத்து 500 பவுண்ட்ஸ்க்கு (இந்திய மதிப்புக்கு சுமார் 27 லட்சம் ரூபா) ஏலம் போனது.

மிகவும் அரிதான இந்த ஓவியத்தை பாதுகாத்து வைத்திருந்தவர் அதை ஏலத்தில் விடத் தீர்மானித்தார். இதை அடுத்து, லண்டன் நகரில் உள்ள பிரபல ‘சோத்பைஸ்’ ஏல நிறுவனம் இதை ஏலத்தில் விடும் உரிமையைப் பெற்றது. இந்த பென்சில் ஓவியம் 8 ஆயிரம் முதல் 12 ஆயிரம் பவுண்ட்ஸ்கள் வரை விலை போகலாம் என்று எதிர்பார்க்கப்பட்டது.

ஆனால், கடந்த திங்கட்கிழமை நடைபெற்ற ஏலத்தில், மகாத்மா காந்தியின் கையெழுத்துடன் கூடிய இந்த அரிய ஓவியம் 32 ஆயிரத்து 500 பவுண்ட்ஸ்க்கு ஏலம் போனது. இதேபோல், இந்திய விடுதலைக் காக்கப் போராடிய வங்காளி சரத் சந்தர் குடும்பத்தாருக்கு காந்தி எழுதிய கடிதங்களும் எதிர்பார்த்ததைவிட அதிகமாக 37 ஆயிரத்து 500 பவுண்ட்ஸ்க்கு ஏலம் போனது.

தனது வாழ்நாளில் இந்த ஓவியத்துக்கு தான் அவர் வெகுநேரம் அமர்ந்து ‘போஸ்’ கொடுத்தார் என்பது குறிப்பிடத்தக்கது.

1931 ஆம் ஆண்டு இங்கிலாந்தில் நடைபெற்ற வட்டமேசை மாநாட்டில் கலந்து கொள்வதற்காக மகாத்மா காந்தி லண்டன் நகருக்குச் சென்றிருந்தார். லண்டன் நகரின் கிழக்குப் பகுதியில் உள்ள கிங்ஸ்லி ஹால் என்ற இடத்தில் அவர் தங்கியிருந்தார். அப்போது அவரை ஓவியமாகத் தீட்ட ஜோன் ஹென்றி ஆம்ஷெவிட்ஸ் என்பவர் விருப்பப்பட்டார். பொதுவாக ஓவியங்கள் வரைவதற்காக வெகுநேரம் வரை ஆடாமல் அசையாமல் அமர்ந்திருக்க வேண்டும் என்பதால் தன்னை சிலர் ஓவியமாக வரைய முன்வந்த வேளைகளில் காந்திஜி அதை பவ்யமாகத் தவிர்த்து வந்திருந்தார். ஆனால், அவரை லண்டனுக்கு வரவழைத்த நண்பரின் அன்பு வேண்டுகோளை ஏற்ற காந்தி, ஓர் ஓவியத்துக்கு அமர்ந்து ‘போஸ்’ கொடுக்க சம்மதித்தார். இதைத் தொடர்ந்து, ஜோன் ஹென்றி ஆம்ஷெவிட்ஸ் அவரை அமர வைத்து பென்சிலால் ஓவியமாக வரைந்தார்.

இந்த ஓவியத்தில் மகாத்மா காந்தி தனது கையெழுத்தை இட்டு ‘வாய்மையே கடவுள்’ என்னும் பொன்மொழியையும் தனது கைப்பட எழுதியுள்ளமை குறிப்பிடத்தக்கது.

தினமும் கோய்பி குடித்தால் நீண்ட நாள் உயிர் வாழலாம்! ஆய்வில் புதிய தகவல்

கலிபோர்னியா, ஜூலை 13
தினமும் கோய்பி குடித்தால் நீண்ட நாள் உயிர் வாழலாம் என அமெரிக்காவின் தெற்கு கலிபோர்னியா பல்கலைக் கழகத்தைச் சேர்ந்த நிபுணர்கள் தெரிவித்துள்ளனர்.

அதிக அளவில் கோய்பி குடித்தால் மீத்தம் அதிகரித்து உடல் நலக்குறைவு ஏற்படும் என்ற பொதுவான கருத்து நிலவுகிறது. ஆனால், தினமும் கோய்பி குடித்தால் நீண்ட நாட்கள் உயிர் வாழ முடியும் எனப் புதிய ஆய்வு தெரிவிக்கிறது.

அமெரிக்காவின் தெற்கு கலிபோர்னியா பல்கலைக்கழகத்தைச் சேர்ந்த பேராசிரியர் வெரோனிகா டிரீஸ்லூசெடியாவன் இது தொடர்பான ஆய்வை மேற்கொண்டார்.

இதில், 2 லட்சத்து 15 ஆயிரம் பேரிடம் இந்த ஆய்வு மேற்கொள்ளப்பட்டது. அதில், கோய்பி குடிப்பவர்களுக்கு இருதய நோய், புற்று நோய் கல்லீரல் நோய், பக்கவாதம் மற்றும் நீரிழிவு உள்ளிட்ட நோய்களின் தாக்கம் மிகவும் குறைவு எனக் கண்டறியப்பட்டுள்ளது.

எனவே, இவர்களால் நீண்ட நாட்கள் உயிர் வாழ முடியும் என நிபுணர்கள் கருத்து தெரிவித்துள்ளனர். ஏனெனில், கோய்பியில் உள்ள (Andi oxidants) எனப்படும் நச்சுத் தன்மை எதிர்ப்பு சக்தி அதிக அளவில் உள்ளது. இது புற்று நோய் உள்ளிட்ட இதர நோய்கள் வராமல் தடுக்கின்றன என்றும் கூறப்பட்டுள்ளது. இந்தத் தகவல் அமெரிக்க மருத்துவ நாளிதழ் ஒன்றில் வெளியிடப்பட்டுள்ளது. (ச)

அமெ.— கட்டார் நாடுகள் இடையே புரிந்துணர்வு ஒப்பந்தம் கைச்சாத்து!

பயங்கரவாதத்துக்கு எதிராக போராடுகின்றமை தொடர்பில் அமெரிக்காவுக்கும் கட்டாருக்கும் இடையே புரிந்துணர்வு உடன்படிக்கை ஒன்று கைச்சாத்திடப்பட்டுள்ளது. கட்டாருக்கு உத்தியோக பூர்வ விஜயம் மேற்கொண்டுள்ள அமெரிக்க இராஜாங்கச் செயலாளர் ரெக்ஸ் டில்லர்சன் மற்றும் கட்டார் வெளியுறவுத்துறை அமைச்சர் ஷேக் மொஹம்மட் பின் அப்துல் ரஹ்மான் அல் தானி ஆகியோருக்கு இடையே இந்த ஒப்பந்தம் கையெழுத்தாகி உள்ளது.

கட்டார் பயங்கரவாதத்துக்கு துணை போகிறது எனத் தெரிவித்து, சவுதி அரேபியா உட்பட நான்கு வளைகுடா நாடுகள் கட்டாருடனான உறவை முறித்துக் கொண்டன. இந்த நிலையில், வளைகுடா நாடுகளிடையே ஏற்பட்டுள்ள நெருக்கடியைத் தீர்ப்பது தொடர்பில்



கலந்துரையாடும் வகையில் அமெரிக்க இராஜாங்கச் செயலாளரின் கட்டார் விஜயம் அமைந்திருந்தது. எனினும், தற்போது ஏற்படுத்தப்பட்டுள்ள உடன்படிக்கைக்கும், அண்மைய நெருக்கடி மற்றும் கட்டாருக்கு எதிராக திணிக்கப்பட்டுள்ள தடைகள் என்பவற்றுக்கும் தொடர்பில்லை எனத் தெரிவிக்கப்படுகிறது.

இதேவேளை, அமெரிக்காவுடன் புரிந்துணர்வு ஒப்பந்தம் ஒன்றில் கைச்சாத்திடும் முதல் நாடு கட்டார் என்பது சுட்டிக்காட்டத்தக்கது. (ச)

ஆண்கள் மட்டும் செல்லும் ஜப்பானின் விநோதத் தீவு:

பெண்களுக்கு முற்றிலும் அனுமதி இல்லாத, ஆண்கள் மட்டும் செல்லும் ஜப்பானின் விநோதத் தீவான ‘ஒகினோஷி மாவை’ உலக பாரம்பரியச் சின்னமாக யுனெஸ்கோ அமைப்பு அங்கீகாரம் அளித்துள்ளது.

ஜப்பானின் தென் மேற்குப் பகுதியில் உள்ள பெரிய நிலப்பரப்பான க்யுஷூவுக்கும், கொரிய தீபகற்பத்துக்கும் இடையே ஒகினோஷிமா தீவு உள்ளது.

இங்கு பெண்கள் செல்லத் தடை விதிக்கப்பட்டுள்ளது. இந்தத் தீவுக்கு குறிப்பிட்ட அளவிலான ஆண்கள் மட்டுமே அனுமதிக்கப்படுகின்றனர். இந்த ஆண்டு 200 நபர்களுக்கு மட்டுமே அனுமதி அளிக்கப்பட்டது. குறிப்பாக இரண்டு மணித்தியாலம் வரை மட்டுமே அனுமதி வழங்கப்படுகிறது. இந்தப் பகுதியை ஷின்டோ குரு நிர்வகிக்கிறார். தீவின் பெண் கடவுளை அவர் வழிபடுவார். கோயிலுக்குச் செல்பவர்கள் ஆண்களாக இருக்க வேண்டும். அத்துடன் நிர்வாணமாகக் கடலில் குளித்து,

உலக பாரம்பரிய சின்னமாக யுனெஸ்கோ அங்கீகாரம்!



தங்களை புனிதப்படுத்திக் கொள்ள வேண்டும். இந்த நிலையில், ஒகினோஷிமா தீவுக்கு யுனெஸ்கோ உலக பாரம்பரிய சின்ன விருது அறிவிக்கப்பட்டுள்ளது. இதனை அடுத்து, அங்கு பார்வையாளர்கள் வருகைக்குத் தடை விதிக்க கோயில் நிர்வாகத்தினர் ஆலோசித்து வருகின்றனர். பார்வையாளர்களின் எண்ணிக்கை அதிகமானால், அது தீவையே அழித்துவிடும் என்று எண்ணுவதாலேயே இந்த நடவடிக்கை எடுக்கப்பட உள்ளமை குறிப்பிடத்தக்கது. (ச)

கல்வித் திணைக் களத்தின் ஏற்பாட்டில் வட மாகாண ரீதியில் பாடசாலை களைச் சேர்ந்த வீர, வீராங்கனைகளுக்கு இடையில் கடந்த 6 ஆம் திகதி முதல் 10 ஆம் திகதி வரையாழ்ப்பாணம் துரையப்பா விளையாட்டு அரங்கில் நடத்தப்பட்ட தட, களப் போட்டிகளில் வெற்றி பெற்றோர் விவரம் தொடர்ந்து வெளிவரும்:-



வடமரகரண குட, களப் போட்டிகளில்

வெற்றி பெற்றோர் விவரம்:



20 வயதுப் பிரிவு பெண்களுக்கான 5 ஆயிரம் மீற்றர் ஓட்டத்தில் முதலிடத்தை எஸ்.விதுசா (குற்சிலைமடு அ.த.க.), இரண்டாமிடத்தை எஸ்.சுடர்மதி (உடையார்கட்டு ம.வி), மூன்றாமிடத்தை பி.லக்ஷ்ணா (நெல்லியடி மத்திய கல்லூரி) பெற்றுக்கொண்டனர்.

20 வயதுப் பிரிவு ஆண்களுக்கான 5 ஆயிரம் மீற்றர் ஓட்டத்தில் முதலிடத்தை எஸ்.கிதுசன் (வவுனியா தமிழ் ம.வி.), இரண்டாமிடத்தை பி.ஜனந்தன் (ஓட்டுசுட்டான் ம.வி), மூன்றாமிடத்தை எம்.அனோஜன் (நெல்லியடி மத்திய கல்லூரி) பெற்றுக்கொண்டனர்.

20 வயதுப் பிரிவு ஆண்களுக்கான கோலூன்றிப் பாய்தலில் முதலிடத்தை எஸ்.டிலக்ஷ்ணா (மகாஜனக் கல்லூரி), இரண்டாமிடத்தை கே.நந்தலிஜாய்சன் (அருணோதயக் கல்லூரி), மூன்றாமிடத்தை ரி.சியானஸ் (மகாஜனக் கல்லூரி) பெற்றுக்கொண்டனர்.

20 வயதுப் பிரிவு பெண்களுக்கான நீளம் பாய்தலில் முதலிடத்தை எஸ்.பிரியதர்சினி (கொளரியம்பாள் அ.த.க.), இரண்டாமிடத்தை எஸ்.அக்கி ராணி (உடுப்பிட்டி பெண்கள் பாடசாலை), மூன்றாமிடத்தை வை.வனிசா (புளை மத்திய கல்லூரி) பெற்றுக்கொண்டனர்.

18 வயதுப் பிரிவு பெண்களுக்கான குண்டெறிதலில் முதலிடத்தை ரி.மரியராணி (முருங்கன் ம.வி), இரண்டாமிடத்தை பி.டிலக்ஷ்ணா (யாழ்ப்பாணக் கல்லூரி), மூன்றாமிடத்தை ஜெ.ஜஸ்மி (உடுவில் மகளிர் கல்லூரி ஆகியோர் பெற்றுக் கொண்டனர்.

14 வயதுப் பிரிவு ஆண்களுக்கான உயரம் பாய்தலில் முதலிடத்தை என்.கோகுலன் (மடுக்கரை அ.த.க.), இரண்டாமிடத்தை ஆர்.கிசான் (ஹிபேக்

கல்லூரி), மூன்றாமிடத்தை எஸ்.அபிமன்யு (கிளிநொச்சி ம.வி) பெற்றுக்கொண்டனர்.

20 வயதுப் பிரிவு பெண்களுக்கான ஈட்டி எறிதலில் முதலிடத்தை ஜெ.யாழினி (புத்தூர் ஸ்ரீசோமஸ்கந்தா கல்லூரி), இரண்டாமிடத்தை ஜி.எம்.சாருசா (குரணிக்



குளம் கணேச வி.), மூன்றாமிடத்தை எஸ்.நிதுஜா (வட்டக்கச்சி மத்திய கல்லூரி) பெற்றுக்கொண்டனர்.

18 வயதுப் பிரிவு பெண்களுக்கான நீளம் பாய்தலில் முதலிடத்தை பி.பவித்திரா (இராமநாதபுரம் கிழக்கு அ.த.க.), இரண்டாமிடத்தை என்.விதுசனா (கொக்குவில் இந்துக் கல்லூரி), மூன்றாமிடத்தை ஏ.அபினஜா (உடுப்பிட்டி மகளிர் கல்லூரி) பெற்றுக்கொண்டனர்.

16 வயதுப் பிரிவு ஆண்களுக்கான தட்டெறிதலில் முதலிடத்தை எம்.திவன்சயன் (இமையாணன் அ.த.க.), இரண்டாமிடத்தை ஏ.மெசட் மகிபன் (ஹாடலிக் கல்லூரி), மூன்றாமிடத்தை பி.மதுசன் (ஹாடலிக் கல்லூரி) பெற்றுக் கொண்டனர்.

12 வயதுப் பிரிவு பெண்களுக்கான 100 மீற்றர் ஓட்டத்தில் முதலிடத்தை ஏ.சிந்துஜா (தொண்டைமானாறு ம.வி), இரண்டாமிடத்தை ஆர்.எம்.ஜெகசுந்தர (பரக்கும் ம.வி), மூன்றாமிடத்தை எஸ்.ஜசியபிரிய (மாணிப்பாய் சென்.அன்ரன்ஸ் அ.த.க.) பெற்றுக்கொண்டனர்.

12 வயதுப் பிரிவு ஆண்களுக்கான 100 மீற்றர் ஓட்டத்தில் முதலிடத்தை எம்.ஜெ.சரன்மியஸ் (அரிப்பு அ.த.க.), இரண்டாமிடத்தை எஸ்.இந்துஜன் (உடுத்துறை ம.வி), மூன்றாமிடத்தை எஸ்.மரியன் (சுதந்திரபுரம் அ.த.க.) பெற்றுக்கொண்டனர்.

16 வயதுப் பிரிவு பெண்களுக்கான 800 மீற்றர் ஓட்டத்தில் முதலிடத்தை

ஜெ.கிருசாந்தினி (பிரான்பற்று கலைமகள் வி.), இரண்டாமிடத்தை ஜெ.திருட்சிகா (நெடுந்திவு ம.வி.), மூன்றாமிடத்தை எம்.டி.சாமலி விலாசனி (மடுகந்த தேசிய பாடசாலை) பெற்றுக்கொண்டனர்.

18 வயதுப் பிரிவு பெண்களுக்கான 800 மீற்றர் ஓட்டத்தில் முதலிடத்தை எம்.மேரி ஜான்சி (அடம்பன் ம.ம.வி.),

இரண்டாமிடத்தை வை.நிதர்சனா (புதுக்குடியிருப்பு மத்திய கல்லூரி), மூன்றாமிடத்தை எஸ்.டிலக்ஷ்ணா (புதுக்குடியிருப்பு மத்திய கல்லூரி) பெற்றுக்கொண்டனர்.

20 வயதுப் பிரிவு பெண்களுக்கான 800 மீற்றர் ஓட்டத்தில் முதலிடத்தை பி.பிரியங்கா (துட்சணா மருதடு ம.வி.), இரண்டாமிடத்தை எஸ்.விதுசா (குற்சிலைமடு அ.த.க.), மூன்றாமிடத்தை ஜெ.அஞ்சலீனா (யாழ்ப்பாணக் கல்லூரி) பெற்றுக் கொண்டனர்.

16 வயதுப் பிரிவு ஆண்களுக்கான 800 மீற்றர் ஓட்டத்தில் முதலிடத்தை ஆர்.ரஸ்கன் (பாத்திமா ம.ம.வி), இரண்டாமிடத்தை பி.தனோஜன் (கொக்குதொடு வாய் அ.த.க.), மூன்றாமிடத்தை எஸ்.டிலக்ஷ்ணா (கனகபுரம் ம.வி.) பெற்றுக்கொண்டனர்.

18 வயதுப் பிரிவு ஆண்களுக்கான 800 மீற்றர் ஓட்டத்தில் முதலிடத்தை என்.சி.மஸ்கரின்ஹே (பாத்திமா ம.ம.வி), ஜெ.ஜெனீஸ்குமார் (பாண்டியன்குளம் ம.வி), மூன்றாமிடத்தை ஜெ.இருதயா யூட் (சிலாவத்துறை அ.த.க.) பெற்றுக்கொண்டனர்.

20 வயதுப் பிரிவு ஆண்களுக்கான 800 மீற்றர் ஓட்டத்தில் முதலிடத்தை ஜெ.ஏ.ஹோஜன் பெர்ணான்டோ (அரிப்பு அ.த.க.), இரண்டாமிடத்தை திபாகரன் (நானாட்டான் ம.வி.), மூன்றாமிடத்தை எஸ்.செந்தூரன் (யாழ்ப்பாணம் மத்திய கல்லூரி) பெற்றுக்கொண்டனர்.

(தொடரும்...)



மாகாண மட்ட கிரிக்கெட் போட்டிகளில் வட மாகாணத்திலிருந்து பங்குபற்றும் வீரர்கள்...!

இலங்கை கிரிக்கெட் சபையால் நடத்தப்படும் 23 வயதுக்கு உட்பட்டோருக்கான மாகாண மட்ட கிரிக்கெட் சுற்றுப் போட்டிகள் நேற்றுமுன்தினம் செவ்வாய்க்கிழமை ஆரம்பமாகின. இந்தப்போட்டிகள் எதிர்வரும் ஓகஸ்ட் முதலாம் திகதிவரை நடத்தப்பட்ட உள்ளன. இந்தப் போட்டிகளுக்காக வட மாகாணத்திலிருந்து தெரிவு செய்யப்பட்டுள்ள தமிழ் வீரர்களின் விவரம் வருமாறு:-
யாழ்.சென்.ஜோன்ஸ் கல்லூரி மாணவர்களான கபில் ராஜ்,

யதுசன், யாழ்.இந்துக் கல்லூரி மாணவன் கஜாநாத், யாழ்.சென்.பற்றிக்ஸ் கல்லூரி மாணவன் ரஜீஷன், முல்லைத்தீவு முள்ளியவளை வித்தியானந்தக் கல்லூரியின் பழைய மாணவன் அ.அஞ்சயன், மன்னார் புனிதவளனார் மகா வித்தியாலய மாணவன் சுயன் மியாஸ், கிளிநொச்சி மத்திய கல்லூரி பழைய மாணவன் ரஜீவன் மற்றும் யாழ்.மத்திய கல்லூரியின் பழைய மாணவன் டார்வின் ஆகியோர் விளையாடி வருகின்றனர்.
இந்தப் போட்டிகள் இலங்கையின்



சர்வதேச போட்டிகள் நடைபெறும் கொழும்பு மாத்தறை, அம்பாந்தோட்டை ஆகிய மாவட்டங்களிலுள்ள 9 மைதானங்களில் நடைபெற்று வருகின்றமை குறிப்பிடத்தக்கது. அத்துடன் இப்போட்டிகளில் சர்வதேச போட்டிகளில் விளையாடிய லகிருகுமார, பினூர பெர்னாண்டோ மற்றும் அசித மதுசங்க ஆகிய வீரர்களும்

விளையாடுகின்றனர். மேலும், இலங்கை அணியின் 19 வயதுக்கு உட்பட்ட அணியில் விளையாடிய பல வீரர்களும் எதிர்கால இலங்கை அணியில் விளையாடும் வாய்ப்பை பெறவுள்ள பல திறமையான இளம் வீரர்களும் இந்தத் தொடரில் விளையாடுகின்றமை குறிப்பிடத்தக்கது.

இந்தியக் கிரிக்கெட் அணியின் பயிற்சியாளரானார் ரவிசாஸ்திரி

பந்து வீச்சுக்கு சஹிர்கான்



மும்பை, ஜூலை 13 இந்திய கிரிக்கெட் அணியின் தலைமைப் பயிற்சியாளர் பதவிக்கு ரவி சாஸ்திரியும், பந்துவீச்சு பயிற்சியாளராக சஹிர்கானும் நியமிக்கப்பட்டுள்ளனர் என இந்தியக் கிரிக்கெட் கட்டுப்பாட்டுச் சபை (பி.சி.சி.ஐ) அதிகாரபூர்வமாக அறிவித்துள்ளது. இந்திய அணியின் தலைமைப் பயிற்சியாளராக இருந்தவர் அனில்கும்பே.

இவர் சம்பியன்ஸ் கிண்ணத் தொடருடன் தனது பதவியில் இருந்து விலகினார். இதனால், புதிய பயிற்சியாளரை நியமிக்க வேண்டிய சூழ்நிலை ஏற்பட்டது.

இந்த நிலையில் புதிய தலைமை பயிற்சியாளர் பதவிக்குப் போட்டியிட விரும்புவோரின் விண்ணப்பங்கள் வரவேற்கப்பட்டன. விண்ணப்பித்தவர்களில் ஐந்து பேருடனும் கங்குலி தலைமையிலான கிரிக்கெட் ஆலோசனைக் குழு நேற்றுமுன்தினம் செவ்வாய்க்கிழமை நேர்காணல் நடத்தியது. இந்த நேர்காணலுக்குப் பின் தலைமை பயிற்சியாளர் யார் என்று அறிவிக்கப்படும் என்று எதிர்பார்க்கப்பட்டது.

ஆனால், கிரிக்கெட் ஆலோசனைக் குழு தலைவரான கங்குலி, 'எங்களுக்கு இன்னும் கால அவகாசம் தேவை. இந்திய அணி அணித் தலைவருடன் தலைமை பயிற்சியாளர் தேர்வு தொடர்பில் ஆலோசனை நடத்த வேண்டியுள்ளது' - என்று கூறியிருந்தார். இதனால், பயிற்சியாளர் தொடர்பான அறிவிப்பு

மேலும் தாமதமாகும் எனத் தகவல் வெளியானது.

இந்த நிலையில் உச்ச நீதிமன்றத் தால் நியமிக்கப்பட்ட வினோத் ராய் தலைமையிலான நிர்வாகக்குழு, தலைமை பயிற்சியாளர் யார் என்று அறிவிக்க வேண்டும் என்று பி.சி.சி.ஐ-யிடம் கேட்டுக் கொண்டது.

எனவே, இது தொடர்பில் பி.சி.சி.ஐ. பின் சிரேஷ்ட நிர்வாக அதிகாரி ராகுல் ஜோரி, பி.சி.சி.ஐ. பொறுப்புச் செயலாளர் அமிதாப் சவுதரி ஆகியோரிடம் வினோத் ராய், பேசினார் என பி.சி.சி.ஐ-க்கு நெருங்கிய வட்டாரங்கள் தெரிவித்தன.

இந்த நிலையில், பி.சி.சி.ஐ. அதிகாரிகள் கூட்டம் நேற்றுமுன்தினம் செவ்வாய்க்கிழமை மும்பையில் நடைபெற்றது. இந்தக் கூட்டத்தில் ரவி சாஸ்திரி தலைமைப் பயிற்சியாளராகவும், சஹிர்கான் பந்துவீச்சு பயிற்சியாளராகவும் தேர்ந்தெடுக்கப்பட்டுள்ளனர்.

2019 ஆம் ஆண்டு இங்கிலாந்து மற்றும் வேல்ஸ் நாட்டில் நடைபெறும் 50 ஓவர் உலகக்கிண்ணம்வரை இருவரும் அந்தப் பதவியில் நீடிப்பர் என்று தகவல்கள் தெரிவிக்கின்றன.

மேலும், வெளிநாடுகளில் நடைபெறும் கிரிக்கெட் தொடர்களில் ராகுல் டிராவிட் துடுப்பாட்டப் பயிற்சியாளராக பொறுப்பு வகிப்பார் என்றும் தெரிவிக்கப்பட்டுள்ளது.



தென்னாபிரிக்க வீரர் லொன்வபோவுக்கு 8 வருடங்களுக்கு போட்டித் தடை!

தென்னாபிரிக்க கிரிக்கெட் அணியின் பந்து வீச்சாளரும், ஒருநாள் போட்டிகளின் பந்து வீச்சு தரவரிசைப்பட்டியலில் முதலிடத்தை பிடித்திருந்தவருமான லொன்வபோ ட்சொட்லோபோவுக்கு (Lonwabo Tsotsobe) 8 வருடங்களுக்குப் போட்டித் தடை விதிக்கப்பட்டுள்ளது.

கடந்த 2015 ஆம் ஆண்டு நடைபெற்ற தென்னாபிரிக்காவின் உள்ளூர் இருபதுக்கு-20 தொடரான ராம் ஸ்லாமின் போது, ஆட்ட நிர்ணயத்தில் ஈடுபட முற்பட்ட குற்றச்சாட்டுக்காக இவருக்கு 8 வருடங்கள் போட்டித் தடை விதிக்கப்பட்டுள்ளது.

இதன்போது, லொன்வபோ ட்சொட்லோபோ மீது 10 குற்றச்சாட்டுகள் முன்வைக்கப்பட்டன. கடந்த 2015 ஆம் ஆண்டு நவம்பர் மாதம் விசாரணைகள் ஆரம்பிக்கப்பட்டன. இந்த நிலையில், இதுதொடர்பான தீர்ப்பு நேற்றுமுன்தினம் செவ்வாய்க்கிழமை வழங்கப்பட்டது. இதன் போதே இவருக்கு இந்தத் தண்டனை விதிக்கப்பட்டுள்ளது.

பதவி விலகினார் அஞ்சலோ மத்தியூஸ்

அணி தலைவராக

டெஸ்ட் ஆட்டங்களுக்கு சந்திமல் ஒருநாள் போட்டிகளுக்கு உபுல் தரங்க



எலிம்பாப்வே அணிக்கெதிராக சொந்த மண்ணில் அடைந்த அதிர்ச்சித் தோல்வியை அடுத்து டெஸ்ட், ஒருநாள் மற்றும் இருபதுக்கு இருபது ஆகிய போட்டிகளில் இலங்கை அணியின் தலைமைப் பதவியிலிருந்து அஞ்சலோ மத்தியூஸ் விலகினார்.

இதனையடுத்து இலங்கை டெஸ்ட் அணியின் தலைவரான தினேஷ் சந்திமல்லும், ஒரு நாள் போட்டிகள் மற்றும் இருபதுக்கு இருபது போட்டிகளில் பங்குபற்றும் அணியின் தலைவராக உபுல் தரங்கவும் நியமிக்கப்பட்டனர்.

'ரி 20' ஆட்டங்களின் போது அஞ்சலோ மத்தியூஸின் உதவிக்கடனாக இதுவரை செயற்பட்டார் சந்திமல். மத்தியூஸ் காயமடைந்திருந்த சமயத்தில் ஒரு நாள் ஆட்டங்களுக்குத் தலைமை வகித்தவர் உபுல் தரங்க.

புதிய அணித் தலைவர்களை அறிவிக்கும் செய்தியாளர் மாநாட்டில்

பங்குபற்றிய மத்தியூஸ்-
"பின்னடைவான பெறுபெறு களைத் தந்தமைக்குப் பொறுப்பேற்று நான் விலகுகிறேன். முன்னரும் சில சமயங்களில் நான் பதவி விலக முயன்றேன். ஆனால், உரியமாற்றீடு இல்லாமையால் அச்சமயங்களில் அதைச் செய்ய முடியவில்லை.

"என்னிடமிருந்து பொறுப்பை ஏற்பதற்கு உரியவர்கள் இருக்கின்ற உரிய சந்தர்ப்பம் இது என நான் நினைக்கிறேன். என்னை விட அவர்கள் திறமையான அணித் தலைவர்களாகச் செயற்படுவார்கள். உலகக் கிண்ணம் முடியும் வரை என்னிடமிருந்து பொறுப்பேற்பவர்களுக்கு உரிய உதவி, ஒத்துழைப்பை வழங்குவேன்." - என்றார்.

இதுவரை 34 டெஸ்ட் போட்டிகளில் மத்தியூஸின் தலைமையில் விளையாடிய இலங்கை அணி 13 வெற்றிகளையும் 15 தோல்விகளையும் அடைந்துள்ளது. அதேவேளை மத்தியூஸின் தலைமையில் 98 ஒருநாள் போட்டிகளில் விளையாடிய இலங்கை அணி 47 போட்டிகளில் வெற்றியையும் 45 போட்டிகளில் தோல்வியையும் சந்தித்துள்ளது. மேலும் 12 இருபதுக்கு இருபது போட்டிகளில் மத்தியூஸின் தலைமையில் விளையாடிய இலங்கை அணி 4 வெற்றிகளையும் 7 தோல்விகளையும் சந்தித்துள்ளது.

இனி...

(முதலாம் பக்கத் தொடர்ச்சி)
வலிந்து காணாமல் ஆக்கப்பட்ட தமது உறவுகளை விடுவிக்கக் கோரி கிளிநொச்சியில் முன்னெடுக்கப்படும் போராட்டம் நேற்றுப் புதன்கிழமை 14:30 ஆவது நாளாகத் தொடர்கின்றது. போராட்டத்தில் ஈடுபட்டுள்ள மக்களை இரா. சம்பந்தன் நேற்றுக் காலை சந்தித்துப் பேசினார். அதன்போதே, அவர் மேற்கண்டவாறு குறிப்பிட்டுள்ளார்.

இரா. சம்பந்தன் மேலும் கூறியவை வருமாறு: -
காணாமல் ஆக்கப்பட்டோர் விடயத்தில் ஜனாதிபதி மற்றும் பிரதமரைச் சந்திக்கின்ற போது சாதாரணமாக பேசுவதில்லை. மிகவும் கடுமையாகவே பேசுகின்றேன். என்னுடைய மக்களுக்கு முடிவு சொல்லவேண்டும் என்றும் கேட்டிருக்கிறேன். 'கொஞ்சம் பொறுங்கள், ஒரு முடிவு தருகின்றோம்' - என்று அவர்கள் கூறியிருக்கின்றார்கள்.

காணாமல் ஆக்கப்பட்டோர் விடயம், குடியேற்றம் விடயம், மக்களின் ஏனைய பிரச்சினைகள் எல்லாம் தீர்வேண்டும். யுத்தம் முடிந்த பின்னர் ராஜபக்ஷ ஆட்சியில் எதுவும் நடைபெறவில்லை. ஆனால் தற்போது சில கருமங்கள் நடைபெறுவதற்கு ஆரம்பிக்கப்பட்டுள்ளன. ஆனாலும், அதில் தாமதங்கள் இருக்கின்றன. பல்வேறு குழப்பங்கள் இருக்கின்றன. இருந்தும் இவை எல்லாவற்றையும் நாங்கள் முன்னெடுக்க வேண்டும். எல்லாவற்றையும் வெற்றிகொள்ளும் வகையில் விடயங்களைக் கையாள வேண்டும்.

நாங்கள் இந்தக் கருமங்களை நிறைவேற்ற வேண்டும் என்றால், அவகாசம் கொடுக்க வேண்டிய கட்டாய தேவை இருக்கிறது. அவகாசம் கொடுக்காது விட்டால் கைவிடப்பட்ட விடயமாக இது போய்விடும். எனவே இது சம்பந்தமாக இறுதி முடிவை மேற்கொள்வதற்கு கடும முயற்சி எடுப்பேன்.

காணாமல் ஆக்கப்பட்டோர் விடயத்தில் நாங்கள் முயற்சி எடுக்காமல் இல்லை. முயற்சி எடுக்கின்றோம். ஆனால், இது மிகவும் சிக்கலான விடயம். ஒரு சிக்கலான விடயமாக இருந்தாலும், இந்த மக்களுக்கு ஒரு முடிவு வர வேண்டியது அத்தியாவசியம்.

முறையான விசாரணை நடத்தப்பட்டு, காணாமல் ஆக்கப்பட்டோர் விடயத்தில் என்ன நடந்தது என அறியப்பட்டு, அவர்களின் உறவினர்களுக்கு பரிகாரம் அளிக்கப்பட்டு, அவர்களின் வாழ்க்கையில் அமைதி, நிம்மதி ஏற்படுத்தப்பட வேண்டும். அதற்கு ஒரு திட்டம் உருவாக்கப்பட்டு அமுல்படுத்தப்பட வேண்டும். ஆகவே இந்த கருமத்தை நாங்கள் அரசுடன் தொடர்ந்து பேசி வருகிறோம். இதற்குப் பிறகு மிகவும் கடுமையாக நாங்கள் நிற்போம்.

இந்தப் பிரச்சினைகளுக்காகத் தீர்வு வேண்டி நாம் தெய்வங்களிடமும் பிரார்த்திக்க வேண்டிய நிலை ஏற்பட்டுள்ளது. தற்போதைய அரசு சில பிரச்சினைகளைத் தீர்க்க முயற்சிப்பது தெரிகின்றது. சில பிரச்சினைகளுக்குத் தீர்வு வழங்கப்பட்ட விதம் குறித்துத் திருப்தி அடைய முடியும். - என்றார் சம்பந்தன்.

இந்தச் சந்திப்பின்போது நாடாளுமன்ற உறுப்பினர் சிவஞானம் சிறிதரன், முன்னாள் வடமாகாணகல்வி அமைச்சர் த. குருகுலராஜா மற்றும் கட்சி ஆதரவாளர்கள், அமைப்பாளர்கள் எனப் பலர் கலந்த கொண்டிருந்தனர்.

ஊழல்...

(முதலாம் பக்கத் தொடர்ச்சி)
பிரேரணை அங்கீகரிக்கப்பட்டபின், இந்தப் பணி மனை திறக்கப்பட்டது. 2016 நவம்பர் 22 ஆம் திகதி அதன் ஒரு வருடப் பதவிக்காலம் முடிந்தபின் மற்றுமொரு பிரேரணையின்படி பதவிக்காலம் மேலும் ஆறு மாதங்களுக்கு நீடிக்கப்பட்டது. அதன் பிரகாரம் கடந்த ஜூன் மாதம் 30 ஆம் திகதி பதவிக்காலம் மீண்டும் முடிவடைந்தது.

இந்தப் பணி மனையின் செயற்பாடுகள் குறித்து ஜனாதிபதி தனது கடும் அதிருப்தியைத் தெரிவித்தமையே அடுத்து நேற்று முன்தினம் நடந்த அமைச்சரவைக் கூட்டத்தில் இக்காரியாலயத்தை மூடிவிடுவதற்கான தீர்மானம் நிறைவேற்றப்பட்டது. (உ)

லண்டனில்...

(முதலாம் பக்கத் தொடர்ச்சி)
என இணையத்தளச் செய்திகள் தெரிவித்துள்ளன.
சம்பவ இடத்துக்கு லண்டன் தீயணைப்புப் படையினர் விரைந்து தீயைக் கட்டுப்படுத்தினர். எனினும் வாகனத்துக்குள் இருந்த நபரைக் காப்பாற்ற முடியவில்லை.

யாழ்ப்பாணம், அளவெட்டி யைப் பிறப்பிடமாகக் கொண்ட நாகேஸ் என்பவரே உயிரிந்தார் எனக் கூறப்பட்டது. மேலதிக விசாரணைகள் தொடர்கின்றன. (உ)

பாட்டி...

(முதலாம் பக்கத் தொடர்ச்சி)
இரண்டரை வயது குழந்தையான தங்க ராஜா லீலி மற்றும் அவரது தாய் கருப்பையா சுப்பிரமணியம் மற்றும் பாட்டி யான ராமையா கருப்பையா ஆகியோரே நீரில் மூழ்கி உயிரிழந்துள்ளனர்.

இவர்கள் மொறக் கொல்ல பகுதியில் வசிக்கும் தமிழ் குடும்பத்தவர்கள் என்று தெரிவிக்கப்பட்டுகிறது.

புவரும் நேற்றுக் காலை 10 மணியளவில் குளிக்கச் சென்ற போதே 50 அடி ஆழத்திலுள்ள அகழியொன்றில் மூழ்கி உயிரிழந்துள்ளனர்.

இந்தச் சம்பவம் தொடர்பான மேலதிக விசாரணைகளை வெலிமடைப் பொலிஸார் மேற்கொண்டு வருகின்றனர். (உ)

அரசின்...

(முதலாம் பக்கத் தொடர்ச்சி)
திட்டங்களைச் சீர்குலைக்க வேண்டாமென பிரதமர் ரணில் விக்கிரமசிங்க கோரிக்கை விடுத்துள்ளார்.

'இளைஞர் பிக்குமார் ஒன்றியத்துடன்' அலரி மாளிகையில் நேற்று (புதன்கிழமை) நடைபெற்ற கலந்துரையாடலிலேயே பிரதமர் இக்கோரிக்கையை முன்வைத்துள்ளார்.

கடந்த ஆட்சிக்காலத்தில், மல்வத்து பீடமகாநாயக்கருக்கு அச்சுறுத்தல் விடுக்கப்பட்டு, பௌத்த பீடங்களுக்கு பிரச்சினை ஏற்படுத்தப்பட்டபோது ஆட்சியாளர்களுக்கு அஞ்சி அனைவரும் மௌனம் காத்தனர். ஆனால் தற்போது அவ்வாறான நிலை இல்லை எனவும் பிரதமர் இதன்போது எடுத்துக் கூறினார்.

மேலும், விகாரைகளின் நிர்வாகத்தில் தலையிட வேண்டிய எந்தத் தேவையும் அரசாங்கத்திற்குக் கிடையாதெனத் தெரிவித்த பிரதமர், தொல்பொருள் முக்கியத்துவம் வாய்ந்த இடங்களை பாதுகாப்பது அரசாங்கத்தின் பொறுப்பு என்ற ரீதியிலேயே செயற்பட்டு வருவதாகச் சொன்னார்.

இதேவேளை, புதிய அரசமைப்பில் பௌத்த சாசனத்துக்கு வழங்கப்பட்டுள்ள முன்னுரிமையில் எவ்வித மாற்றமும் ஏற்படுத்தப்படமாட்டாதெனவும் பிரதமர் தெரிவித்தார்.

டெங்கு...

(முதலாம் பக்கத் தொடர்ச்சி)
எள்களாக அடையாளங்காணப்பட்டுள்ளனர் என வைத்தியசாலையின் தகவல் மையம் தெரிவித்துள்ளது.

இதேவேளை, இவ்வைத்தியசாலையில் பணிபுரியும் வைத்தியர்கள், தாதிமார்கள் உள்ளிட்ட ஊழியர்கள் 30 பேருக்கு டெங்குக் காய்ச்சல் நோய் தொற்றியுள்ளதற்கான ஆதாரபூர்வ அறிக்கையொன்றையும் தகவல் மையம் வெளியிட்டுள்ளது.

இங்கு கடமைபுரியும் வைத்தியர்கள் 10 பேருக்கும், தாதிமார்கள் மற்றும் ஊழியர்கள் 20 பேருக்கும் டெங்குக் காய்ச்சல் கடுமையாக ஏற்பட்டுள்ளது. இவர்கள் தற்போது இவ்வைத்தியசாலையின் டெங்கு விசேட சிகிச்சை மத்திய நிலையத்தில் சிகிச்சை பெற்று வருகின்றனர். நீர்கொழும்பு மாவட்ட வைத்தியசாலையின் வளவில் மேற்கொள்ளப்பட்ட டெங்கு தொடர்பான சோதனை நடவடிக்கைகளின்போது, பெரும்பாலான இடங்களில் டெங்கு நுளம்புக் குடம்பிகள் இருப்பது கண்டுபிடிக்கப்பட்டுள்ளன.

கைவிடப்பட்டுள்ள நிலையில் இருந்த மலசல கூடத்தின் (கொமட), கழிவு அகற்றப்படும் இடம் மற்றும் மலசல கூடத்தின் அருகே இருந்து கண்டெடுக்கப்பட்ட ஜஸ்கிரீம் பிளாஸ்டிக் கப்பூசியவற்றில் டெங்குக் குடம்பிகள் அதிகளவில் இருப்பது கண்டுபிடிக்கப்பட்டது. இதற்கு மேலதிகமாக, வைத்தியசாலையின் உணவகத்துக்கு அருகே உள்ள கால்வாய் அசுத்த நிலையில் இருப்பதும் கண்டுபிடிக்கப்பட்டதாகவும் தகவல் அறிந்த வட்டாரங்கள் தெரிவிக்கின்றன. (உ)

கடற்படை...

(முதலாம் பக்கத் தொடர்ச்சி)
கள அதிகாரிகளால் கைது செய்யப்பட்டுள்ளார்.

பொலிஸ் ஊடகப் பேச்சாளர் ருவன் குணசேகர இதனைத் தெரிவித்துள்ளார்.

கொழும்பு மற்றும் அதனை அண்மித்த பகுதிகளில் 11 தமிழ் இளைஞர்களைக் கடத்திச் சென்று காணாமல் ஆக்கப்பட்ட சம்பவம் தொடர்பிலே அவர்கைது செய்யப்பட்டுள்ளார்.

கைது செய்யப்பட்டவர்கோட்டை நீதிவான் நீதிமன்றில் முன்னிலைப்படுத்தப்படவுள்ளார்.

(விரிவான செய்தி 7 ஆம் பக்கத்தில்)

தபால்...

(முதலாம் பக்கத் தொடர்ச்சி)
சினைகளுக்கு இருவாரங்களில் தீர்வு வழங்கப்படுமென அரசு அளித்த எழுத்துமூல உறுதி மொழியின் அடிப்படையில் கைவிடப்பட்டது. எனினும், இருவார காலகெடு முடிவடையவுள்ள போதிலும், இதுவரை அரசு தரப்பிலிருந்து எவ்வித பதிலும் வராததால் தாங்கள் மீண்டும் பணிப்புகிஷ் கரிப்பில் இறங்கவுள்ளதாக தபால் ஊழியர்கள் தொழிற்சங்க சம்மேளனம் அரசுக்கு எச்சரிக்கை விடுத்துள்ளது.

"ஏற்கனவே நாங்கள் இருநாள் அடையாள வேலைநிறுத்தத்தை மேற்கொண்டபோது எங்களது பிரச்சினைகளுக்கு இரண்டு வாரங்களில் தீர்வு வழங்கப்படுமென அரசு உறுதி மொழி வழங்கியதையடுத்து வேலைநிறுத்தம் தற்காலிகமாகக் கைவிடப்பட்டது. எனினும், அரசு வழக்கம்போல தனது வாக்குறுதியை நிறைவேற்றத் தவறியுள்ளதால், மீண்டும் வேலைநிறுத்தத்தில் ஈடுபட வேண்டிய நிர்ப்பந்தம் ஏற்பட்டிருக்கின்றது" என்று தபால் ஊழியர்கள் தொழிற்சங்க சம்மேளனத்தின் பேச்சாளர் தெரிவித்துள்ளார். (உ)

முல்லைத்தீவு...

(முதலாம் பக்கத் தொடர்ச்சி)
யாக இருக்கின்றது என குற்றஞ்சாட்டியிருக்கிறார் வடமாகாணக் கடற்றொழிலாளர் இணையகத்தின் பொருளாளரும், முல்லைத்தீவு மாவட்ட கடற்றொழிலாளர் சமாசத்தின் முன்னாள் தலைவருமான எ.மரியராசா.

இலங்கைக் கடற்பகுதியில் இந்திய இழுவைப் படகுகளை கட்டுப்படுத்தும் சட்டமூலம் நிறைவேற்றப்பட்டமை தொடர்பாக நேற்று யாழ். ஊடக அமையத்தில் நடைபெற்ற ஊடகவியலாளர் சந்திப்பில் கலந்துகொண்டு கருத்து தெரிவிக்கும் போதே அவர் இதனைக் குறிப்பிட்டார். இதன்போது மேலும் அவர் கூறியவை வருமாறு:-

முல்லைத்தீவு மாவட்டத்தில் உழவு இயந்திரம் ஊடாக கடற்றொழிலை - வலை இழுப்பதற்கான - அனுமதி வழங்கப்பட்ட போது அது அனுமதி அல்ல என்றனர். உழவு இயந்திரம் ஊடாகத் தொழிலை செய்து பார்க்கும் போது அதன் பாதிப்புகள் தொடர்பாக மக்கள் எமக்கு தெரியப்படுத்துவார்கள், அது பாதகமாக இருந்தால் அதனை நாங்கள் நிறுத்துவோம் எனத் தெரிவித்து இந்த அனுமதி தற்காலிகமானது என்று கூறினார்.

ஆனால் முல்லைத்தீவு மாவட்டத்தில் இயன்றளவும் உழவு இயந்திரத்தைப் பயன்படுத்தி தென்னிலங்கை மீனவர்களால் தொழில் செய்யப்பட்டு வருகின்றது. இதேபோல் டைனமைற் பயன்படுத்தி மீன்பிடித்தல், வெளிச்சம் பாய்ச்சி மீன்பிடித்தல் போன்ற தடைசெய்யப்பட்ட தொழில்களும் தொடர்கின்றன.

இவை தொடர்பாக பல தடவைகள் முறைப்பாடு கொடுத்தும் எந்தவிதமான பயனும் கிடைப்பதில்லை. மேலும் உழவு இயந்திரம் 21 கம்பான் அளவே பாயவேண்டும். ஆனால் 70 தொடக்கம் 80 கம்பான் வரை பாயப்படுகின்றது. இதேபோல் காலை 6 மணிக்கு வலைகள் போடப்பட்டு மாலை 6 மணிக்கே இழுக்கப்படுவதனால், அந்த பகுதியில் சிறு தொழில்களைச் செய்யும் மீனவர்கள் அதிகளவு

லஞ்சீட்...

(முதலாம் பக்கத் தொடர்ச்சி)
வெளியிட்டுள்ள நுகர்வோர் உரிமைகளை பாதுகாக்கும் தேசிய அமைப்பு -

பொலித்தீன் பைகள், லஞ்சீட் போன்றவற்றை பயன்படுத்துவது சுற்றாடலுக்கு பெரும் பிரச்சினை என்பதை ஏற்றுக் கொள்வதாகவும், எனினும் இவற்றை பயன்படுத்தும் நுகர்வோருக்கு மாற்று ஒன்று அரசாங்கம் துரிதமாக அறிமுகப்படுத்த வேண்டும் எனவும் தெரிவித்துள்ளது. (உ)

நீதிபதிகள்...

(முதலாம் பக்கத் தொடர்ச்சி)
கொண்டு வருகின்றார்.

அனுராதபுரம் சிறையில் கடந்த எட்டு வருடங்களுக்கு மேலாக சிறையில் வாடும் அரசியல் கைதிகளை அவர் நேற்றுச் சந்தித்துள்ளார்.

இதன்போது அவர்களது நீதிமன்ற வழக்குகள், அவர்கள் எதிர்நோக்கும் பிரச்சினைகள் தொடர்பிலும் அவர் கேட்டறிந்து கொண்டார்.

இதேவேளை வவுனியாவில் வசிக்கும் - விடுதலையான - தமிழ் அரசியல் கைதிகளுடனும் விசேட சந்திப்பு ஒன்றிலும் அவர் ஈடுபட்டிருந்தார்.

வவுனியாவில் நீதிபதிகளுடன் நேற்று மாலை 5 மணியளவில் வவுனியா மேல் நீதிமன்ற கேட்போர் கூடத்தில் அவர் கலந்துரையாடினார்.

வவுனியா மேல் நீதிமன்ற நீதிபதி பாலைந்திரன் சசிமகேந்திரன் தலைமையில் மன்னார் மேல் நீதிமன்ற நீதிபதி ரி.எல்.ஏ.

வில் பாதிக்கப்படுகின்றார்கள். மேலும் உழவு இயந்திரத்தைப் பயன்படுத்துவதனால் கரையோரத்தில் உள்ள மணல் கிண்டப்பட்டு அந்த பகுதி பள்ளமாக மாறுவதுடன் கடல் அரிப்பை தடுப்பதற்கு கரையோரங்களில் இயற்கையாக வளர்ந்திருக்கும் அடம்பன் கொடிகளும் முழுமையாக அழிக்கப்படுகின்றன. இதேபோல் உழவு இயந்திரங்களைப் பயன்படுத்துவதனால் 40 மனிதர்களுக்குக் கிடைக்க வேண்டிய தொழில் இல்லாமல் போகின்றது.

இந்த விடயங்கள் தொடர்பாக நாங்கள் பல தடவைகள் முறைப்பாடு கொடுத்தும் முல்லைத்தீவு மாவட்ட கடற்றொழில் திணைக்களம் ஆக்கபூர்வமான நடவடிக்கை எதனையும் எடுத்திருக்கவில்லை.

முல்லைத்தீவு மாவட்டத்தில் உள்ள கடற்றொழில் நீரியல் வளத்துறை திணைக்களம் முல்லைத்தீவு மாவட்ட மக்களுக்காகச் செயற்படாமல் தென்னிலங்கை மீனவர்களுக்காகவே செயற்படுகின்றது.

கொக்கிளாய் பகுதியில் கரைவலைபாடு தொடர்பான பிரச்சினை எழுந்தபோது அது தொடர்பாக வழக்கு தொடரப்பட்டு அந்த விடயம் இறுதியாக சட்டமா அதிபர் திணைக்களத்திற்கு பார்ப்படுத்தப்பட்டது.

அவர்கள் முல்லைத்தீவில் விசாரணைகளை மேற்கொண்டிருந்தபோது மாவட்ட செயலர், கடற்றொழில் திணைக்களத்தினர் ஆகியோர் அங்கு சென்றிருக்கின்றனர்.

அங்கு சென்ற கடற்றொழில் திணைக்களம் முல்லைத்தீவு

பக்கம் 03 >>>

நில...

(முதலாம் பக்கத் தொடர்ச்சி)
ஆம் ஆண்டு வரவு - செலவுத் திட்டத்தில் அரசு சேவையாளர்களின் ஓய்வூதியங்களை இரத்துச் செய்துள்ளமை, நில அளவை உதவியாளர்களைப் போதுமான அளவுக்கு நியமிக்காமல், சிரேஷ்டத்துவ அடிப்படையில் நில அளவையாளர்களுக்குப் பதவி உயர்வு வழங்காமல் ஆகிய ஆறு பிரச்சினைகளை முன்வைத்தே இந்தப் போராட்டம் ஆரம்பிக்கப்பட்டிருக்கின்றது என அந்தச் சங்கத்தின் தலைவர் துமிந்த உடுகொட தெரிவித்துள்ளார்.


தங்களது பிரச்சினைகளுக்குத் தீர்வு வழங்குமாறு நீண்டகாலமாக சம்பந்தப்பட்ட அதிகாரிகளிடம் கோரிக்கைகள் விடுக்கப்பட்டபோதிலும், அவையாவும் உதாசீனம் செய்யப்பட்டிருப்பதால் இந்தப் பணிப் பகிஷ் கரிப்பில் இறங்கவேண்டிய நிர்ப்பந்தம் தங்களுக்கு ஏற்பட்டிருக்கின்றது எனவும் அவர் மேலும் கூறியுள்ளார். (உ)

மனாப் மற்றும் வவுனியா, மன்னார், கிளிநொச்சி, முல்லைத்தீவு மாவட்ட நீதிபதிகளுடன் எம்ஸன் கலந்துரையாடலில் ஈடுபட்டார்.

இக்கலந்துரையாடலின் போது தற்கால நீதிமன்ற கழுவிலைகள் மற்றும் சட்டம் தொடர்பில் விசேடமாக ஆராயப்பட்டது எனத் தெரிகிறது.

இக்கலந்துரையாடலின் பின்னர் மேல் நீதிமன்ற கேட்போர் கூடத்தில் இருந்து புறப்பட்ட ஐ.நா. பிரதிநிதி, வவுனியாவில் காணாமல் போனவர்களின் போராட்டம் நடைபெறும் இடத்திற்கு அருகில் தமது வாகனத்தைத் தரித்து நின்றார். அப்போது அவரைச் சந்திக்க போராட்டத்தில் ஈடுபட்டுவரும் காணாமல் போன உறவுகள் முற்போதும், அவரை அங்கு தற்போது சந்திக்க முடியாது என அவரின் மொழி பெயர்ப்பாளர் தெரிவித்தார். இதனால் காணாமல் போனவர்களின் உறவினர்கள் பெரும் விரக்தியுடன் அகன்றனர். (உ)

காணாமற்போனோர் குறித்த சட்டவரைபு! நிறைவேற்றினால் நாட்டுக்குப் பேராபத்து



கொழும்பு, ஜூலை 13
காணாமற்போனோர் சட்ட
வரைபு நிறைவேற்றப்பட்டால்
அது நாட்டுக்குப் பேராபத்தாக
அமையும் என்று மஹிந்த
அணி எச்சரித்துள்ளது.
அரசு கொண்டுவரவுள்ள
காணாமற் போனோர் சட்ட
வரைபு தொடர்பாக மஹிந்த

அணியின் நாடாளுமன்ற
உறுப்பினர் செஹான் சேம
சிங்க கருத்துத் தெரிவிக்கை
யிலே இவ்வாறு கூறியுள்ளார்.
இது தொடர்பில் அவர்
மேலும் தெரிவித்தவை வரு
மாறு:-
பாரதூரமான காணாமற்
போனோர் சட்டம் ஒன்றை

எச்சரிக்கிறது மஹிந்த அணி

உருவாக்குவதற்கு அரசு திட்ட
மிட்டுள்ளது. இந்தச் சட்ட
வரைபு தகவல் அறியும் சட்
டத்தைக் கூட சவாலுக்கு உட்
படுத்தக் கூடியது.
இந்த நாட்டின் குடிமகனுக்கு
இருக்கின்ற பாதுகாப்பு இல்
லாமல் போகும். இந்தச் சட்ட
வரைபின் அடிப்படையில்
வேறொரு நாட்டிலிருந்து இந்த
நாட்டுக்கு குடிமகனுக்கு எதிராக
முறைப்பாடு செய்தால் அந்த
முறைப்பாடு தொடர்பில் நட
வடிக்கை எடுக்குமாறு அந்த
நாட்டு அரசு எமது நாட்டு அரசு
க்கு அழுத்தம் கொடுக்க முடியும்.
சர்வதேச நாடுகள் இந்தச்
சட்டவரைபுக்கு ஆதரவாகப்
பேசினாலும் கூட அமெரிக்கா,
பிரிட்டன், ஆஸ்திரேலியா

மற்றும் நோர்வே போன்ற நாடு
கள் இந்தச் சட்டவரைபை
நிறைவேற்றவில்லை.
இந்தியா 2007 ஆம் ஆண்டு
இந்தச் சட்டவரைபை நிறை
வேற்றினாலும் கூட இன்னும்
அதை நடைமுறைப்படுத்த
வில்லை. இது அரசியல் கார
ணங்களுக்காகவே நிறைவேற்
றப்படவுள்ளது.
இந்தச் சட்டவரைபின் அடிப்
படையில் அரசின் எதிரிகள்
திட்டமிட்டுப் பழிவாங்கப்பட
வுள்ளனர்.
மேலும், இது நிறைவேற்றப்
பட்டால் இதன்கீழ் குற்ற
வாளியாகக் காணப்படும்
ஒருவருக்கு ஆகக் குறைந்தது
20 வருட சிறைத்தண்டனை
வழங்கப்படும். - என்றார்.
(எ)

அரியாலைப் பகுதியில் வளர்ப்பு நாங்களுக்கு ஏ.ஆர்.வி. தடுப்பூசி

யாழ்ப்பாணம், ஜூலை 13
யாழ்ப்பாணம் மாநகர
சபைஸ்லைக்குள் அரியாலை
பொதுச் சுகாதாரப் பரிசோதகர்
பிரிவுக்குட்பட்ட வளர்ப்பு
நாய்களுக்கு விலங்கு விசர்
நோய்த் தடுப்பூசி (A.R.V)
கீழ்வரும் இடங்களில் வைத்து
வழங்கப்படும்.
**இதன்படி, நாளை
வெள்ளிக்கிழமை:**
★ காலை 9 மணி முதல்
11 மணி வரை - சின்னாலங்
கண்டு வீதி அரியாலை.
★ முற்பகல் 11 மணி முதல்
ஒரு மணி வரை - அருளம்பலம்
வீதி (சந்தனமாதா ஒழுங்கை)
★ பிற்பகல் 2.30 மணி
முதல் 4 மணி வரை - கச்சேரி
கிழக்கு ரயில்வே பாதை
ஒழுங்கை.
வளர்ப்பு நாய்களுக்கான
உரிமக் கட்டணமாக 30 ரூபா
செலுத்தப்பட வேண்டும்
என்றும் அறிவிக்கப்பட்டுள்
ளது. (இ)

'க்ளைபோசெட்' இரசாயன பயன்பாட்டை எதிர்க்கிறோம் அமைச்சர் திகாம்பரம் கூறுகிறார்



'க்ளைபோசெட்' என்னும்
தடை செய்யப்பட்ட விவ
சாய இரசாயனம் பயன்படுத்
தப்படுவதற்கு அமைச்சர்
பழனி திகாம்பரம் எதிர்ப்பு
வெளியிட்டுள்ளார்.
கொழும்பு பத்திரிகை
ஒன்று எழுப்பிய கேள்விக்கு
பதிலளித்த போது அவர்
இதனைத் தெரிவித்துள்ளார்.
இது தொடர்பில் அவர்
மேலும் தெரிவித்தவை வரு
மாறு:-
இலங்கையில் இறக்குமதி
செய்ய தடை விதிக்கப்பட்
டுள்ள க்ளைபோசெட் என்
னும் விவசாய களை நாசி

னியை பெருந்தோட்டப் பகு
திகளில் விநியோகம் செய்ய
அரசின் பிரபல அமைச்சர்
ஒருவர் முயற்சிக்கின்றார்.
மலையகத்தைப் பிரதி
நிதித்துவம் செய்யும் அந்த
அமைச்சரின் நடவடிக்கை
ஏற்றுக்கொள்ளக்கூடியதல்ல
இதனை நாம் கடுமையாக
எதிர்க்கின்றோம்.
க்ளைபோசெட் சிறுநீரக
நோய்களுக்கு வழியமைக்
கும் ஓர் இரசாயனமாகும்.
இந்த இரசாயனத்தை இலங்
கைக்குக் கொண்டு வரக்
கூடாது என்று ஜனாதிபதி
தடை விதித்துள்ளார்.
இவ்வாறான நிலையில்
அமைச்சர் ஒருவர் அந்த இரசா
யனத்தை இறக்குமதி செய்து
தேயிலைத் தோட்டங்களில்
பயன்படுத்த முயற்சிப்பதை
ஏற்றுக் கொள்ள முடியாது.
-என்றார். (எ)

மல்லாவி பஸ் தரிப்பிடத்துக்கான அடிக்கல்லை நட்பார் அமைச்சர்



64 லட்சம் ரூபா செலவில்
நிர்மாணிக்கப்படவுள்ள மல்
லாவி பஸ் தரிப்பிடத்துக்கான
அடிக்கல் நட்டும் நிகழ்வு அண்
மையில் இடம்பெற்றது.
வடக்கு மாகாண சபையின்
மீன்பிடி, போக்குவரத்து, கிரா
மிய அபிவிருத்தி, வர்த்தக,
வாணிப, வீதி அபிவிருத்தி
அமைச்சர் பா.டெனீஸ்வரன்
இந்நிகழ்வில் கலந்துகொண்டு
அடிக்கல்லை நட்டுவைத்தார்.

தொடர்ந்து வடக்கு மாகாண
பிரதி அமைச்சர் க.வ.
கமலேஸ்வரனும் அடிக்கல்லை
நட்டார்.
இந்நிகழ்வில், துணுக்காய்
பிரதேச செயலாளர், வீதி அபி
விருத்தித் திணைக்களத்தின்
பிரதம பொறியியலாளர் மற்றும்
மல்லாவி வர்த்தக சங்கத்தலை
வர், உறுப்பினர்கள், பொது
மக்கள் எனப் பலரும் கலந்து
கொண்டனர். (உ)

ஆலய உற்சவம்

காரைநகர், ஜூலை 13
காரைநகர் வியாவில் ஜயனார்
ஆலய வருடாந்த மகோற்
சவம் நாளை வெள்ளிக்கிழமை
கொடியேற்றத்துடன் ஆரம்
பமாகித் தொடர்ந்து பத்து
தினங்கள் இடம் பெறவுள்ளது.
எதிர்வரும் 22 ஆம் திகதி
சனிக்கிழமை காலை 8
மணிக்கு நடைபெறும் வசந்த
மண்டபப் பூசையைத்
தொடர்ந்து முற்பகல் 10
மணிக்கு தேர்த்திருவிழா இடம்
பெறும். மறுநாள் 23 ஆம்
திகதி ஞாயிற்றுக்கிழமை ஆடி
அமாவாசை தினத்தன்று
காலை 8 மணிக்கு தீர்த்தத்
திருவிழா இடம்பெறும். (இ)
★★★
சாவகச்சேரி, ஜூலை 13
சாவகச்சேரி கல்வயல் ஆயி
லடி வீரகத்தி விநாயகர் ஆலய
மகோற்சவம் எதிர்வரும் 16 ஆம்
திகதி ஞாயிற்றுக்கிழமை முற்
பகல் 11 மணிக்கு கொடியேற்
றத்துடன் ஆரம்பமாகவுள்ளது.
மகோற்சவம் பத்து தினங்கள்
நடைபெறவுள்ளதுடன் எதிர்
வரும் 24 ஆம் திகதி திங்கட்
கிழமை காலை 9 மணிக்கு
தேர்த்திருவிழாவும் மறுநாள்
செவ்வாய்க்கிழமை முற்பகல்
10 மணிக்கு தீர்த்தத் திருவிழா
வும் இடம்பெறவுள்ளன. (இ)
★★★
வேலணை, ஜூலை 13
வேலணை வங்களாவுடி
ஸ்ரீ வள்ளி தேவசேனா சமேத
முருகப் பெருமானின் மகோற்
சவம் நாளை வெள்ளிக்கிழமை
முற்பகல் 10 மணிக்கு கொடி
யேற்றத்துடன் ஆரம்பமாக
வுள்ளது. 10 நாட்கள் இடம்
பெறவுள்ள மகோற்சவத்தில்
எதிர்வரும் 20 ஆம் திகதி
வேட்டைத் திருவிழாவும் மறு
நாள் சப்பரமும் நடைபெற
வுள்ளன.
எதிர்வரும் 22 ஆம் திகதி
சனிக்கிழமை முற்பகல் 11
மணிக்கு தேர்த்திருவிழாவும்
மறுநாள் ஞாயிற்றுக்கிழமை
தீர்த்தத் திருவிழாவும் பிற்பகல்
கொடி இறக்கமும் இடம்பெறும்.
(இ)

அரசிலிருந்து விலகி சுயாதீனமாகச் செயற்பட சுதந்திரக் கட்சி உறுப்பினர்கள் சிலர் முடிவு!

கொழும்பு, ஜூலை 13
தேசிய அரசிலிருந்து விலகி
சுயாதீனமாக இயங்கப் போவ
தாக எச்சரிக்கை விடுத்துள்ள
ஸ்ரீலங்கா சுதந்திரக் கட்சி உறுப்
பினர்கள் சிலர், முக்கிய நிபந்
தனைகள் அடங்கிய விசேட
அறிக்கை ஒன்றை ஜனாதிபதி
மைத்திரிபால சிறிசேனவிடம்
விரைவில் கையளிக்கவுள்ளனர்.
இந்த அறிக்கைக்கு ஸ்ரீலங்கா
சுதந்திரக் கட்சியின் தலைவர்
என்ற வகையில் ஜனாதிபதி
வழங்கும் கருத்தை அடிப்படையாகக்
கொண்டே தேசிய அரசில்
நீடிப்பதா அல்லது வெளியேறுவதா
என்ற முடிவை மேற்படி
உறுப்பினர்கள் எடுக்க
வுள்ளனர்.
தேசிய அரசுக்குள் ஸ்ரீலங்கா

முக்கிய நிபந்தனைகள் அடங்கிய விசேட அறிக்கை விரைவில் ஜனாதிபதியிடம் கையளிக்கப்படும்

சுதந்திரக் கட்சி எவ்வாறு
செயற்பட வேண்டும், அதன்
கொள்கைத் திட்டம் எப்படி
அமைய வேண்டும், தனியார்
மயமாக்கலுக்கு முழு எதிர்ப்
பையும் வெளியிட வேண்டும்
என்பது உட்பட மேலும் பல
விடயங்கள் அறிக்கையில் உள்ள
டக்கப்பட உள்ளன. அது தற்
போது தயாரிக்கப்பட்டு வருகின்
றது என்று டி.பி.ஏக்கநாயக்க
தெரிவித்துள்ளார்.
தேசிய அரசை அமைப்ப
தற்காக ஐக்கிய தேசியக் கட்சி
க்கும், ஸ்ரீலங்கா சுதந்திரக்
கட்சிக்கும் இடையே ஏற்ப

டுத்திக் கொள்ளப்பட்ட புரிந்
துணர்வு உடன்படிக்கை ஓகஸ்ட்
மாதத்துடன் நிறைவுக்கு
வருகின்ற நிலையில், அதை
2020 வரை நீடிப்பதா அல்லது
எத்தகைய முடிவை எடுப்பது
என்பது தொடர்பில் சுதந்திரக்
கட்சிக்குள் கருத்தாடல் இடம்
பெற்று வருகின்றது.
இந்த நிலையிலேயே மைத்
திரி அணியிலுள்ள உறுப்பினர்
கள் சிலர் டி.பி.ஏக்கநாயக்க
தலைமையில் ஒருங்கிணைந்து
முக்கிய பல நிபந்தனைகளை
முன்வைக்கும் முயற்சியில்
இறங்கியுள்ளனர்.

அதிருப்தி நிலையில் இருக்
கும் மேற்படி உறுப்பினர்களுள்
சிலர் மஹிந்த அணியான
பொது எதிரணி யுடனும் இரக
சியப் பேச்சுகளை நடத்தி
வருகின்றனர்
அண்மையில் முன்னாள்
ஜனாதிபதி மஹிந்த ராஜபக்
ஷவை நேரில் சந்தித்தனர்
என்று தகவல்கள் கசிந்துள்ளன.
மேலும், மைத்திரி அணியிலுள்ள
சுதந்திரக்கட்சி உறுப்
பினர்கள் 18 பேர் தேசிய அரசில்
லிருந்து விலகி சுயாதீனமாக
இயங்கத் தீர்மானித்துள்ளனர்
என அமைச்சர் டி.பி.ஏக்கநாயக்
கவை மேற்கோள் காட்டி அண்
மையில் தகவல் வெளியாகி
யிருந்தது என்பது குறிப்பிடப்
படுகின்றது. (எ)

பல்வேறு நலத்திட்டங்களை யாழ்ப்பாணத்தில் ஆரம்பித்து வைத்தார் அமைச்சர் சுவாமிநாதன்



(எஸ்.நிதர்ஷன்)

யாழ்ப்பாணத்திற்கு நேற்று வருகை தந்த மீன்குடியேற்ற, புனர்வாழ்வு, சிறைச்சாலைகள் மறுசீரமைப்பு மற்றும் இந்துசமய விவகார அமைச்சர் டி.எம்.சுவாமிநாதன் பல இடங்களிற்கும் சென்று பல்வேறு மக்கள் நலத்திட்டங்களையும் உத்தியோகபூர்வமாக ஆரம்பித்து வைத்தார்.

பனைசார் உற்பத்திகளை உணக்குவிப்பதற்கும் அதுசார்ந்த கைத்தொழில்களில் மக்களை ஈடுபடுத்தும் நோக்கிலும் நாவற்குழி பணை அபிவிருத்தி ஆராய்ச்சி நிறுவனத்திற்கு அடிக்கல் நடப்பட்டது.

இந்த இருமாடிக் கட்டடத்தை நிர்மாணிப்பதற்கு செலவிடப்படும் தொகை ஏழரைக் கோடி ரூபாவாகும். 2019 ஆம் ஆண்டளவில் இதன் நிர்மாணப் பணிகள் பூர்த்தி செய்யப்படவுள்ளன. பனை அபிவிருத்திச் சபைக்குச் சொந்தமான இருமாடி மாநாட்டு மண்டபமும் அங்கு திறந்துவைக்கப்பட்டது.

பனைசார் உற்பத்திகளை உணக்குவிப்பதை நோக்காகக் கொண்டு 60 பயனாளிகளுக்கு நிதியுதவி வழங்கும் நிகழ்வும் அங்கு இடம்பெற்றது.

45 கடைகளைக் கொண்ட


மானிப்பாய் சந்தைக் கட்டடத் தொகுதிக்கு அடிக்கல் நடப்பட்டது. இந்த இரு மாடிக் கட்டடத்திற்காக செலவிடப்படும் தொகை நாலரைக் கோடி ரூபாவாகும்.

36 கடைகளைக் கொண்ட சங்கானை சந்தைக் கட்டடத் தொகுதிக்கு அடிக்கல் நடும் நிகழ்வும் இதற்கு இணையாக இடம் பெற்றது. அரசாங்கம் இந்த இரு மாடிக் கட்டடத்திற்காக செலவிடும் தொகை 8 கோடி ரூபாவாகும்.

வடக்கு மாகாண முதலமைச்சர் சி.வீ.விக்னேஸ்வரனும் நாடாளுமன்ற உறுப்பினரான ஈ.சரவணபவனும் இந்நிகழ்வுகளில் பாங்குபற்றினர்.

காங்கேசன்துறைநடேஸ்வரா கல்லூரியின் இரண்டு மாடிக் கட்டடத் திறப்பு விழாவும் நேற்று இடம்பெற்றது. அதற்காக செலவிடப்பட்ட தொகை ஒரு கோடி ரூபாவாகும்.

கோப்பாய், நீர்வேலிகாமாட்சி அம்பாள் இரும்பு வேலைத் தளத்தையும் சந்தைப்படுத்தல் நிலையத்தையும் திறந்துவைக்கும் நிகழ்வும் நேற்று அமைச்சர் சுவாமிநாதன் தலைமையில் இடம்பெற்றது. இதற்காக செலவிடப்பட்ட தொகை ஏழு லட்சம் ரூபாவாகும். (உ)



கனடா மொன்றியலில் படம் பிடித்தபோது ஆற்றில் தவறி விழுந்த தமிழ் இளைஞனைக் காணோம்!

படம் பிடித்துக் கொண்டிருந்த போது, கனடாவில் உள்ள பிராய்ரிஸ் ஆற்றில் தவறி விழுந்த தமிழ் இளைஞன் ஒருவர்காணாமற்போயுள்ளார். அவரைத் தேடும் பணியில் மொன்றியல் பொலிஸார் ஈடுபட்டுள்ளனர் எனக் கனடைய உடகங்கள் செய்தி வெளியிட்டுள்ளன. கடந்த ஞாயிற்றுக்கிழமை இந்த சம்பவம் இடம்பெற்றது. அனோசன் நாகேஸ்வரா என்ற 20 வயதுடைய இளைஞனை காணாமற் போயுள்ளார்.

தேடுதல் நடவடிக்கையில் ஈடுபட்ட பொலிஸார் இளைஞனைக் கண்டுபிடிக்க முடியவில்லை என நேற்று முன்தினம் மாலை தெரிவித்துள்ளனர். நேற்று முன்தினம் 4 மணித்தியாலங்கள் நிறுத்தப் பட்ட தேடுதல் நடவடிக்கை நேற்று மீண்டும் தொடரும் என அறிவிக்கப்பட்டது. தேடுதல் நடவடிக்கை களுக்காக ஹெலிகொப்டர்கள் பணியில் ஈடுபடுத்தப்பட்டுள்ளன.

மொன்றியலுக்கு மேற்கே Pierrefonds என்னும் இடத்தில் உள்ள ஆற்றிற்கு அருகே நின்று படம் எடுத்துக் கொண்டிருந்த போது கால் தவறி இவர் ஆற்றில் வீழ்ந்தார். எனினும் அவரைக் காப்பாற்ற உடன் சென்ற நோழியால் முடிவில்லை. சமீபத்தில் வெள்ளப் பெருக்கு



ஏற்பட்டு நீர் மட்டம் உயர்ந்து இருந்த ஆற்றில் சுழியும், நீரோட்டமும் அதிகமாக இருந்ததால்

அனோசன் நீரினால் அடித்துச் செல்லப்பட்டுள்ளார் எனத் தெரிவிக்கப்படுகிறது.

புல்தொப்பியை லண்டனுக்கு அனுப்ப முயற்சி செய்த வாழ்க்கில் மூவருக்கு விடுதலை

கொழும்பு, ஜூலை 13 புலிகளின் இலச்சினை பொறிக்கப்பட்ட தொப்பி யொன்றை, லண்டனுக்கு விமானத் தபாலில் அனுப்புவதற்கான முயற்சியில் ஈடுபட்டார்கள் என்ற குற்றச்சாட்டின் பேரில், கைது செய்யப்பட்டு 15 மாதங்களாக விளக்கமறியலில் வைக்கப்பட்டிருந்த முன்னாள் இராணுவச் சிப்பாய் உள்ளிட்ட மூவரை நேற்று சட்டமா அதிபரின் ஆலோசனையின் பேரில், கொழும்பு மேலதிக நீதிவான் நீதிமன்றம் விடுவித்தது.

இது தொடர்பான வழக்கு, கொழும்பு மேலதிக நீதிவான் சந்தன கலன்கூரிய முன்னிலையில் விசாரணைக்கு எடுத்துக் கொள்ளப்பட்டது. அதன்போது, சந்தேகநபர்களான முல்லைத்தீவு - நந்திக்கடல் இராணுவ முகாமில் இலத்திரனியல் மற்

றும் பொறியியல் படைப்பிரிவில் கடமையாற்றிய வவுனியாவைச் சேர்ந்த சுப்ரமணியம் நகுலராசா, வவுனியாவைச் சேர்ந்த ஜேசுரதன்ம் ஜெகசாந்தன் மற்றும் மஹாதேவா பிரசன்னா ஆகிய மூவரும் மன்றில் ஆஜர்படுத்தப்பட்டனர்.

குற்றச்சாட்டில் இருந்து சந்தேகநபர்கள் மூவரையும் விடுவிக்குமாறு சட்ட மா அதிபர்திணைக்களம் ஆலோசனை வழங்கியதாகப் பயங்கரவாதத் தடுப்பு பிரிவினர் நீதிமன்றத்தில் தெரிவித்தார்.

இதனைக் கருத்திற்கொண்ட மேலதிக நீதிவான், சுப்ரமணியம் நகுலன் உள்ளிட்ட மூவரையும் விடுதலை செய்யுமாறு உத்தரவு பிறப்பித்தார்.

எனினும், நகுலன் வேறு ஒரு வழக்குக்காகத் தொடர்ந்து தடுத்து வைக்கப்பட்டார். (உ)

வேலை நிறுத்தத்தை கைவிட்டனர் தமிழக மீனவர்கள்

சென்னை, ஜூலை 12 மடிவலை இழுவைப்பதற்கு கடற்றொழிலுக்குத் தடை விதித்து இலங்கை நாடாளுமன்றத்தில் நிறைவேற்றப்பட்ட சட்டமூலத்துக்கு எதிர்ப்புத் தெரிவிக்கும் வகையில் கடந்த சில நாட்களாக கடலுக்குள் தொழிலுக்கு இறங்க மறுத்து வேலை நிறுத்தத்தில் ஈடுபட்ட இராமேஸ்வரம் மீனவர்கள் அந்தப் பணிப்புறக்கணிப்பைக் கைவிட இணங்கியுள்ளனர்.

மீன்பிடித்துறை உயர் அதிகாரிகளுடன் நேற்று நடைபெற்ற பேச்சுக்களை அடுத்து, சனிக்கிழமை முதல் கடலுக்குச் செல்ல அவர்கள் சம்மதம் தெரிவித்தனர். எதிர்வரும் 16 ஆம் திகதி தாங்கள் நடத்தத் திட்டமிட்ட தீக்குளிப்பு போராட்டத்தைக் கைவிடவும் அவர்கள் இணங்கினர். (உ)



நல்லூர் ரோட்டரிக் கழகத்தின் ஏற்பாட்டில் நேற்று மாலை நல்லூர் நாவலர் வீதியில் அமைந்துள்ள தியாகிகள் அறக்கொடை மண்டபத்தில் "பெண்ணோயியலும், மகப்பேற்று மருத்துவமும்" எனும் தலைப்பில் தெல்லிப்பழை ஆதார வைத்தியசாலை மகப்பேற்று வைத்திய நிபுணர் ந.சரவணபவ உரையாற்றுகின்றமையே படத்தில் காணலாம். இந்நிகழ்வில் நல்லூர் ரோட்டரிக் கழக அங்கத்தவர்களும், பொது மக்களும் கலந்துகொண்டனர்.